

پاکستان میں یونیورسٹیوں پر پڑھائے گئے قرآن مجید کے اردو میں قرآن مجید

میتاق

ماہنامہ، ۵۴
لاہور

مدیر: ڈاکٹر اسرار احمد

مرکزی مکتبہ تنظیم اسلامی

۳۶۔ کے، ماڈل ٹاؤن، لاہور

بِسْمِ اللّٰهِ الرَّحْمٰنِ الرَّحِیْمِ

ریفریجریٹرز، ایئر کنڈیشنرز اور فریزرز میں سب سے بہتر

سانپو
SANYO
خریدنیے




نفراسٹ ریفریجریٹرز

اب پاکستان میں تیار/ اسمبل کئے جاتے ہیں
۱. مختلف سائز میں۔ دیکش رنگوں میں حفاظتی
تالے کے ساتھ۔ اشیاء کے ذخیرو کرنے کی زیادہ گنجائش۔
بازا جانے کی کم قیمت۔ مشکل کارکردگی۔ آزمووہ ریفریجریٹرز
بڑے قد و قامت کے ۳ دروازے والے نیلے ماڈلز سے لیکر
چھوٹے ماڈلز تک دستیاب

بے آواز
روم ایئر کنڈیشنرز

گرمیوں میں سرد، سردیوں میں گرم ہوا
گنجائش پرائن (۱۸،۰۰۰ بی بی یو/ریٹک)
پاکستان میں تیار/ اسمبل کردہ
ٹھنڈا کرنے کی زیادہ صلاحیت۔ بجلی کا کم خرچ
بہتر کارکردگی کیلئے آٹو ڈیفیکٹ سے آراستہ
براون میک میں فنش کی مٹوئی جالی۔



اسپلٹ ٹائپ ایئر کنڈیشنرز

نیاروٹری کپیسٹیو سٹروڈ انڈسٹری اور کبلی کا فروغ کم کرنے کیلئے۔
دیوار نصب کیا جائیو انوائز ان کمز میں قابل استعمال بلکہ جاتا ہے
۳۰ گھنٹہ کا وقت سوچ۔
آئی سی ٹرموسٹیٹ صحیح ٹیمپریچر قرار رکھنے کے لئے
۱۰۰ اسپلیٹ میں آپریشنس سلیکٹرز



دیوار فرش اور سیلنگ میں نصب کئے جانے کے قابل
ٹھنڈا کرنے کی صلاحیت ۱۵۰۰۰، ۳۵۰۰ بی بی یو

کمرے اور خصوصی تجارت فرمائیں۔

مستردہ مصنوعات خریدتے وقت دلالت و اسبٹ کمپنی کی جاری کردہ کتب سے واقف رہیں۔
نیز پاکستان میں بہتر فروخت کی قیمت سمیت سے فی پیکٹ اعلیٰ ہوتے۔

پاکستان میں سب سے زیادہ فروخت کے سول ایجنٹس!

ورلڈ وائیڈ ریڈنگ کمپنی



سائیکو سینٹر شوروم اور سرورس سینٹر۔ گارڈن روڈ۔ صدر کراچی
فون: ۷۷۳۶۳ - ۷۷۷۲۹ - ۷۷۷۰۰

پاکستان: کمپنی کے "WORLDBEST" ٹیلیکس WWTCO PK 25109

ماہنامہ میثقل لاہور

جلد : ۳۲ شمارہ : ۳۰ جمادی الاولیٰ ۱۴۰۳ھ مطابق مارچ ۱۹۸۳ء

۳ ————— عرض احوال
شیخ جمیل الرحمن

۱۷ ————— البُدی
ڈاکٹر اسرار احمد

۲۹ ————— اصلاح معاشرہ کا قرآنی تصور
ڈاکٹر اسرار احمد

۴۹ ————— دیباچہ طبع دوم
بر کتاب 'تحریک جماعت اسلامی'
ڈاکٹر اسرار احمد

۵۷ ————— ابوالکلامیات
سُورۃ توبہ کی تفسیر سے ایک اقتباس

۵۹ ————— اتحادِ دلت کے لئے چار نکاتی فارمولا
مولانا عبدالستار رضا نیازی

۶۵ ————— عشرہ کاملہ (۲)
حافظ محمد رفیق

۷۳ ————— رفتارِ کار
(ادارہ)

۸۵ ————— کرکٹ کے بارے میں وضاحت
ڈاکٹر اسرار احمد

۸۹ ————— افکار و آراء

ادارہ تحریر
شیخ جمیل الرحمن
حافظ عاکف سعید

سالانہ زرقاوان
۳۰ روپے
قیمت فی شمارہ
۳ روپے

ناشر

ڈاکٹر اسرار احمد

طابع

چودھری رشید احمد

مطبع

مکتبہ جدید شائع فائونڈیشن لاہور



مکتبہ تنظیم اسلامی

فون : ۸۵۲۶۱۱

اُمّت کے اب بزمِ جہاں کا ادبی انداز ہے مشرق و مغرب میں تیرے دور کا آغاز ہے

تنظیمِ اسلامی

اُمّتِ حوال سالانہ اجتماع

إِنْ شَاءَ اللَّهُ الْعَزِيزِ

قرآن اکیڈمی ۳۶ کے ماڈل ٹاؤن، لاہور میں
یکم اپریل (جمعہ) تا ۷ اپریل (جمعہ شام)

(صبح کے اوقات میں) منعقد ہو رہا ہے

جس میں تنظیمِ اسلامی کے رفقاء دارکان، شرکت کریں گے۔
رفقاء کرام نوٹس فرمائیں کہ:

- (۱) اجتماع میں اُن کی شرکت لازمی ہے۔
- (۲) عدم شرکت کی صورت میں تفصیلی وجوہات کے ساتھ ۱۵ مارچ تک مرکز اور خواست بھیجی ضروری ہے۔
- (۳) تمام رفقاء کو یکم اپریل کو پہنچ جانا چاہیے۔
- (۴) موسم کے مطابق بستر ساتھ لایا جائے۔

المعلن: تنظیمِ اسلامی

عرضہ احوالہ

بِحمد اللہ والہندہ ماہنامہ میثاق کا شمارہ بابت جمادی الاول ۱۳۸۷ھ مطابق مارچ ۱۹۶۷ء ناظرین کی خدمت میں پیش ہے۔ توقع ہے کہ انشاء اللہ یہ شمارہ شروع کے اعتبار سے پسند کیا جائے گا۔ اللہ تعالیٰ کے فضل و کرم سے میثاق، صوری و معنوی اعتبارات سے ترقی کے ساتھ پابندی سے شائع ہو رہا ہے۔ اور اس ضمن میں قارئین کی شکایت کا ازالہ ہو گیا ہے۔ اس شمارے میں محترم ڈاکٹر اسرار احمد صاحب کے ان دروس کا ٹیپ سے نقل کہ کے آغاز کیا جا رہا ہے جو ٹی وی پروگرام "الہدیٰ" کے ٹائٹل کے تحت مطالعہ قرآن حکیم کے منتخب نصاب کے خلاصوں پر مشتمل تھا جو تقریباً چودہ ماہ تک باقاعدگی سے ہر ہفتہ شنبی کا سطر ہوتا رہا تھا اور جو سورۃ الحجرات کے درس کے بعد جولائی ۱۳۸۶ء میں اچانک بند کر دیا گیا تھا۔ جبکہ نصاب نصف تک پہنچا تھا۔ یہ دروس ان شاء اللہ بالاقساط شائع ہوں گے اور اس طرح منتخب نصاب کا ایک خلاصہ رفقہاً تنظیم کی دعوتی تقاریر کے لئے تیار ہو جائے گا۔ ٹی وی پر ۱۳۸۶ء کے رمضان المبارک میں روزانہ "اللہ" کے عنوان سے ڈاکٹر صاحب موصوف نے قرآن حکیم کی ان سُوَر کا خلاصہ پیش کیا تھا جو حروف مقطعات سے شروع ہوتی ہیں۔ ان سُوَر کی تعداد ۲۹ ہے۔ لہذا ۲۹ ہی ڈاکٹر صاحب موصوف کے لیکچرز ہوئے تھے۔ ان لیکچروں کی اشاعت کا ماہنامہ حکمت ستران میں فردری کے شمارے سے آغاز ہو گیا ہے۔ جن سے اس ماہنامے کے مطالعہ کے ذریعے استفادہ کیا جا سکتا ہے۔

اس شمارے میں تنظیم اسلامی کے اٹھویں سالانہ اجتماع، مرکزی انجمن کے سالانہ اجلاس اور محاضرات قرآنی کے انعقاد کی اطلاعات ناظرین کی نظر سے گزریں گی۔ اس سال یہ پروگرام یکم تا ۱۰ اپریل کی تاریخوں میں اس طور پر ترتیب دیئے گئے ہیں کہ

تنظیم کے سالانہ اجتماع میں بیرون لاہور سے شریک ہونے والے رفقاء بھی محاضرات قرآنی سے استفادہ کر سکیں۔ صبح سے ظہر تک کا وقت تو تنظیم کے اجتماع کے لئے وقف ہے گا اور شام کے اوقات محاضرات قرآنی کے لئے — توقع ہے کہ رفقاء تنظیم اس اجتماع کے لئے رخصتیں لیتے اور ریل سے سفر کی صورت میں سیٹوں اور برتھوں کی بکنگ کا بروقت انتظام کر لیں گے۔ اس اجتماع کی آخری نشست ۷ اپریل کو صبح کو ہوگی یعنی ظہر تک ان شاء اللہ اجتماع اختتام پذیر ہو جائے گا اور ظہر کے بعد رفقاء واپس جا سکیں گے۔ لہذا جو رفقاء بیرون لاہور خاص طور سے کراچی، سکھر اور پشاور سے تشریف لائیں گے ان سے درخواست ہے کہ وہ ہر حال میں ۱۰ مارچ تک مرکز کو اطلاع بھیج دیں کہ کس ٹرین سے اور کس تاریخ کو وہ واپس جانا چاہیں گے تاکہ ان کی واپسی کے لئے، سیٹ اور برتھ کی بکنگ کا پہلے سے انتظام ہو سکے۔

لمحاتِ فکریہ!

ہمارے دین اسلام کا اصول یہ ہے کہ نصوصِ شریعہ میں سے کسی نص کا بھیجا اور واضح انکار صریح کفر ہے۔ نصوصِ شریعہ سے یہ بات بالکل واضح ہے کہ نبی اکرم صلی اللہ علیہ وسلم خاتم النبیین اور آخر المرسلین ہیں۔ آپ کے بعد کسی نوع کا کوئی نبی مبعوث نہیں ہوگا۔ نہ ظلی نہ بروزی۔ مسلمانوں میں سے کوئی ایسا دعویٰ کرے گا تو وہ اور اس کے ماننے والے مرتد ہو جائیں گے جس کی سزا قتل ہے۔ اسی بنیاد پر غلام احمد قادیانی کو نبی یا مجددِ وقت یا مسیح موعود مننے والوں کو چاہے وہ قادیانی مرزائی ہوں خواہ لاہوری — سکھ یا غیر مسلم قرار دے دیا گیا تھا اور پاکستان کے دستور میں اس دفعہ کا اندراج ہو گیا تھا۔ اگر غلام احمد یا کوئی دوسرا مسلمان کہلانے والا شخص کسی حقیقی اسلامی حکومت میں ایسا دعویٰ کرتا تو اس پر اور اس کے تمام متبعین پر ارتداد کی حکم جاری ہوتی۔ لیکن انگریزی حکومت اور اس کی خصوصی سرپرستی کی وجہ سے مرزا آنجنابی کے اس باطل دعوے کا سرطان جس قدر میں پھیلتا چلا گیا اور اب جبکہ آئینی اور دستوری طور پر انہیں "غیر مسلم" قرار دیا جا چکا ہے ان کی دریدہ دہنی اور جبار تعول میں کوئی کمی واقع نہیں ہوئی بلکہ ان کے جارحانہ طرزِ عمل میں اضافہ ہوتا چلا جا رہا ہے۔ جس کے مظاہر و ذمہ دیکھنے

میں آتے ہیں۔ اس کے واضح ثبوت کے لئے مرزا یوں کے ترجمان "الفضل" رپورہ کا کوئی شمارہ دیکھا جاسکتا ہے مزید یہ کہ حال ہی میں لاہور میں قادیانیوں کے نام نہاد خلیفہ وقت نے جو دھری ظفر اللہ خاں کی کوٹھی پر کئی دن تک ڈیرا لگائے رکھا اور کھلم کھلا اپنے باطل اور مذہم نظریات کی تبلیغ و اشاعت کی۔ اور قادیانیوں کو غیر مسلم قرار دیئے جانے پر زبان طعن دراز کی۔ ایک نظریاتی مملکت و ریاست میں ملک کے نیادہی و اساسی نظریات کے خلاف نظریات کی تبلیغ اور نشر و اشاعت کی کسی طور پر کسی ملک میں بھی اجازت نہیں ہوتی بلکہ اس فعل کو ریاست سے غداری شمار کیا جاتا ہے اور ایسے لوگوں کو غداری کی سزا دی جاتی ہے۔ لیکن کتنی بوجہی ہے کہ یہ سب کچھ اس مملکت میں کھلم کھلا ہو رہا ہے اور اقتدار وقت کی آنکھیں نہیں کھلتیں جس کی زبان پر حقیقی اسلامی نظام کے قیام و نفاذ کی دن رات راگنی جاری رہتی ہے۔

ستر و حجاب کے متعلق اسلامی تعلیمات کے ساتھ عرصہ دراز سے جو تفسیر و استہزا کیا جا رہا وہ ہر محب دین کی آنکھوں کے سامنے ہے۔ اس بارے میں دیدہ دلیری اور گت خیوں کے طرز عمل میں جو روز بروز اضافہ ہوتا جا رہا ہے وہ بھی کسی سے پوشیدہ نہیں ہے۔ قیام پاکستان کے بعد کسی دور حکومت میں مغرب زدہ اور اباحت پسند طبقہ بالخصوص خواتین کو ستر و حجاب کے متعلق اسلام کے مسلمات اور نصوص کی کھلم کھلا نہ صرف خلاف ورزیوں بلکہ استہزاء و تفسیر کا حوصلہ نہیں ہوا ہو گا جتنا موجودہ اس حکومت کے دور میں ہو رہا ہے جو پاکستان میں اسلامی نظام کے عزم کی مدعی ہے۔ ستر و حجاب کے سلسلے میں اس اباحت پسند طبقے کو جس طرح ذرائع ابلاغ کو استعمال کرنے کا موقع مل رہا ہے اس پر ہر حساس قلب مسلمان خون کے آنسو رو رہا ہے۔ پہلے تو جسارت یہ کی گئی کہ سرے سے اس بات سے ہی انکار کیا گیا کہ اسلام عورت کو ستر و حجاب کا پابند بنانے اور گھروں میں قرار پکڑنے کا حکم دیتا ہے نیز پابندیوں کے ساتھ حسب فردت گھروں سے نکلنے کی اجازت دیتا ہے۔ اور اس بات کو مٹا کا اپنا تصور و مذہب قرار دیا گیا اور ہر نوع کی مساوات مرد و زن کو عین اسلام قرار دیا گیا۔ اب نوبت یہاں تک پہنچ گئی ہے کہ پریس ڈسٹ کے ایک مشہور انگریزی روزنامے میں ہر ہفتے ہی ایسے مراسلات اور مضامین کی اشاعت کو معمولات میں شامل کر لیا گیا ہے جن کے ذریعے اس اباحت پسند اور مغرب زدہ طبقے کے مذمومہ خیالات کو ہمارے تعلیمات

طبقے کے ذہنوں میں اتارنے کی کوشش کی جاتی ہے۔ اس ضمن میں حال ہی میں ایک صاحب کا اسی اخبار میں ایک مراسلہ شائع ہوا ہے جس میں وہ لکھتے ہیں کہ ”یہ صحیح ہے کہ قرآن حکیم میں ستر و حجاب کے احکام آئے ہیں اور خواتین کو گھروں میں پھرنے کی تاکید کی گئی ہے لیکن موجودہ دور کے تقاضوں کو پورا کرنے کے لئے ہمیں اس امر میں زبردستی اجتہاد کرنا ہو گا۔“ انا للہ وانا الیہ راجعون۔ اس ملک میں جو اسلام کے نام سے قائم ہوا ہے ایک مسلمان کہلانے والا شخص اس اخبار میں جو پریس ٹرسٹ یعنی حکومت وقت کی زیر نگرانی نکل رہا ہے ”اجتہاد“ کے نام پر قرآن حکیم میں حریف کا حکم کھلا مشورہ دے رہا ہے اور ایوان اختیار میں جنبش بھی نہیں آئی۔ سورہ یونس میں کفار و مشرکین منکد کے متعلق فرمایا گیا ہے :

وَإِذَا تَشَاءُ عَلَيْهِمْ أَلْيَاسًا بَيِّنَاتٍ
قَالَ الَّذِينَ لَا يَرْجُونَ لِقَاءَنَا
أَتَبِطِرُونَ إِن غَيْرَ هَذَا ذَبَلًا
قُلْ مَا يَكُونُ لِي أَنْ أَدَّبَلَهُمْ
تَلَقَّاهُم نَسْفَةٌ ۖ إِنَّ أَتَّبِعُ إِلَّا مَا
يُوحَىٰ إِلَيَّ ۚ إِنِّي أَخَافُ إِنْ
عَصَيْتُ رَبِّي عَذَابَ يَوْمٍ عَظِيمٍ
(آیتہ ۱۵)

کہہ دیجئے کہ میرا یہ مقام نہیں ہے
کہ اپنی طرف سے اس میں کوئی ترمیم کر لوں میں تو خود اس وحی کا پیر ہوں جو
میرے پاس بھیجی جاتی ہے۔ اگر میں اپنے رب کی نافرمانی کروں یعنی قرآن میں
ترمیم کروں تو مجھے ایک بڑے ہولناک دن کے عذاب کا ڈر ہے :

قرآن حکیم میں تبدیلی کا اختیار خود نبی اکرم صلی اللہ علیہ وسلم کو بھی حاصل نہیں تھا
اور اللہ تعالیٰ نے حضور سے صاف کہلوا دیا کہ اگر میں اپنے جہا سے اس میں کوئی تغیر و
تبدیل کروں تو یہ نافرمانی ہوگی جس کی پاداش کا مجھے آخرت کے عظیم دن کے عذاب کا خوف
ہے۔ اور ہمارے ”اسلامی جمہوریہ پاکستان“ کہلانے والے ملک میں اجتہاد
کے نام سے قرآنی احکام کو تبدیل کر کے ان کو ’ذمہ کے مطابق‘ ڈھالتے کا خود حکومت

کی زیر سرپرستی نکلنے والے اخبار میں مشورہ دیا جاتا ہے اور ادباً اقتدار میں سے کسی کے ماتھے پر بل بھی نہیں آتا اور کٹے بھی کیوں؟ جب کہ وہ خود ایک طرف چادر اور چادر لویا، کے احترام و تقدس کو قائم کرنے کے عزم کا زبانی دکلائی انہماک کرتے ہیں تو دوسری طرف عورتوں اور مردوں کو شانہ بستانہ کام کرنے کے نظریے کے محض علمبردار ہی نہیں بلکہ عملاً اس نظریے کے مطابق ہمارے معاشرے کو ڈھالنے کے لئے اپنی قوت نافذہ کو دھڑلے سے استعمال کر رہے ہیں۔

فَاغْتَبُوا يٰۤاٰمِرِ الْاٰنصَارِط

یہ حکم بھی نصوص شریعت میں سے ہے کہ اللہ تعالیٰ نے شہادت کے نصاب میں دو عورتوں کی شہادت کو ایک مرد کے مساوی رکھا ہے۔ یہ نص سورۃ البقرہ کی آیت ۲۸۲ میں بیان ہوئی ہے جو ایک طویل آیت ہے اور جس میں متعدد احکام بیان ہوئے ہیں۔ اس آیت میں شہادت کے نصاب کے متعلق فرمایا گیا کہ:

| | |
|--|--------------------------------------|
| وَأَسْتَشْهِدُوا شَهِيدَيْنِ | ” اور گواہ بناؤ دو گواہ ایسے مردوں |
| مِّنْ ذَرِّيَاكُمْ فَرَأَىٰ لَهُمُ | میں سے پس اگر دو مرد نہ ہوں تو ایک |
| يَكُونَا رَجُلَيْنِ فَرَجُلٌ | مرد اور دو عورتوں کو جن کو تم گواہوں |
| وَأَمْرًا اٰثِنًا مِّمَّنْ تَرْضَوْنَ مِنَ | میں سے پسند کرو۔“ |

الشَّكَاةِ

ہر اسلامی حکومت میں قانون شہادت میں قرآن حکیم کا یہ منصوص حکم مستقل دفعہ کے طور پر شامل رہا ہے۔ انگریزی استعمار سے قبل اسی برصغیر پاک و ہند میں یہی قانون جاری تھا لیکن جب انگریزی حکومت نے یہاں شریعت کے قوانین کو منسوخ کر کے اپنی مرتب کردہ تعزیرات اور ضوابط و قوانین جاری کئے تو شہادت کے قانون کو بھی بدل دیا گیا اور اس امر میں مرد و عورت کو مساوی قرار دے دیا گیا۔

اسلامی نظریاتی کونسل کو صدر مملکت نے اس مقصد کے لئے قائم کیا تھا کہ وہ ملک کے تمام قوانین کو شریعت کے مطابق تبدیل کرنے کے سلسلے میں اپنی سفارشات پیش کرے۔ اس کونسل میں ملک کے تمام فقہی مسالک کے متعدد و جید علماء اور متعدد ماہرین قانون (جن میں کئی نامور و کلاذ اور کئی سابق جسٹس و چیف جسٹس) شامل ہیں اور یہ سب کے سب پاکستان کے صدر محترم کے ایسے نامزد کردہ ارکان ہیں۔ اس کونسل نے حال

ہی میں قانون شہادت کے ضمن میں اپنی سفارشات پیش کی ہیں۔ جس میں یہ سفارش بھی شامل ہے کہ نفسِ قرآنی کے بموجب دو عورتوں کی شہادت ایک مرد کی شہادت کے مساوی ہوگی۔ اس سفارش کا منظر عام پر آنا تھا کہ متحدہ و اباحیت پسند اور مغرب زدہ طبقے میں کہرام مچ گیا اور مسلمان کہلانے والے اس قلیل لیکن مراعات یافتہ اور بااثر طبقے کی طرف سے اخبارات میں اس سفارش کے خلاف بیانات آنے شروع ہو گئے جنہ میں اس سفارش کو خواتین کے حقوق کو سلب کرنا بلکہ اس کو ظلم قرار دیا گیا۔ پھر ستمبر ۱۹۸۴ء میں یہ کہ اس طبقے سے متعلق بعض اعلیٰ اگھرانوں اور سرکاری افسران سے تعلق رکھنے والی بعض خواتین اس سفارش کے خلاف جلوس کی شکل میں لاہور میں سڑکوں پر نکل آئیں تاکہ اپنا احتجاج لاہور ہائی کورٹ کے چیف جسٹس تک پہنچادیں۔ نتیجتاً پولیس سے تصادم ہوا اور اس معاملے نے ایک انتہائی ساخنہ اور ناخوشگوار معاملہ کی شکل اختیار کر لی۔ ہو سکتا ہے کہ اس پوری صورت حال کے پیچھے اباحیت پسند و تجدید پسند بلکہ صحیح معنوں میں لادینی عناصر کا خفیہ ہاتھ کام کر رہا ہو۔ اس معاملے کا ملک کے امن و امان سے کیا تعلق ہے؟ وہ حکومت جانے اور قانون جانے۔ ہم اس وقت اس بحث میں پڑنا نہیں چاہتے ہمارے نزدیک اس معاملے کا دینی پہلو ایک لمحہ فکریہ کو دعوت دیتا ہے۔

جیسا کہ عرض کیا جا چکا ہے کہ احکام بالخصوص نصوص شریعت میں سے کسی ایک کا انکار بھی 'ارتداد' کی زد میں آجاتا ہے۔ پھر ایسے طرزِ عمل اختیار کرنے والوں کے لئے قرآن حکیم میں بڑی شدید وعیدیں اور دھمکیاں آئی ہیں۔ ایک برائی اور گناہ تو وہ ہوتا ہے جس کو انسان گناہ اور برائی سمجھ کر اختیار کرتا ہے۔ اس کی کوئی ذاتی مجبوری بھی ہو سکتی ہے اور وہ اللہ تعالیٰ سے خلوص کے ساتھ اس بات کی توفیق طلب کرتا رہتا ہے کہ اسے اس برائی سے جلد از جلد نجات ملے تو ایسے فرد کا معاملہ ہلکا ہے۔ آخرت میں اس کی سزا بھی ہلکی ہو سکتی ہے۔ ایک وہ فرد ہے کہ جو جہالت اور کسی اشتعال اور کسی فوری ترغیب کے تحت کسی مصیبت میں مبتلا ہو جاتا ہے لیکن تبتہہ ہوتے ہی اللہ کی طرف رجوع اور

۱۔ ان سطور کی تحریر کے بعد دوسرے دن اخبارات سے معلوم ہوا کہ کراچی میں بھی مغرب زدہ خواتین نے

اس مسئلہ پر احتجاجی جلوس نکالا ہے۔

توبہ کرتے تو اللہ تعالیٰ نے ایسے فرد کی توبہ قبول کرنے کی بشارت دی ہے لیکن ایک وہ فرد ہے جو برائی کو برائی نہ سمجھے بلکہ اسے اچھائی اور بھلائی سمجھے یا شریعت کے بعض احکام کو تسلیم کرے اور بعض کا انکار کرے یا خود کو مسلمان کہے اور کہوٹے لیکن احکام و نصوص شریعہ کو تسلیم کرنے سے بالکلیہ الکار کر دے تو ایسے فرد کا معاملہ بڑا مختلف اور شدید ہوتا ہے۔ ایسے فرد کے لئے قرآن حکیم کا فتویٰ یہ ہے کہ اس نے اللہ کو چھوڑ کر اپنی ہوائے نفس کو معبود بنا لیا ہے۔ یعنی وہ اپنی پسند اور ناپسند کے مطابق معاملہ کرتا ہے۔ تو درحقیقت اس کا الہ (معبود) اس کے اپنے نفس کی خواہشات ہیں۔ اس طرز عمل کے متعلق قرآن مجید میں دو جگہ تنبیہ آئی ہے۔ سورۃ الفرقان میں فرمایا:-

اَلَّذِي نَسِيَ مِنَ الْخَلْقِ حَقًّا (آیت ۳۷) اور سورۃ المہاشمہ میں فرمایا:-

اَفَرَأَيْتَ مَنِ اتَّخَذَ الْهَمَّاءَ هَوًىٰ (آیت ۲۳) ان دو مقامات پر ایسے فرد کے لئے شدید وعید آئی ہے۔ پہلے مقام پر ایسے شخص کو جانور بلکہ ان سے بھی بدتر قرار دیا گیا ہے اور دوسرے مقام پر ایسے شخص کے متعلق اللہ تعالیٰ نے جو ارشاد فرمایا ہے اس کا مفہوم یہ ہے کہ علم کے باوجود ایسا شخص گمراہی پر گامزن ہو گیا اور اس کی سماعت پر اس کے قلب پر مہر لگ گئی اور اس کی بصارت پر پردہ پڑ گیا۔ مزید یہ کہ جو شخص کسی ایک معصیت پر اس طرح جم جائے گا کہ وہ بدی کے چکر ہی میں پڑا رہے گا تو وہ جہنمی ہے اور ہمیشہ جہنم میں رہے گا: بَلَىٰ مَنْ كَسَبَ سَيِّئَةً وَّ اَحَاطَتْ بِهٖ خَطِيئَتُهٗ فَاُولٰٓئِكَ اَصْحَابُ النَّارِ هُمْ فِيهَا خٰلِدُوْنَ (البقرہ)۔ پھر اسی سورہ البقرہ میں یہ طرز عمل اختیار کرنے والوں کے لئے لکھا ہے کہ ان کے لئے انداز میں انتباہ دیا گیا ہے جو شریعت کے بعض احکام کو مانیں اور بعض کا انکار کریں۔ فرمایا:

اَفْتُوْا مِنْوْنَ بِبَعْضِ الْكِتٰبِ
 وَ تَكْفُرُوْنَ بِبَعْضِ ۗ فَمَا
 جَزَاءُ مَنْ يَّفْعَلُ ذٰلِكَ مِنْكُمْ
 اِلَّا جِزْيٌ فِى الْحَيٰوةِ الدُّنْيَا
 وَ يُوَدَّمُ الْقِيٰمَةِ يَوْمًا ۗ اِلٰى
 اَسْتَدْعٰبِ الْعَذَابِ ۗ وَمَا لِّلّٰهِ

" تو کیا تم کتاب کے ایک حصے پر ایمان لاتے ہو اور دوسرے حصے کے ساتھ کفر کرنے ہو؟ پھر تم میں سے جو لوگ ایسا کریں، ان کی سزا اس کے سوا اور کیا ہے کہ وہ دنیا میں ذلیل و خوار ہو کر رہیں اور آخرت میں

شدید ترین مذاہب کی طرف پھیرنے
جائیں۔ اللہ ان حرکات سے بے خبر
نہیں ہے جو تم کو رہے ہو۔

بِغَايِلِ عَمَّا تَعْمَلُونَ ۝
(آیت ۸۵)

اس آیت میں اصلاً تو خطاب یہود سے ہے۔ جن کا بعثت محمدؐ سے قبل
اور ان حضوٰر کے دورِ سعید میں ہی طرزِ عمل تھا۔ لیکن اس آیت مبارکہ کے بنی اسلوب
میں مخاطب وہ بھی ہیں جو نبی اکرمؐ کے امتی کہلاتے ہیں۔

شریعت کے نصوص کا انکار اور اصل اپنی روح کے اعتبار سے حقیقی و معنوی
الہاد بھی ہے اور ظاہری الہاد بھی۔ اس کی دلیل سورہ المتاشدہ کی اس آیت کا
ابتدائی حصہ ہے

”اے لوگو جو ایمان لائے ہو اگر تم
میں سے کوئی اپنے دین سے پھرنا چاہے
ر تو پھر جائے، اللہ اور بہت سے
ایسے لوگ پیدا کر دے گا جو اللہ کو
محبوب ہوں گے اور اللہ ان کو
محبوب ہوگا، جو مومنوں پر نرم اور
کفار پر سخت ہوں گے جو اللہ کی
راہ میں جدوجہد کریں گے اور کسی
حکمت کر نیوالے کی حکمت سے نہ ڈریں گے“

يَا أَيُّهَا الَّذِينَ آمَنُوا مَنْ
يَرْتَدَّ مِنْكُمْ عَنْ دِينِهِ
كَسُوفٍ يَأْتِي اللَّهَ بِقَوْمٍ
يُحِبُّهُمْ وَيُحِبُّونَهُ أَذِلَّةٍ
عَلَى الْمُؤْمِنِينَ أَعِزَّةٍ عَلَى
الْكَافِرِينَ يُجَاهِدُونَ فِي
سَبِيلِ اللَّهِ وَلَا يَخَافُونَ
لَوْمَةً لَّائِمَةً۔

پھر سورۃ الصف کی آیات ۲۱-۲۲ میں فرمایا :-

”اے لوگو جو ایمان لائے ہو تم وہ
بات کیوں کہتے ہو جو کرتے نہیں ہو؟
اللہ کے نزدیک یہ سخت ناپسندیدہ
حرکت ہے کہ تم کہو وہ بات جو کرتے
نہیں۔“

يَا أَيُّهَا الَّذِينَ آمَنُوا لِمَ
تَقُولُونَ مَا لَا تَعْمَلُونَ ۝
كَبُرَ مَقْتًا عِنْدَ اللَّهِ
أَنْ تَقُولُوا مَا لَا تَعْمَلُونَ

اکثر مفسرین نے ان آیات کی تفسیر میں لکھا ہے کہ ان کا مطلب یہ ہے کہ ایمان

کے دعویٰ کے بعد ایمان کے تقاضے پورے کرنے سے اعراض کرنا، روگردانی کرنا، سرتابی کرنا تو دل و نفس کا تضاد ہے جو اللہ کے غضب کو بھڑکانے اور بیزاری پیدا کرنے کا باعث ہوتا ہے۔ چونکہ یہ طرز عمل منافقت و تناقض کی تعریف میں آتا ہے۔ اسی لئے ہم اپنی ان بہنوں سے جنہوں نے مغالطے میں آکر قانون شہادت کے خلاف مظاہرے کئے ہیں نہایت دسوزی اور نہایت اخلاص کے ساتھ عرض کریں گے کہ وہ اللہ کے حضور توبہ کے لئے رجوع کریں تاکہ آخرت میں اللہ کی بکریٹے بچ سکیں۔

قرآن کریم میں یہود کے اس قریہ کا کئی مقامات پر ذکر آیا ہے جس کے رہنے والوں نے یوم سبت کی پابندیوں کی خلاف ورزی کی تھی۔ سورۃ النساء کی آیت ۱۴۲ میں اس خلاف ورزی کا بایں الفاظ ذکر ہے:

| | |
|--------------------------------------|--|
| ”اور ذرا ان (بنی اسرائیل) سے | رَسَلْنَاهُمْ عَنِ الْقَرْيَةِ الَّتِي |
| اس بستی کا مال بھی پوچھو جو سمندر | كَانَتْ حَاضِرَةً الْبَحْرِمِ اِذْ |
| کے کنارے واقع تھی۔ انہیں یاد دلاؤ | يَعْتَدُونَ فِي السَّبْتِ |
| وہ واقعہ کہ وہاں کے لوگ سبت | اِذْ تَأْتِيهِمْ حِثَانُهُمْ يَوْمَ |
| (ہفتہ) کے دن کے احکام الہی کی | سَبْتِهِمْ شُرْعًا وَّيَوْمَ لَا |
| خلاف ورزی کرتے تھے اور یہ کہ مچھلیاں | يَسْبِتُونَ لَا تَأْتِيهِمْ ؕ |
| سبت کے دن ہی ابھرا بھر کر سطح پر ان | كَذَلِكَ ؕ نَبِّئُوهُمْ بِمَا |
| کے سامنے آتی تھیں اور سبت کے | كَانُوا يَفْسُقُونَ ؕ |

جو باقی دنوں میں نہیں آتی تھیں۔ یہ اس لئے ہوتا تھا کہ ہم ان نافرمانیوں کی وجہ سے ان کو آزمائش میں ڈال رہے تھے۔

— اس بستی کے یہودی ایک جیلے سے یوم سبت (ہفتہ کے دن) کے اس حکم کی خلاف ورزی کیا کرتے تھے کہ چونکہ یوم سبت کو مچھلیاں ابھرا بھر کر سطح پر آتی تھیں تو اکثر لوگ ایک دن قبل رات کے وقت خلیج عقبہ کے سطح کے ساتھ ساتھ (جہاں یہ بستی آباد تھی) گڑھے کھود لیتے تھے تاکہ پانی کی سطح پر ہفتہ کے دن جو بے شمار مچھلیاں اچھلتی رہتی تھیں وہ پانی کے ساتھ ان گڑھوں میں اچھلیں جن کو وہ دوسرے دن جا کر کھڑے

لیا کرتے تھے۔ بستی کے بعض دین داروں نے انہیں روکا کہ یہ جیلے بازی اپنی اصل اور روح کے اعتبار سے حکم خداوندی کی خلاف ورزی ہے لیکن وہ باز نہیں آتے تھے۔ بستی کا ایک گروہ ایسا بھی تھا جو ان منع کرنے والوں سے کہا کرتا تھا کہ تم کیوں ان کو نصیحت کرتے ہو، ان کی تو مت ماری گئی ہے۔ یہ باز آنے والے نہیں ہیں۔ اس نافرمانی پر اللہ تعالیٰ کے جس عذاب نے ان کو اسی دنیا میں آکپڑا اس کا ذکر سورۃ البقرہ کی آیات ۶۵، ۶۶ میں ہے کہ:

وَلَقَدْ عَلِمْتُمُ الَّذِينَ اعْتَدُوا مِنْكُمْ
 فِي السَّبْتِ فَقُلْنَا لَهُمْ كُونُوا
 قَوْمًا لِلْحَاثِلِينَ ۝
 تو معلوم ہی ہے جنہوں نے سبت
 کا قانون توڑا تھا۔ ہمارے کلمہ "كُنْ" نے کہہ دیا کہ بندر بن جاؤ ذلیل
 خوار ہو کر۔

اللہ تعالیٰ نے دنیوی عذاب کے لئے سورہ بنی اسرائیل کی آیت ۷۵ میں اپنا
 ایک ضابطہ یہ بھی بیان فرمایا ہے کہ: "جب ہم کسی بستی کو اس کی بدعات
 اور نافرمانیوں کے باعث ہلاک کرنے
 کا فیصلہ کرتے ہیں تو اس کے خوشحال
 لوگوں کو حکم دیتے اور وہ اس میں
 نافرمانیاں کرنے لگتے ہیں۔ تب عذاب
 کا فیصلہ اس بستی پر چپاں ہو جاتا ہے اور ہم سے ہنس نہس کر کے رکھ دیتے ہیں۔"

اس آیت پر مولانا سید ابوالاعلیٰ مودودی مرحوم و مغفور نے یہ حاشیہ لکھا ہے:
 "جس حقیقت پر اس میں متنبہ کیا گیا ہے کہ ایک معاشرے کو آخر کار جو
 چیز تباہ کرتے ہے وہ اس کے کھاتے پیتے، خوشحال لوگوں اور اونچے طبقوں
 کا بلکاڑ ہے۔ جبے کسی قوم کی شامت آنے کو ہوتی ہے تو اس کے دولت مند
 اور صاحبے اقتدار لوگ فسق و فجور پر اتر آتے ہیں، ظلم و ستم اور بد کاریاں نظر آتی ہیں

لانے لگتے ہیں اور آخر کار یہی فتنہ پوری قوم کو لے ڈوبتا ہے۔"
 عربی میں 'فسق' کے معنی 'حد سے نکل جانے' کے ہیں۔ لیکن قرآن حکیم نے

اس لفظ کو بھی بطور اصطلاح اختیار کیا ہے۔ یہ لفظ دراصل 'تقویٰ' کی ضد ہے اور اس کا اصطلاحی مفہوم ہے کہ اللہ تعالیٰ اور رسول کے احکام و اوامر اور حدود سے تجاوز کرنا اور نواہی و منکرات کو اختیار کرنا۔ ایسے تمام افعال اپنی اصطلاح کی رو سے 'فسق' ہیں۔ آج ہمارا معاشرہ بحیثیت مجموعی فسق میں مبتلا ہے۔ اس فسق کی بدولت اسی دنیا میں جس ہلاکت خیز عذاب سے امت دوچار ہو چکی ہے، اس کا نقشہ دیکھنا ہو تو چنگیز اور ہلاکو کے ہاتھوں دولتِ عباسیہ جس المناک انجام سے دوچار ہوئی، اندلس میں دولتِ امویہ جس بڑے نتیجے سے عیسائیوں کے ہاتھوں دوچار ہوئی۔ برصغیر میں مغل سلطنت کو کبھی مرہٹوں، کبھی سکھوں اور بالآخر انگریزوں کے ہاتھوں جو ذلت اٹھانی پڑی، اس کی عبرتناک داستانوں کو اپنی تاریخ کے آئینے میں دیکھا جاسکتا ہے۔ پھر دور جانے کی ضرورت نہیں ماضی قریب میں پہلی جنگ عظیم کے بعد اغیار کے ہاتھوں دولتِ عثمانیہ کی جو درگت بنی۔ قیامِ پاکستان کے موقع پر ہندوستان کے متعدد شہروں بالخصوص مشرقی پنجاب میں مسلمانوں پر جو وحشیانہ مظالم ٹوٹے۔ پھر کلکتہ میں اسرائیلی جیسی منضوب علیہم قوم کے ہاتھوں دول عرب اردن، مصر اور شام کو جس ذلت آمیز شکست اور ہزیمت سے دوچار ہونا پڑا اور مشرقی پاکستان (حال بنگلہ دیش) میں سکندہ میں خود مسلمانوں نے ایک دوسرے کے خون سے جو بیدریغ ہاتھ رنگے، عصمت و عفت کے جو پاکیزہ آئینے توڑے۔ وہ توکل کی بات ہے۔ آج بھی یہ حال ہے کہ عذابِ الہی کے کوڑے مسلسل پیٹھوں پر برس رہے ہیں۔ لبنان میں اسرائیلی جارحیت ننگا ناچ، ناچ رہی ہے اور شیر خواہ بچے، عورتیں اور بوڑھے تک اس کی بہیمیت کا شکار ہو رہے ہیں۔ ہمارے بچوں میں ایک طرف سُرخ سامراج افغانستان کو ہڑپ کرنے کے لئے ایٹمی چوٹی کا زور لگا رہا ہے اور مزاحمت کرنے والے مجاہدین کا خون پانی کی طرح بہا رہا ہے۔ دوسری طرف بھارت میں مسلمانوں کی جان و مال اور عزت و آبرو سے براہمنی سامراج ہولی کھیل رہا ہے۔ لیکن سبق آموزی اور عبرت پذیری کے بجائے ہم فسق میں اور دلیر ہوتے چلے جا رہے ہیں اور جو ملک اسلام کے نفاذ کے لئے قائم ہوا تھا، اس میں پر ملا اور اعلانیہ دین کا استہزاء ہو رہا ہے۔ اور بہاری دینی حمیت وغیرت

خواب غفلت میں پڑی ہے۔ ع۔ کیا زمانے میں چننے کی یہی باتیں ہیں؟ یہ اللہ تعالیٰ کی شان رحیمی و حلیمی کا طفیل ہے کہ ہمارا ملک کسی دھماکہ خیز حادثہ و سانحہ سے تاحال محفوظ ہے اور وہی تم جانتا ہے کہ یہ ڈھیل کب تک دی جاتی رہے گی۔ اس کی شان تو یہ ہے کہ جس کا اظہار اس نے سورۃ قلم میں ان الفاظ میں فرمایا: **إِنَّ كَيْدِي مَتِينٌ** —

اگر تجھ دو اور اباحت پسند مغرب زدہ طبقے کو اسی طرح بے لگام چھوڑ دیا گیا تو کیا عجب کہ ان کی جسارتیں یہاں تک بڑھ جائیں کہ یہ مطالبہ بھی ہونے لگے کہ درانت میں سے خواتین کو مردوں کے برابر حصہ ملنا چاہیے۔ چونکہ یہ طبقہ مساوات مرد و زن کے نظریے کا علمبردار ہے لہذا اس کا منطقی نتیجہ ہونا چاہیے۔ اکبر الہ آبادی مرحوم نے تو آج سے تقریباً ستر سال قبل انگریزی حکومت نے خود مسلمانوں کے ہاتھوں اسلامی شعائر کی دھجیاں بکھرتے دیکھ کر کہا تھا۔

گو۔ منٹ کی خیر یار د مناؤ گے میں جو آئیں وہ تانیں اڑاؤ

کہاں ایسی آزادیاں تھیں میسر انا الحق کہو اور پھانسی نہ پاؤ

آج اس ملک میں جو اسلام کے نام پر حاصل کیا گیا تھا اور اس اقتدار کے دور میں جو تقریباً ساڑھے پانچ سال کے عرصے سے رات دن تمام ذرائع ابلاغ کے ذریعے اس عزم کی راگنی راکتا ہے اور جو اقتدار کو ہاتھ میں رکھنے کی وجہ جو ابھی اس عزم کو بتاتا ہے۔ اس سے بھی کہیں بڑھ کر ”آزادیاں“ میسر ہیں جن کا مشاہدہ اکبر مرحوم نے انگریزی دور حکومت میں کیا تھا۔

ایک طرف تجھ دو اباحت پسند اور مغرب زدہ قیلس لیکن مراعات یافتہ اور ذرائع ابلاغ پر مضبوط گرفت رکھنے والے طبقے کا یہ جارحانہ طرز عمل ہے کہ وہ شریعت اسلامی کا جھٹکا کرنے یا اس کا حلیہ مسخ کرنے کے لئے ایڑی چوٹی کا زور لگا رہے ہیں۔ دوسری طرف ملک میں سیکولر ذہن رکھنے والی شخصیتیں بڑے زور و شور سے چار قومیتوں کے نظریے کا نعرہ لگا رہے ہیں اور اس کا پرچار کر رہے ہیں۔ اس طرح نظریہ پاکستان کی بنیادوں کو کھوکھلا کرنے کے

کوششیں ہو رہی ہیں۔ تیسری طرف ملک دو اطراف سے ایسے ممالک کی زد میں ہے جن کی آنکھوں میں قیام پاکستان اول روز سے کانٹے کی طرح کھٹکتا رہتا ہے۔ مزید کہ تخریب پسند عناصر بھی ملک کے داخلی امن کو سبوتاژ کرنے کی سازشوں میں مصروف ہیں۔ چوتھی طرف محب دین اور محب پاکستان طبقات کا یہ عالم ہے کہ نہ صرف فرقوں اور پارٹیوں میں منقسم ہیں بلکہ ہر فرقہ اور سیاسی پارٹی گروپ و گروپ میں بٹی ہوئی ہے۔ قرآن حکیم نے یہودیوں کے مدینہ میں مقیم قبیلوں کے متعلق کہا تھا کہ:

نَحَسَبُكُمْ جَمِيعًا قَد
فَلَوْ بَدَّاهُمْ نَشْتِي ط

”اے اہل ایمان! تم ان یہودیوں کو اکٹھا سمجھتے ہو۔ حالانکہ ان کے دل

(المحشر، ا)

ایک دوسرے سے پھٹے ہوئے ہیں۔ ان کا سیاسی نعرہ ’اسلام‘ ہے۔ لیکن دکھ کے ساتھ عرض کرنا پڑتا ہے کہ اس وقت یہی کیفیت ہماری دینی جماعتوں اور سیاسی پارٹیوں کی ہے۔ اس موقع پر ہمیں خالص سیاسی پارٹیوں سے کچھ عرض نہیں کرنا۔ البتہ محب دین جماعتوں اور ملک کے تمام اہل علم و فضل دینی زعماء کی خدمت میں نہایت درد مندی اور دلسوزی کے ساتھ گزارش ہے کہ ہمارے فقہی اختلافات اور گروہ بندیوں نے پورے عالم اسلام، بالخصوص پاکستان میں وحدت ملی کو پارہ پارہ کیا ہے، اس سے نظر یہ پاکستان اور نفس دین کو جو ضعف پہنچ رہا ہے۔ ہماری نوجوان تعسیمیافتہ نسل کا دین سے جو بعد بڑھ رہا ہے اور دینی عناصر، دینی شعائر حتیٰ کہ نصوص قرآنیہ کے ساتھ جو تمسخر و استہزاء ہو رہا ہے۔ اس کے بہت سے اسباب میں سے ایک اہم سبب رجال دین کے فقہی اختلافات، تفرقہ بازی اور فروعی مسائل پر مورجہ بندی اور مکرر لگائی بھی ہے۔ اس وقت جبکہ لادینی ’اباحت و تجدد پسند‘

ان تمام عناصر و طبقات کی جانب سے اسلام کی بنیادوں کو منہدم کرنے کی منظم ماسٹی اور سازشیں ہو رہی ہیں۔ قرآن حکیم میں اللہ تعالیٰ نے ارضی و سماوی عذاب کے علاوہ عذاب کی ایک یہ صورت بھی بیان فرمائی ہے کہ تمہیں گروہوں میں تقسیم کر کے ایک گروہ کو دوسرے گروہ کی طاقت کا مزہ چکھا دے: قُلْ هُوَ الَّذِي اَدْرَا عَلٰی اَنْ يَّبْعَثَ عَلَيْكُمْ عَذَابًا مِّنْ قَوْلِكُمْ اَوْ مِّنْ تَحْتِ اَرْجُلِكُمْ اَوْ

يَلْبَسُكُمْ شَيْعًا وَذِيْقَ بَعْضِكُمْ بَأْسَ بَعْضٍ ط (الانعام) — تفرقہ اور افتراق وہ مرض ہے جس سے جس کی طرح گھلتا رہتا ہے اور قوم و ملت کی قوت کو گھسن لگ جاتا ہے۔ بنی اسرائیل پر قرآن حکیم میں جو فرد جراثیم لگائی ہے اس میں یہ تفرقہ بھی شامل ہے۔ اسی سورۃ الانعام میں ان کے اس جرم کا ذکر بایں الفاظ کیا گیا ہے :-

إِنَّ الَّذِينَ فَزَعُوا مِنْهُمْ
وَكَانُوا شَيْعًا سَتَ مِنْهُمْ فِي
شَيْءٍ عِطِ إِتْمَا أَمْرُهُمْ إِلَى اللَّهِ
ثُمَّ يَنْتَبِئُهُمْ بِمَا كَانُوا
يَفْعَلُونَ ۝

”جن لوگوں نے اپنے دین کو ٹکڑے ٹکڑے کر دیا اور گروہ درگروہ بن گئے بیٹینا ان سے تمہارا کچھ تعلق نہیں۔ ان کا معاملہ تو اللہ کے سپرد ہے، وہی ان کو بتائے گا جو کچھ وہ کرتے رہے تھے“

اہل ایمان کو تفرقے سے بچنے کا سورہ آل عمران کی آیت ۱۰۲ میں تاکید کی حکم آیا ہے جس سے قبل اس چیز کی جانب بھی رہنمائی فرمادی گئی جس سے اعتصام کی بدولت امت مسلمہ بنیان مریض بن سکتی ہے۔ فرمایا:

وَأَعْتَصِمُوا بِحَبْلِ اللَّهِ جَمِيعًا
وَلَا تَفَرَّقُوا - ”اور اللہ کی رسی کو مضبوطی سے پکڑ لو تم سب مل کر۔ اور تفرقہ میں نہ پڑو۔“

یہ ’حبل اللہ‘ کیا چیز ہے! اسے نبی اکرمؐ نے ایک طویل حدیث میں واضح فرمایا جس کے راوی میں حضرت علیؓ۔ اس حدیث میں قرآن مجید کی مدح اور عظمت بیان کرتے ہوئے فرمایا: هُوَ حَبْلِ اللَّهِ الْمُتَيْنِ - یہ (قرآن) ہی اللہ کی رسی ہے۔ اسی سورہ آل عمران کی آیت ۱۰۵ میں پھر تاکید فرمائی: وَلَا تَكُونُوا كَالَّذِينَ تَفَرَّقُوا وَاخْتَلَفُوا ”اور کہیں تم ان لوگوں کی طرح نہ ہو جانا جو فرقوں میں بٹ گئے۔“ مِنْ لَدُنْ مَا جَاءَهُمُ الْبَيِّنَاتُ وَأُولَئِكَ لَهُمْ عَذَابٌ عَظِيمٌ ”جبکہ ان کے پاس کھلی کھلی اور واضح ہدایات آگئی تھیں۔ ایسے ہی لوگوں کے لئے سخت عذاب ہے۔“ دین کے دائرے میں تعبیر و رائے، افضل و مفصول اور راجح و مرجوح کا

المعراج

یعنی
ڈاکٹر ارشد احمد

مطالعہ و شکران حکیم کے
منتخب نصاب

کے دروس ساجو

پاکستان ٹیلیوژن

پراپرٹیل ۸۱ء تا جون ۸۲ء نشر ہوتے

پاکستان ٹیلی ویژن کے ارباب حل و عقد سے مطالعہ قرآن حکیم کے منتخب نصاب کو ٹی وی پر نشر کرنے کے لئے آغاز میں مرکزی انجمن کی جانب سے خط و کتابت ہوئی تھی۔ جس میں اس منتخب نصاب کے تمام مقامات کے مضامین کا خلاصہ بھی درج کیا گیا تھا۔ صدر مملکت محترم جناب محمد ضیاء الحق صاحب نے اس میں ذاتی دلچسپی بھی لی۔ نتیجتاً اس نصاب کو ہر ہفتہ ٹیلی کاسٹ کرنے کی ارباب ٹیلی ویژن کی جانب سے منظوری آگئی۔ گویا اس منظوری میں یہ مفہامت (Understanding) آپسے شامل تھی کہ یہ پورا نصاب ٹی وی پر نشر ہوگا۔ چنانچہ ۳۰ اپریل ۱۹۷۷ء سے ہر ہفتہ ”الہدٰی“ کے ٹائٹل کے تحت اس کا آغاز ہو گیا۔

لیکن پھر یہ بوالعجبی وقوع پذیر ہوئی کہ جولائی ۱۹۷۷ء سے ڈاکٹر اسرار احمد صاحب کو کوئی پیشگی اطلاع دئے بغیر چانک اس کو اس وقت بند کر دیا گیا جبکہ یہ نصاب نصف کے بعد نشر ہوتا تھا۔ اس پروگرام کو جو قبول عام حاصل ہوا، اس سے ٹی وی کے تمام ناظرین بخوبی واقف ہیں۔ اس کی مقبولیت کا یہ عالم تھا کہ اس کو عوام سے خواص تک ہر طبقے کے لوگ بڑے ذوق و شوق سے صرف پاکستان ہی میں نہیں دیکھتے اور سنتے تھے بلکہ بھارت (مشرقی پنجاب) میں بھی دیکھتے اور سنتے تھے۔ اس پروگرام کی اثر پذیری، افادیت و دلنشین اسلوب بیان اور دل پذیر انداز تخاطب کا ہر طبقہ مقرر تھا۔ تمام دانشوروں کی رائے تھی کہ اس طرح قرآن حکیم کی دعوت اور اس کا پیغام نہایت مؤثر انداز میں غنن خدا تک پہنچ رہا ہے۔ اور اذہان و قلوب میں نفوذ کر رہا ہے۔ لیکن شاید ٹی وی کے ارباب اختیار کو یہ بات پسند نہیں آئی کہ قرآن فہمی کا یہ پُر تاثر پروگرام لوگوں کے اذہان و قلوب کو مسح کر کے ان میں اسلام پر عمل پیرا ہونے کا جذبہ صادق بیدار کرنے کا ذریعہ بن جائے اس لئے انہوں نے اس کو بند کر کے لوگوں کو ایک بڑے غیر سے محروم کر دیا۔ بہر حال اس پروگرام کو چونکہ ٹیپ کر لیا گیا تھا چنانچہ اسے کیسٹ سے منتقل کر کے میثاق میں ان شاء اللہ بالاقساط پیش کیا جائے گا۔ اس طرح منتخب نصاب سورہ الحجرات تک ایک خلاصہ تیار ہو جائے گا۔ ان شاء اللہ العزیز (ادارہ)

لوازم نجات

سورة العصر کی روشنی میں

پہلی نشست

السَّلَامُ عَلَيْكُمْ وَنَحْمَدُهُ وَنُصَلِّي عَلَى رَسُولِهِ الْكَرِيمِ - اَمَا بَعْدُ
 اَسُوذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ
 وَالْعَصْرَةَ ۙ اِنَّ الْاِنْسَانَ لِرَبِّهِ لَكٰفِيٌ خٰسِرًا ۙ اِلَّا الَّذِيْنَ اٰمَنُوْا وَعَمِلُوا الصّٰلِحٰتِ وَتَوَّصَوْا بِالْحَقِّ ۙ وَتَوَّصَوْا بِالصَّبْرِ ۙ
 صَدَقَ اللّٰهُ الْعَظِيْمُ

رَبِّ اَشْرَحْ لِيْ صَدْرِيْ وَيَسِّرْ لِيْ اَمْرِيْ وَاخْلَعْ عُقْدَةً
 مِنِّيْ لِيَسَّالِيْ يَفْقَهُوْا قَوْلِيْ -

سامعین کرام اور معززین ناظرین! آج ہم اللہ کے نام سے ”الہدٰی“
 یعنی قرآن حکیم کے ایک منتخب نصاب کا درس شروع کر رہے ہیں اس نصاب میں
 قرآن مجید کے جو مقامات شامل ہیں اور ان کے انتخاب میں جو امور پیش نظر رہے
 ہیں ان میں یہ بھی ہے کہ قرآن کے جو اہم معنائیں ہیں یعنی جو اس کے *Main*
Themes ہیں ان کے ساتھ آپ کا تعارف ہو جائے۔ نیز قرآن حکیم کا اپنا جو
 مخصوص طرز استدلال ہے وہ بھی آپ کے سامنے آجائے۔ لیکن ان سے بھی
 بڑھ کر جو چیز پیش نظر ہے وہ یہ ہے کہ دین کا ایک صحیح اور جامع تصور سامنے آئے
 اور بالخصوص ہمارے جو دینی فرائض ہیں، بحیثیت مسلمان ہماری جو ذمہ داریاں
 ہیں ان کا ایک واضح شعور اجاگر ہو جائے۔ یہی وجہ ہے کہ اس منتخب نصاب کا
 نقطہ آغاز ”سورة العصر“ کو قرار دیا گیا۔ اگرچہ بعض دوسرے اعتبارات کے

قرآن مجید کی دوسری سورتیں نہایت اہم ہیں۔ مثلاً قرآن حکیم کے فلسفہ و حکمت کی نہایت جامع تعبیر کے اعتبار سے سُوْرَةُ الْفَاتِحَةِ ہے جسے اُمُّ الْقُرْآن کہا گیا، اسس القرآن کہا گیا۔ اسی طریقہ سے ایمانیات کے ضمن میں جو اہم ترین ایمان ہے یعنی ایمان باللہ۔ اس کے متعلق توحید اور خلوص و اخلاص کے موضوع پر سُوْرَةُ الْاِخْلَاصِ جس قدر جامع ہے وہ اس بات کے واضح ہے کہ نبی اکرم صلی اللہ علیہ وسلم نے اُسے تِلْكَ الْقُرْآنِ قرار دیا ہے۔ یعنی یہ سُوْرَةُ مَبَارَكَةٌ کہ ایک تہائی قرآن کے مساوی ہے۔ لیکن اس میں بھی ظاہر ہے کہ دین کا صرف ایک پہلو سامنے آتا ہے اور وہ ہے اعتقادی۔ اور اعتقادات میں سے بھی بالخصوص توحید۔ لیکن سُوْرَةُ الْعَصْرِ کا معاملہ یہ ہے کہ دین کے جو عملی پہلو ہیں یعنی ازرئے قرآن حکیم نوز و فلاح کے جو لوازم اور شرائط ہیں، ان کے بیان میں یہ سُوْرَةُ مَبَارَكَةٌ انتہائی جامع ہے۔ لہذا اس منتخب نصاب کا نقطہ آغاز سُوْرَةُ الْعَصْرِ ہے۔ آئیے اب اس سُوْرَةُ مَبَارَكَةٌ کا مطالعہ شروع کریں، فرمایا =

وَالْعَصْرِ زَمَانٍ كُنْتُمْ فِيهِ - اِنَّ الْاِنْسَانَ لِرَبِّهِ لَكٰفِرٌ جَاهِلٌ
 بہت بڑے خسارے میں ہیں - اِلَّا الَّذِيْنَ اٰمَنُوْا - سولتے اُن کے جو ایمان
 لاتے - وَعَمِلُوا الصّٰلِحٰتِ - اور انہوں نے نیک کام کئے - وَتَوَّصَوْا
 بِالْحَقِّ - اور انہوں نے باہم ایک دوسرے کو حق کی تاکید کی - وَتَوَّصَوْا بِالصَّبْرِ
 اور انہوں نے باہم ایک دوسرے کو صبر کی تلقین کی - میں تمہیں یہ بات عرض
 کر دوں کہ فہم قرآن کے دو درجے ہیں - جن کی طرف قرآن مجید ہی میں اشارہ
 کیا گیا ہے - ایک ہے 'تَذَكُّرٌ بِالْقُرْآنِ' - قرآن حکیم کے ذریعہ نصیحت
 افذ کرنا - جو اس کا اصل سبق ہے وہ حاصل کر لینا - دوسرا ہے 'تَدْبِيرُ الْقُرْآنِ'
 قرآن حکیم کی حکمتوں کی گہرائیوں میں غوطہ زنی کرنا بقول علامہ اقبال مرحوم ع
 قرآن میں غوطہ زن ہولے مرد مسلمان - تذکرہ بالقرآن کے اعتبار سے قرآن حکیم
 ایک نہایت سلیس اور ایک نہایت آسان کتاب ہے - سُوْرَةُ الْقَمَرِ میں چار مرتبہ

اللہ تعالیٰ نے ارشاد فرمایا: **وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ** (آیات: ۱۷، ۲۲، ۳۲، ۴۰)۔ ”ہم نے اس قرآن کو ذکر کے لئے نصیحت کے لئے سبق آموزی کے لئے بہت آسان کر دیا ہے تو ہے کوئی جو اس سے نصیحت اخذ کرنا چاہے۔“ لیکن جہاں تک تدبیر قرآن کا تعلق ہے وہ اتنا آسان کام نہیں ہے۔ اس کی گہرائیاں اکتھاہ ہیں۔ لہذا اس کی گہرائیوں میں غوطہ زنی کرنے کے لئے واقعہ یہ ہے کہ انسان اپنی پوری زندگی وقف کرنے تب بھی وہ کبھی یہ محسوس نہیں کر سکے گا کہ اس نے اس کا حق ادا کر دیا ہے۔

آج پہلی نشست میں ہم اس سورۃ العصر پر بطریق تذکرہ غور کریں گے اور اس کے لئے میں چاہوں گا کہ چار بنیادی باتیں اس سورہ مبارکہ کے بارے میں آپ بطور تمہیدی ذہن نشین فرمائیں۔

سب سے پہلی تمہیدی بات یہ کہ یہ قرآن حکیم کی مختصر ترین سورتوں میں سے ایک ہے۔ یہ کل تین آیات پر مشتمل ہے اور اس کی بھی پہلی آیت صرف ایک لفظ پر مشتمل ہے۔ وَالْعَصْر۔ قرآن حکیم میں تین ہی سورتیں ہیں جو تین تین آیات پر مشتمل ہیں۔ ایک یہ سورہ مبارکہ، دوسری سورۃ الکوثر اور تیسری سورۃ النصر۔ تین سے کم آیات پر کوئی سورت مشتمل نہیں ہے۔

دوسری تمہیدی بات یہ کہ نزدیکی ترتیب کے اعتبار سے یہ قرآن مجید کی اولین سورتوں میں سے ایک ہے۔ نوٹ کیجئے کہ میں نے اب تک دو باتیں عرض کیں۔ پہلی یہ کہ یہ سورت قرآن حکیم کی مختصر ترین سورتوں میں سے ایک ہے دوسری یہ کہ یہ سورت قرآن مجید کی اولین سورتوں میں سے ایک ہے۔ لیکن تیسری بات کے ضمن میں میں اسلوب بدل رہا ہوں۔

تیسری تمہیدی بات یہ ہے کہ میرے نزدیک یہ قرآن حکیم کی جامع ترین سورت ہے۔ میں نے جامع ترین سورتوں میں سے ایک سورت نہیں کہا۔ بلکہ یہ کہا کہ یہ جامع ترین سورت ہے۔ اس کی وجہ یہ ہے کہ قرآن حکیم کا مومنوع ہے انسان کی ہدایت۔ یہ الہدای، ہے انسان کے لئے رہنمائی یہ اس کا اصل مضمون ہے۔ بلکہ فلسفہ

کی کتاب ہے، نہ سائنس کی کتاب ہے، نہ تاریخ اور جغرافیہ کی کتاب ہے۔ بلکہ یہ کتاب ہدایت ہے۔ ہُدٰی للناس ہے۔ اور جو رہنمائی اس میں ہے اور انسان کی کامیابی کے جس راستے کی طرف یہ رہبری کرتی ہے۔ اس کا خلاصہ اس کاتبِ لباب نہایت جامعیت کے ساتھ اس سورہ مبارکہ میں موجود ہے۔ اس کی ایک تعبیر میں یوں بھی کیا کرتا ہوں کہ مجھے ایسا محسوس ہوتا ہے جیسے پورا قرآن مجید ایک درخت کے مانند ہے اور یہ چھوٹی سی سورت اُس کا بیج ہے اور جس طرح ایک بیج میں پورا درخت پنہاں ہوتا ہے، اسی طرح سورۃ العصر میں پورا قرآن مجید موجود ہے۔

یہی وجہ ہے کہ ہم کو ایک اثر ملتا ہے کہ صحابہ کرامؓ کو بھی اس سورۃ مبارکہ سے ایک خصوصی شفقت حاصل تھا۔ اس اثر کو امام طبرانیؒ اپنی معجم الاوسط میں اور امام بیہقیؒ اپنی تالیف 'شعب الایمان' میں لاتے ہیں۔ جس میں یہ الفاظ وارد ہوئے ہیں کہ: — "عن ابی مزینۃ الدارمی رضی اللہ تعالیٰ عنہ: قال کان الرجلان من اصحاب النبی صلی اللہ علیہ وسلم اذا التقیا لم یتفترقا حتی یقرؤا احدہما علی الآخر سورۃ العصر۔ ثم یُسَلِّمُ احدهما علی الآخر"۔ اس کا ترجمہ یہ ہے کہ "حضرت ابو مزینہ دارمیؒ فرماتے ہیں کہ نبی اکرم صلی اللہ علیہ وسلم کے صحابہؓ میں سے دو حضرات جب باہم ملاقات کرتے تو اس وقت تک ایک دوسرے سے جدا نہ ہوتے جب تک ان میں سے ایک دوسرے کو سورہ العصر نہ سنالیتا۔ اس کے بعد ہی ان میں سے ہر ایک دوسرے کو روادعیٰ سلام کہتا "۔

ائمہ اربعہ میں سے امام شافعی رحمۃ اللہ علیہ کا بعض اعتبارات سے بڑا اونچا مقام ہے۔ اس سورۃ مبارکہ کے بارے میں انکے دو قول ملتے ہیں، ایک وہ جو حافظ ابن کثیرؒ نے اس سورت کی تفسیر کے ضمن میں نقل کیا ہے۔ یہ کہ امام شافعیؒ فرماتے ہیں کہ: لَوْ تَدَبَّرَ النَّاسُ هَذِهِ السُّورَةَ لَكُو

زنی کریں تو یہ ان کی پوری رہنمائی اور کامل ہدایت کے لئے کافی ہو جائے گی۔“
 دوسرا قول مفتی محمد عبدہ مرحوم نے اپنی تفسیر پارہ عم میں نقل کیا ہے اس کی رو سے
 امام شافعیؒ نے اس سورہ مبارکہ کے متعلق فرمایا کہ: ”لَوْ لَمْ يُنَزَّلْ مِنَ الْقُرْآنِ
 سِوَاهَا لَكَفَّتِ النَّاسَ“۔ اگر قرآن میں سوائے اس ایک سورت کے کچھ بھی
 نازل نہ ہوتا تو صرف یہ سورت ہی لوگوں کی ہدایت و رہنمائی کے لئے کافی تھی۔“
 — جب ہم اس سورہ مبارکہ پر غور کریں گے تو واقعہ یہ ہے کہ انسان کے نوزد
 فلاح، اس کی نجات، اس کی کامیابی اور کامرانی کے جتنے لوازم ہیں، اس کی جتنی
 شرائط ہیں ان کو نہایت جامعیت اور انتہائی منطقی ربط کے ساتھ اس سورہ مبارکہ
 میں سمودیا گیا ہے۔

چوتھی اور آخری تمہیدی بات یہ ہے کہ یہ سورہ مبارکہ قرآن حکیم میں ”سہل
 ممتنع“ کی ایک اعلیٰ مثال ہے۔ آپ کو معلوم ہو گا کہ ہر زبان کے ادب میں سب سے
 اعلیٰ شاہ پارہ ان کو سمجھا جاتا ہے۔ جن میں زبان آسان ہوتی ہے لیکن مضامین
 بلند دیتے ہیں۔ بھاری بھرکم الفاظ کے ذریعہ سے بلند مضامین کو ادا کر لینا آسان
 ہے لیکن سہل اور آسان زبان میں بلند اور اعلیٰ مضامین کو بیان کرنا بہت مشکل ہے۔
 چنانچہ سہل ممتنع ہونے کے اعتبار سے سورہ العصر نقطہ عروج پر ہے۔ اس میں کوئی
 لفظ مشکل نہیں آیا۔ آپ دیکھتے ہیں کہ ان تمام الفاظ سے عام اردو داں شخص
 بھی بخوبی واقف ہے۔ ہمارے یہاں جو کتابی اردو ہے اس میں یہ تمام الفاظ
 مستعمل ہیں۔ ”العصر“، ”عصر حاضر“، ”عصر رواں“، ”ہم عصر لوگ“ ہم بولتے اور سمجھتے
 ہیں۔ ”انسان“، ”خسارہ“، ”یا و خسران“، ”ایمان“، ”عمل“، ”صالح“، یہ تمام الفاظ بھی ہمارے
 یہاں معروف و مشہور ہیں۔ ان کا مفہوم اور ان کے معنی ہر معمولی پڑھا لکھا شخص
 بھی جانتا ہے۔ صرف ایک لفظ ہے جس کو سمجھنے میں کچھ وقت ہو سکتی ہے اور
 وہ ”تَوَاصَوْا“ ہے۔ لیکن اگر یہ معلوم ہو کہ لفظ ”وصیت“ سے بنا ہے تو یہ اردو
 زبان ہی کا لفظ ہے۔ جس کے معنی ہیں نہایت تاکیدری نصیحت، — پھر حق اور
 ”صبر“ کوئی لفظ انسان نہیں ہے جو ہمارے لئے نامانوس ہو۔

اب میں چاہوں گا کہ آپ حضرات اس سورہ مبارکہ کو اپنے سامنے بحیثیت کل رکھئے۔ اس ضمن میں یہ بات پیش نظر رہے کہ اگرچہ اس کی آیات تین ہیں۔ لیکن قواعد کی رو سے یہ ایک ہی جملہ ہے۔ ایک Sentence ہے اور اس میں نہایت سلیس انداز اور اسلوب کے ایک مضمون سامنے آیا ہے۔ جس کو آپ ایک Simple statement سے تعبیر کر سکتے ہیں۔ پہلی آیت میں ایک قسم ہے وَالْعَصْرِ۔ اب ظاہر بات ہے کہ جب تک قسم کے بعد یہ بات سامنے نہ آئے کہ قسم کس بات پر کھائی گئی تو بات پوری نہیں ہوتی۔ آخری آیت میں ایک استثناء (Exception) ہے: إِلَّا الَّذِينَ آمَنُوا وَعَمِلُوا الصَّالِحَاتِ وَ تَوَّصُوا بِالْحَقِّ وَ تَسَوَّأُوا بِالْعُتْبَىٰ۔ استثناء کے ساتھ جب تک مستثنیٰ نہ ہو کہ کون سی بات ہے جس سے استثناء کیا جا رہا ہے تو بات سمجھ میں نہیں آئے گی۔ تو جب پہلی آیت کو دوسری آیت کے ساتھ جوڑیں گے تو بات مکمل ہوگی اور تیسری آیت بھی درمیانی دوسری آیت کے ساتھ ملحق ہوگی تو تب اس کا مفہوم واضح ہوگا۔ اس اعتبار سے جملہ ایک ہی ہے اور وہ یہ ہے کہ :-

” زمانے کی قسم ہے کہ تمام انسان بہت بڑے خسارے میں ہیں ماسوا ان کے جو ایمان لاتے۔ اور انہوں نے نیک عمل کئے اور انہوں نے باہم ایک دوسرے کو حق کی نصیحت و تلقین کی اور انہوں نے باہم ایک دوسرے کو صبر کی تاکید کی۔“

اس ترجمے کو ایک جملے کی حیثیت سے اپنے سامنے رکھئے اور اب میں چاہوں گا کہ چار نتائج آپ اس سے اخذ کر لیں۔ اور ان شاء اللہ آپ کو ایسا محسوس ہو گا جیسے وہ بالکل سامنے کی بات ہے۔

اس سے پہلا نتیجہ تو یہ سامنے آتا ہے کہ اس سورہ مبارکہ میں انسان کی پہلی دنیا کا کامی کا ایک معیار بیان ہو رہا ہے۔ اسکی اہمیت پر آپ خود غور کر لیں کہ انسان کی ساری بھاگ دوڑ، تنگ دو، اسکی سعی و جہد اسکی کوشش و حقیقت

اس کے کسی تصور کامیابی پر مبنی ہوتی ہے۔ کوئی نہ کوئی اس کے سامنے معیار (Ideal) ہوتا ہے۔ ہر شخص کامیابی سے ہم کنار ہونا چاہتا ہے۔ لیکن کامیابی کے تصورات میں فرق و تفاوت ہوگا۔ یہاں اس سورت مبارکہ میں خسارے سے بچنے اور کامیابی و کامرانی حاصل کرنے کا ایک تصور آ رہا ہے۔ وہ یہ کہ خسارے سے بچنے والے صرف وہ لوگ ہیں کہ جن میں یہ چار شرطیں موجود ہوں۔ ایمان، عمل صالح، تواضع بالحق اور تواضع بالعباد۔

دوسرا نتیجہ یہ اخذ ہوا کہ یہاں کامیابی کے اعلیٰ مراتب کا ذکر نہیں ہے بلکہ کامیابی کا جو سب سے کم سے کم یعنی Minimum درجہ ہے یا یوں کہہ لیجئے کہ جو اسکے کم سے کم لوازم ہیں، ان کا بیان ہے۔ اس لئے کہ اگر مضمون یہ ہوتا کہ زطمانہ کی قسم ہے کہ وہ لوگ بہت اعلیٰ و ارفع مراتب حاصل کریں گے جن میں یہ چار شرطیں موجود ہوں تو منطقی طور پر ایک امکان باقی رہتا کہ جن میں یہ چاروں باتیں نہ ہوں، ان کو اعلیٰ مراتب حاصل نہ ہوں۔ لیکن کسی درجے میں کم سے کم سطح پر کامیابی حاصل ہو سکے گی۔ مگر چونکہ یہاں اسلوب یہ ہے کہ: وَالْعَصْرُ إِنَّ الْإِنْسَانَ لِرَبِّهِ لَكَنُفٌ إِلَّا الَّذِينَ آمَنُوا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ لہذا معلوم ہوا کہ یہاں تو کامیابی کے ناگزیر لوازم کا بیان ہو رہا ہے۔ ایک مرتبہ میں ایک درس گاہ میں یہ مضمون بیان کر رہا تھا تو میں نے طلباء کی مناسبت سے اس کو یوں ادا کیا کہ - Distinction یعنی امتیازی طور پر کامیابی کا بیان نہیں ہے یہ فرسٹ ڈویژن یا سیکنڈ ڈویژن کا ذکر نہیں ہے بلکہ یہاں تو کامیابی کی آخری اور بنیادی سطح یعنی Pass Percentage کا ذکر ہو رہا ہے۔ یہاں فوز و فلاح اور نجات و کامیابی کے ناگزیر لوازم بیان ہوئے ہیں۔

تیسرا نتیجہ۔ اور وہ بہت اہم بات ہے۔ وہ یہ کہ یہاں قرآن حکیم انسان کی فلاح و کامیابی کو چار شرائط سے مشروط کر رہا ہے۔ ایمان، عمل صالح،

تو اسی بالحق اور تو اسی باعتبار۔ پس معلوم ہوا کہ یہ چاروں چیزیں لازمی ہیں۔
 اتنی مختصر سورت!۔ لیکن چار شرائط کا بیان۔ اس سے آپ اس بات کی
 طرف رہنمائی ہو رہی ہے کہ ان میں سے ہر شرط اپنی جگہ ناگزیر ہے۔ ویسے بھی
 آپ غور کریں کہ اگر کوئی حکیم، کوئی ڈاکٹر کسی مریض کو نسخہ لکھ کر دے اور اس میں
 چار ادویہ تجویز کی گئی ہوں اور مریض اس میں سے ایک یا دو کو اپنی مرضی سے
 ساقط کر دے تو بالکل منطقی طور پر یہ بات سامنے آئے گی کہ اب یہ نسخہ اس
 حکیم اور ڈاکٹر کا نہیں جس نے اسے تجویز کیا تھا۔ اس کی ذمہ داری ان پر نہیں
 ہے بلکہ جس نے اس میں ترمیم کی ہے، اب اس کی ذمہ داری اسی پر ہے۔
 قرآن حکیم بلکہ بہ الفاظ صحیح اللہ تعالیٰ انسان کی کامیابی کے لئے اور خسران کے
 بچنے کے لئے چار شرائط بیان فرما رہے ہیں۔ ظاہر ہے کہ کسی کو اس کا حق نہیں
 ہے کہ وہ کسی ایک شرط کو بھی ساقط کر سکے۔

چوتھا اور آخری نتیجہ یہ کہ یہاں انداز و اسلوب بیان نہایت تاکید
 ہے۔ وقت نہیں ہے ورنہ میں آپ کو تفصیل سے بتاتا کہ عربی زبان میں تاکید
 کے جتنے اسلوب ممکن ہیں وہ اس سورۃ مبارکہ میں جمع کر دیئے گئے ہیں۔ یہی
 قرآن حکیم کا اعجاز بیان ہے کہ جس کے آگے عرب کے بڑے بڑے شعراء اور خطباء
 نے گھٹنے ٹیک دیئے تھے۔ کتنی چھوٹی سی سورت ہے۔ لیکن عربی زبان میں کسی
 بات پر زور دینے اور تاکید کے جتنے اسلوب بھی ممکن ہیں، وہ سب یہاں جمع
 ہو گئے ہیں۔ بات قسم سے شروع ہوئی۔ پھر حرف تاکید ات آیا۔ مزید
 تاکید لام آیا۔ لفظی۔ پھر خسس نکرہ کی شکل میں آیا یہ اس کی تفسیم ہے۔ پھر
 یہ جملہ اسمیہ ہے جس میں تاکید زیادہ ہوتی ہے۔ الغرض جتنے بھی تاکید کے
 اسلوب ہیں، ان کو یہاں جمع کر دیا گیا تاکہ کسی شک و شبہ کی گنجائش نہ رہے۔
 ادل تو یہ اللہ کا کلام ہے۔ مستند ہے ان کا فرمایا ہوا۔ وہ قسم نہ بھی کھا
 تب بھی اس کی ہر بات، ہر لفظ، ہر حرف اور ہر شوشہ اٹل ہے۔ لیکن ہمارے

ذہنوں کے مطابق، ہماری تفہیم کے لئے، ہمارے قلوب پر اثر ڈالنے کے لئے اللہ تعالیٰ نے اس سورۃ مبارکہ میں تاکید کے تمام اسلوب جمع فرمائیے ہیں۔ اب میں چاہوں گا کہ جو باتیں میں نے آج کی اس نشست میں بیان کی ہیں، ان کے ضمن میں کوئی وضاحت درکار ہو تو دریافت فرمائیے، میں انشاء اللہ وہ پیش کر دوں گا۔

اس نشست کے شرکاء کی طرف سے جو سوالات ہوئے۔ اور ڈاکٹر صاحب موصوف نے ان کے جو جوابات دیئے۔ وہ حسبِ ذیل ہیں :-

سوال : ڈاکٹر صاحب! قسم کسی عظیم ترین چیز کی کھائی جاتی ہے اور اللہ سے زیادہ عظیم کوئی نہیں ہے۔ صرف وہی العظیم ہے۔ تو یہاں زمانے کی قسم سے بات شروع ہونے سے کیا مراد ہے؟

جواب :- قسم کا اصل مفاد شہادت ہوتا ہے۔ کسی چیز کو گواہی میں پیش کرنا۔ ہم جب کسی وعدے پر یا کسی بات پر اللہ کی قسم کھاتے ہیں تو اس کے معنی یہ ہوتے ہیں کہ میری اس بات پر اللہ گواہ ہے۔ یا میرے اس قول یا وعدے پر اللہ گواہ ہے۔ یہی وجہ ہے کہ ہم جب قسم کھاتے ہیں تو کسی عظیم ہستی کی کھائیں گے جب ہی اس میں کوئی معنی پیدا ہوں گے۔ لیکن چونکہ اللہ سے عظیم تر تو کوئی نہیں لہذا ہمیں تو کسی اور چیز کی قسم کھانے سے نبی اکرمؐ نے روک دیا ہے۔ البتہ اللہ تعالیٰ نے قرآن حکیم میں جو قسمیں کھائی ہیں۔ ان میں عظمت کا پہلو نہیں ہوتا۔ ان میں صرف شہادت کا پہلو ہوتا ہے۔ جب ہم اس کا با محاورہ ترجمہ کریں گے۔ تو وہ ہوگا ”زمانہ گواہ“ ہے۔ اور میں ان شاء اللہ العزیز ان گنت ہفتے کے پروگرام میں یہ عرض کروں گا کہ اس سورہ مبارکہ میں زمانہ کی گواہی کن کن اعتبارات سے پیش کی گئی ہے۔

سوال : ڈاکٹر صاحب! جب ہم قرآن مجید کے مضامین کا مطالعہ کرتے ہیں تو یہ نظر آتا ہے کہ اکثر سورتوں یا آیتوں کی کوئی شانِ نزول ہوتی ہے۔ تو کیسا

سُورَت کی بھی کوئی خاص شانِ نزول ہے؟ یا یہ جامعیات میں آتی ہے؟ -
 جواب: اس سُورۃ مبارکہ کی کوئی خاص شانِ نزول نہیں ہے۔ عام طور
 پر شانِ نزول ان سُورتوں یا آیتوں کی ہوتی ہے۔ جن میں دو ربِ نبویؐ کے کسی
 واقعہ پر تبصرہ ہوتا ہے۔ لہذا ان سُورتوں یا اُن آیات کا صحیح فہم حاصل کرنے
 کے لئے اُن کا جو واقعاتی پس منظر ہے اس سے بڑی مدد ملتی ہے۔ اسی لئے
 ایسے واقعات کی بالخصوص تحقیق تفتیش ہوتی ہے۔ لیکن اس سُورہ مبارکہ کے
 متعلق تو یوں سمجھتے کہ یہ ایک آفاقی صداقت (Universal Truth) ایک
 ابدی حقیقت، ایک لازوال سچائی ہے جو یہاں بیان ہوئی ہے۔ اس کیلئے
 کسی واقعاتی پس منظر کی ضرورت ہے ہی نہیں۔ اس سورت میں چونکہ انسان
 کو اس کی ذمہ داریوں پر متنبہ (Warn) کرنا مقصود ہے لہذا عملِ صالح کے
 اندر جو کچھ مضمر ہے اُسے یہاں مزید کھول دیا گیا ہے۔ عملِ صالح کی بعض چیزیں
 تو اظہر من الشمس ہیں۔ جیسے نیکی، خیر خدمتِ خلق، رفاہ عام، صدقات،
 حسنات۔ ارکانِ اسلام (نماز، زکوٰۃ، حج، روزہ) وغیرہ وغیرہ۔ لیکن جان لو
 اسی میں تو اسی بالحق بھی اور اسی میں تو اسی بالصبر بھی شامل ہے۔ بہر حال
 اس سُورہ مبارکہ پر جیسا کہ میں نے ابھی عرض کیا آئندہ مزید گفتگو ہوگی۔ تو
 اِنْ شَاءَ اللہ آئندہ نشستوں میں ہم اس سُورت کے بعض اور مضمرات کو کھول
 کر سمجھنے کی کوشش کریں گے۔

وَ اٰخِرُ دَعْوَانَا اِنِّیْ الْحَمْدُ لِلّٰہِ رَبِّ الْعٰلَمِیْنَ۔

بِسْمِ اللّٰهِ اَوَّلًا وَاٰخِرًا

اصلاح معاشرہ کا قرآنی تصور

ڈاکٹر اسرار احمد کا خطاب

(گزشتہ سے پیوستہ)

میں نے عرض کیا تھا انسان کے بنیادی جذبات میں دوسرا منفی جذبہ ہے۔ اور وہ خوف کا ہے۔ اصل بات یہ ہے کہ سب لوگ محبت کے رمز آشنا نہیں ہوتے۔ ایسے افراد بہت کم ہوتے ہیں۔ اکثر کے بارے میں یہ محاورہ بالکل راست ہو گا کہ لائقوں کے جھوٹ باتوں سے نہیں مانتے۔ اور بمصداق اس کے کہ طر نواز تلخ ترے زن کہ ذوق نغمہ کیابی۔ ہر کس و ناکس میں ذوق نغمہ نہیں ہوتا۔ تلخ لڑائی کی ضرورت پڑتی ہے۔ خشونت کی بھی، دھمکی کی بھی، وعید کی بھی ڈر کی بھی خوف کی بھی ضرورت لاحق ہوتی ہے۔ اور واقعہ یہی ہے کہ لوگوں کی اکثریت اسی سطح پر ہوتی ہے۔ البتہ یہ دوسری بات ہے کہ کسی معاشرے کے رُخ کو متعین کرنے والی تو وہ اقلیت ہوتی ہے جو محبت کے رمز آشنا ہو اور اسی محبت کے مثبت جذبے سے سرشار ہو کر عمل کے میدان میں آئے۔ معاشرے کا رُخ یہی لوگ متعین کرتے ہیں۔ لیکن عوام کی عظیم اکثریت کے لیے دوسرے منفی محرک کی بھی ضرورت ہے اور وہ ہے خوف کا جذبہ۔ اب دیکھنا چاہیے کہ دنیا میں رائج الوقت انسانی ذہن کے بنائے ہوئے نظام ہائے فکر و عمل میں اس خوف کے جذبے کو کس طرح بروئے کار لایا گیا ہے!۔ یہ نظام ہم سب کے سامنے ہے۔ یہ تعزیرات اور قوانین ہیں یہ جیل ہے۔ یہ پولیس ہے۔ یہ ہتھکڑیاں اور بیٹریاں ہیں۔ یہ عدالت ہے۔ یہ پھانسی گھر اور گیس چیمبرز ہیں۔ یہ سب کچھ کیوں؟ یہ اسی خوف کے جذبے کے لیے تادیب و تعزیرات اور احتساب کے نظام کے مظاہر ہیں ACCOUNTABILITY ہے۔ AUDIT ہے۔ جواب دہی اور محاسبہ ہے۔ پوچھ گچھ ہے۔ تفتیش ہے۔ گرفتاری ہے۔ مقدمہ ہے۔ سزا و تعزیر ہے۔ جیل اور پھانسی ہے۔ الفرض تادیب و تعزیر یہ پورا نظام

اسی خوف کے منفی جذبے کو بروئے کار اور زندہ و تازہ رکھنے ہی کے لیے ہے۔ تاکہ جو لوگ محبت کے جذبے سے سرشار ہو کر بُرائی اور غلط کام سے نہ روک پائیں، ان کو غلط کاری سے باز رکھنے کے لیے خوف کے طور پر سزا کا یہ نظام موجود ہے، اسلام نے اس کو بھی اختیار اور EMPLOY کیا ہے۔ اور بڑی شدت سے کیا ہے بلکہ واقعہ یہ ہے کہ اسلام نے جس طرح اس کو استعمال کیا ہے، موجودہ دنیا اس کو اس طرح استعمال کر بھی نہیں رہی۔ یہی وجہ ہے کہ متمدن ترین ممالک میں جرائم کا معاملہ کنٹرول میں نہیں آ رہا اور بڑے سنگین اور دہشت ناک نوجوانوں کے جرائم کا ارتکاب یورپ، بالخصوص امریکہ میں عام ہو رہا ہے اور ان میں کمی کے بجائے روز بروز اضافہ ہی ہوتا چلا جا رہا ہے۔ اس کی وجہ یہ ہے کہ جرائم کے لیے اسلام نے جو حدود و تعزیرات اور سزائوں کے ضوابط رکھے ہیں۔ وہ بڑے شدید ہیں۔ جس کے باعث لوگ اسلامی سزائوں میں شدت کے اصل و اساسی فلسفہ اور حکمت کو سمجھ نہیں پاتے وہ ان کو وحشیانہ و بھیمانہ سزائیں قرار دے دیتے ہیں۔ اسلام میں سزائوں میں شدت فاطمہ فطرت نے دراصل عبرت پذیری کے لیے رکھی ہے۔ لہذا ان کو درحقیقت عبرت ناک سزائیں کہنا صحیح ہو گا۔ اور اس کی اصل حکمت یہی ہے کہ لوگ عبرت پکڑیں اور جرائم سے باز رہیں۔ ساتھ ہی اسلام چونکہ عادلانہ نظام کا علم بردار ہے لہذا اس میں شک کا فائدہ مُلْزَم کو پہنچتا ہے۔ جس کو عام طور پر مُلْزَم کہا جاتا ہے جبکہ صحیح لفظ مُلْزَم ہے۔ یعنی وہ شخص جس پر الزام لگایا گیا ہو۔ تو یہ بات بھی پیش نظر ہے کہ دنیا میں اسلام ہی وہ ضابطہ حیات ہے جس نے دنیا کو اس اصول سے متعارف کرایا۔ کہ شک کا فائدہ مُلْزَم کو ملے گا۔ اس ضمن میں نبی اکرم صلی اللہ علیہ وسلم کی تعلیم تو اس حد تک ہے کہ شک کا فائدہ اٹھا کر سو مجرم چھوٹ جائیں، کوئی حرج نہیں ہے لیکن کسی بے گناہ کو سزا نہ ہو جائے۔ موجودہ دنیا میں مُلْزَم کو شک کا فائدہ دینے کا جو اصول رائج ہے یہ درحقیقت ابتداء رحمتہ للعالمین ہی کا عطا کردہ (INITIATED) ہے۔ یہ اصول بھی حضور ہی کا دیا ہوا ہے کہ جب تک

یہی وجہ ہے کہ سعودی عرب میں جہاں شریعت کی حدود و تعزیرات جاری ہیں۔ جرائم کا تناسب تمام ممالک کے مقابلے میں بہت ہی کم ہے۔

دونوں فریقوں کی بات نہ سن لو، فیصلہ نہ کرو۔ انصاف کا تقاضا ہے کہ دونوں کو سنا جائے اور ثبوت یا تردید اور صفائی کا فریقین کو پورا موقع دیا جائے۔ یہ اصول کس نے مرحمت کیا کہ بار ثبوت مدعی پر ہے۔ مدعی علیہ پر نہیں ہے۔ اگر میں یہ کہتا ہوں کہ یہ چیز میری ہے تو مجھے ثابت کرنا ہو گا کہ جس چیز کی ملکیت کا دعویٰ ہے فی الحقیقت وہ میری ہے۔ جس شخص کے قبضے میں میری کوئی چیز ہے اس سے یہ نہیں کہا جائے گا کہ وہ ثابت کرے کہ وہ چیز اس کی ہے۔ اگر مدعی ایسا ثبوت یا معتبر شہادت پیش کرنے سے قاصر ہو تو زیادہ سے زیادہ مدعی علیہ سے قسم لے کر مقدمہ خارج کر دیا جائے گا۔

حضرت علی رضی اللہ عنہ کے دورِ خلافت کا یہ مشہور واقعہ ہے کہ آں جناب رضہ کی ایک زرہ چوری ہو گئی تھی جو ایک یہودی کے قبضے میں پائی گئی۔ حضرت علی رضہ نے قاضی شریح کی عدالت میں دعویٰ دائر کیا۔ قاضی نے ثبوت طلب کیا۔ حضرت علی رضہ نے شہادت میں اپنے صاحبزادے حضرت حسن رضہ اور اپنے غلام قنبر کو پیش کیا۔ لیکن قاضی شریح نے اس بنیاد پر مقدمہ خارج کر دیا کہ باپ کے حق میں بیٹے کی اور آقا کے حق میں غلام کی گواہی اسلام میں قابل قبول نہیں ہے۔ حالانکہ ذاتی طور پر وہ جانتے تھے کہ خلیفہ وقت داماد نبی اور گواہ جھوٹ نہیں بول رہے۔ لیکن انصاف کے لیے جو شرائط ہیں ان کو حضرت علی رضہ پورا نہ کر سکے۔ یہ عا دلانہ بات دیکھ کر وہ یہودی مسلمان ہو گیا۔ یہ سارے اصول جناب محمد صلی اللہ علیہ وسلم کے عطا کردہ ہیں۔ لیکن جب ملزم پر ان ساری رعایتوں کے باوجود جرم ثابت ہو جائے تو اب اس کو سزا انتہائی شدید یعنی چاہیے تاکہ ایک کے سزا ملے اور لاکھوں افراد تھرا اٹھیں اور ان کو عبرت حاصل ہو۔

قرآن مجید میں تو یہ فلسفہ قتال کے لیے بھی استعمال کیا ہے سورہ انفال میں منبرایا:

فَاِمَّا تَنْتَقِفْتُهُمْ عَنِ الْحَرْبِ فَغَرَّبْتُمْ اَنْفُسَكُمْ فَزَادَ سُرْمًا فَتَقَاتِلْهُمْ لَعَلَّهُمْ يَرْجِعُونَ (آیت ۵۷) "پس اگر (معاہدہ توڑنے والے) کفار تم کو جنگ میں مل جائیں تو ان کی ایسی خبر لو تاکہ ان کے پیچھے بیٹھے (معاہدہ توڑنے اور جنگ کی ترغیب دینے والے لوگ جو اس باختم ہو جائیں۔" ہوتا یہ تھا کہ دعوتِ اسلامی کو کچلنے کے لیے عوام ان کس کو جنگ پر آمادہ کرنے کے لیے بڑے بڑے سرداران اور چودھری پیچھے بیٹھے سازشیں کیا کرتے تھے جن میں یہودیوں کے سردار پیش پیش رہتے

تھے بلکہ اصل سازشی لوگ یہی تھے۔ دوسروں کی حیثیت تو اکثر کٹھ پتلیوں کی ہوتی تھی۔ یہود ہی ان کو درغلالتے اور جگہ کے لیے بھلاتے تھے چونکہ وہ حب دنیا کی وجہ سے انتہائی بزدل ہو چکے تھے۔ وہ خود کھلے میدان میں لنگر مردانہ وار جنگ کرنے کی جرأت ہی نہیں کرتے تھے۔ ان کی اس بزدلی پر قرآن مجید میں باری الفاظ تبصرہ کیا گیا ہے :

لَا يُفَاتِلُوْا نَسْكَوْ جَمِيْعًا اِلَّا فِيْ تَشْوِيْ مُحْصَنَةً اَوْ مِنْ قُوَاْعٍ جُنْدٍ رُّط " (اے مسلمانو! یہ یہود تم سے کبھی اکٹھے ہو کر (کھلے میدان میں) تم سے جنگ نہیں کریں گے، لڑیں گے بھی تو قلعہ بند گڑھوں میں بیٹھ کر یا دیواروں کے پیچھے چھپ کر) پتھر اڑکی (سورت میں) " (العنکبوت) اسی لیے حکم دیا گیا اے مسلمانو! جو کفار حملہ آور ہو کر جنگ کے لیے آتے ہیں ان کی ایسی سرکوبی کرو اور درگت بناؤ کہ ان کے پیچھے بیٹھے جو لوگ سازشیں کرتے رہتے ہیں ان کے ہوش ٹھکانے آجائیں اور ان کو سبق مل جائے۔ تو جنگ کا معاملہ بھی یہی ہے اور حدود و تعزیرات اور سزا کا معاملہ بھی یہی ہے۔ اس کو دنیا چاہے وحشیانہ سزائیں کہہ لے۔ بڑی ہی وحشیانہ سزائیں کہہ لے۔ بلاشبہ اسلام کی حدود و شدید ترین ہیں۔ چونکہ ان کی حکمت عبرت پذیری اور سبق آموزی ہے۔ پھر یہ اصول بھی رکھا گیا ہے کہ ان حدود کو برسر عام نافذ کیا جائے۔ چونکہ پائیدار عبرت اسی طور پر حاصل ہو سکتی ہے۔ شادی شدہ مرد و عورت کے لیے زنا کی سزا رجم (سنگ ساری کے ذریعے ہلاک کرنا) حد ہے۔ اس بات کو چھوڑ دیجئے کہ اس بات کا حکم قرآن میں ہے یا نہیں کوئی بھی انصاف پسند شخص اس سے انکار نہیں کر سکتا کہ نبی اکرم صلی اللہ علیہ وسلم نے اسے حد قرار دیا ہے اور اپنے دور سعید میں اس حد کو جاری فرمایا ہے۔ خلفاء راشدین کے عہد زریں میں یہ حد جاری ہوئی ہے۔ تمام ائمہ و فقہاء امت کا اس پر اجماع ہے کہ رجم حد ہے۔ اس میں کمی بیشی ہرگز نہیں کی جاسکتی۔ تعزیرات " وہ سزائیں ہیں جن میں حالات کے مطابق کمی بیشی کی جاسکتی ہے۔ گویا تعزیرات کا معاملہ ایک اسلامی مملکت میں یجسلیم (LEGISLATURE) کا میدان بھی ہے۔ یعنی قرآن و سنت کے دائرے کے اندر رہتے ہوئے ان جرائم کے علاوہ جو "حدود" کے دائرے کے اندر ہیں مفسدہ تعزیرات مقرر کر سکے۔ حدود میں کمی بیشی کا کوئی مجاز نہیں ہے۔ شادی شدہ کے لیے زنا کی سزا رجم " حد " ہے۔ سر قے کی سزا قطع " حد " ہے۔ غیر شادی شدہ مرد و عورت کے لیے زنا

کے ارتکاب پر سو کوڑے کی سزا "حد" ہے۔ قذف کی سزا کوڑے "حد" ہے۔ مرتد کی سزا "قتل" حد ہے۔ اور حکمتِ دین یہ ہے کہ ان تمام "حدود" کا نفاذ برسرِ عام ہو۔ تاکہ معاشرہ وقتاً ان سے عبرت پکڑ سکے اور سبق لے سکے۔

پس اسلام نے بھر پور طریقے پر حدود و تعزیرات کے ذریعے خوف کے منفی جذبے کو پیدا کرنے کا بھر پور اہتمام کیا ہے۔ لیکن اسلام دل میں جو اصل خوف قائم کرنا چاہتا ہے وہ خوفِ خوفِ آخرت ہے۔ دنیوی احتساب اور سزا سے بچنے کے اور اس خوف کے مضمحل ہونے کے بہت سے چور دروازے ہیں۔ — CORRUPTION عام ہو گئی ہے۔ پولیس ہے تو رشوت لینے والی۔ عسکرسی ہے تو رشوت لینے والی۔ پھر اثر در سوخ اور سفارشات کا وسیع سلسلہ ہے۔ نیچو یہ نکلا کہ سارے خوف DILUTE ہو گئے۔ اول تو جرم میں پکڑے جانا ہی محلِ نظر ہے۔ اور اگر پکڑے بھی گئے تو — THERE IS MANY ASLEEP BETWEEN —

THE CUP AND THE LIP: بچ لکھنے کی بہت سی شکلیں ہیں۔ رشوت ہے۔ سفارش ہے۔ جھوٹی شہادتوں کا بندوبست ہے۔ یہ ہے اور وہ ہے۔ یہاں کبھی ہوتے تھے۔ اس میں میں نے ایک جملہ پڑھا تھا کہ :

ART. GLORY FREEDOM FAIL BUT NATURE

STILL IS FAIR —

اسی طرح سمجھیے کہ دنیوی سارے خوف ختم ہو سکتے ہیں۔ لیکن آخرت کا حقیقی خوف دل میں ایک مرتبہ واقعی قائم ہو جائے تو کبھی ختم نہیں ہو گا۔ یہ یقین کہ ایک آنکھ ہر وقت دیکھنے والی ہے۔ اس سے چھینا قطعی ناممکن ہے۔ ایک عدالت ہے جہاں نہ کوئی سفارش ہے، نہ رشوت ہے نہ قد یہ ہے نہ دوستی کام آنے والی ہے۔ جہاں کوئی ساتھی اور مددگار نہیں ہو گا۔ سورہ بقرہ میں یہ بات نبی اسرائیل سے دو مرتبہ تھوڑے سے لفظی فرق کے ساتھ فرمائی۔ چھٹے رکوع میں فرمایا :

دَاتَّقُوا يَوْمًا لَا تَجْزِي نَفْسٌ عَنْ نَفْسٍ

شَيْئًا وَلَا يُقْبَلُ مِنْهَا شَفَاعَةٌ وَلَا يُؤْخَذُ
مِنْهَا عَدْلٌ وَلَا هُمْ يُنصَرُونَ ۝ (آیت ۴۸)
اور ڈرو اس دن سے جب کوئی کسی کے ذرا کام نہ آئے گا۔ نہ کسی کی
طرف سے سفارش قبول ہوگی۔ نہ کسی کو فدیہ لے کر چھوڑا جائے گا۔
اور نہ مجرموں کو کہیں سے مدد مل سکے گی۔

پھر آگے پندرہویں رکوع میں فرمایا:
وَأَنْفُسُ أَيُّهَا الَّذِينَ آمَنُوا أَمْ تَرَوْنَ أَنَّ
لَا يُقْبَلُ مِنْهَا عَدْلٌ وَلَا تَنْفَعُهَا شَفَاعَةٌ
وَلَا هُمْ يُنصَرُونَ ۝ (آیت ۱۲۳)

” اور ڈرو اس دن سے جب کوئی کسی کے ذرا کام نہ آئے گا۔ نہ کسی
سے فدیہ قبول کیا جائے گا۔ نہ کوئی سفارش ہی آدمی کو فائدہ دے گی اور نہ
مجرموں کو کہیں سے کوئی مدد پہنچ سکے گی۔“

پھر اسی سورہ بقرہ کے چونتیسویں رکوع میں اہل ایمان سے خطاب فرما کر اسی
بات کا اعادہ کیا گیا، فرمایا:

يَا أَيُّهَا الَّذِينَ آمَنُوا أَلَمْ تَرَ أَنَّ
تَبَدَّلَ أَنْ يَأْتِيَ يَوْمٌ لَا بَيْعَ فِيهِ وَلَا خُلَّةٌ وَ
لَا شَفَاعَةٌ ۝ (آیت ۲۵۲)

” اے لوگو! جو ایمان لائے ہو، جو کچھ مال و متاع ہم نے تم کو بخشا ہے
اس میں سے خرچ کر دو قبل اس کے کہ وہ دن آئے جس میں نہ خرید و فروخت
ہوگی نہ دوستی کام آئے گی اور نہ سفارش چلے گی۔“

اسی مقصد کے لیے میں نے آغاز میں سورہ علق کی تین آیات کی تلاوت کی تھی

كَذَٰلِكَ أَنْزَلْنَا لِإِنْسَانٍ لَيْطَعًا
أَنْزَلْنَا أَسْتَعْجِلْ ۝

إِنَّا إِلَىٰ رَبِّكَ التَّوَجُّعِي ۝

ان آیات مبارکہ کی ترجمانی یوں ہوگی کہ ہرگز نہیں۔ انسان کسٹھی پر اتھری پڑا عدوان پر

ظلم پر، دست درازی پر، آمادہ ہو ہی جاتا ہے۔ طغیانی سے لفظ طغیان اور طغیانی بنا ہے۔ آخر الذکر لفظ طغیانی اردو میں کافی مستعمل ہے۔ عذر دریا کو اپنی موج کی طغیانیوں سے کام۔ دریا اپنی حد میں ہے تو ٹھیک ہے۔ آگے نکل جائے تو یہی طغیانی ہے۔ انسان اپنے حق پر قائم رہے، اپنی حد سے آگے نہ بڑھے تو یہ ہے عدل وانصاف اور صحیح رویہ۔ اب اگر اپنے حق سے تجاوز کر کے کسی دوسرے کے حق پر منہ مارا اور دست دراز کی اور اپنی حد سے تجاوز کر کے کسی دوسرے کی حد میں دخل اندازی کی۔ تو یہ طغیانی ہے۔ لہذا فرمایا: كَلَّا إِنَّ الْإِنْسَانَ لِرَبِّهِ لَكَنُفٍ "سپر گز نہیں! انسان سرکشی اور طغیانی پر آمادہ ہو جاتا ہے" کیوں؟ اس کا سبب اگلی آیت میں بیان ہوتا ہے۔ فرمایا: أَنْتَ أَكْبَرُ اسْتَغْنَى "اس لیے کہ وہ اپنے آپ کو بے نیاز دیکھتا ہے" مطلب یہ ہڑا کہ بڑائی اور مصیبت پر یہاں پکڑ نہیں ہوتی۔ میں نے جھوٹ بولا تو زبان پر چھالا بھی نہیں پڑا۔ میں نے کسی کو دھوکہ دیا تو مجھے کوئی تکلیف نہیں ہوئی۔ میں نے حرام طریقے سے حاصل کیا تھا مال ہڑپ کیا تو مجھے بد بھنھی بھی نہیں ہوئی بلکہ وہ رچ بس گیا۔ میں نے ناجائز ذرائع سے دولت کمائی، خوب رشوت لی اور رشوت دے کر اپنے حق سے زیادہ حاصل کیا۔ کسانوں اور مزدوروں کا استحصال کیا اور اپنا STATUS بلند کیا۔ لیکن معاشرے میں میری بدنامی ہونا تو درکنار میری شہرت، میری وجاہت، میری عزت اور میرے وقار میں اضافہ ہی ہوا۔ لوگ مجھے جھک کر سلام کرتے ہیں۔ یہ اس لیے کہ دنیا میں احسن لاتی بڑائیوں کی پاداش کا قانون نافذ نہیں ہے۔ طبعی قانون (PHYSICAL LAW) وہ نافذ ہے۔ یہ وہ بات ہے جو انسان کو بد اخلاقی پر اور سرکشی اور جائز حدود سے تجاوز کرنے پر آمادہ کر رہی لیتی ہے۔ اس کا علاج کیا ہے؟ اس کو اگلی آیت میں بیان فرمایا: اِنَّ اِلٰهَ رَبِّكَ السَّمۡعِيُّ "یقیناً (انسان) کو (اے محمد صلی اللہ علیہ وسلم) تیرے رب ہی کی طرف ٹوٹنا ہے" یہ یقین اگر قلب میں جاگزیں ہو جائے تو طغیانی اور سرکشی کیسے ہو؟۔ یہ معلوم ہو کہ سب کھایا پیا، گناہ پڑے گا تو انسان حرام کیسے کھائے گا؟، یہ یقین ہو کہ زندگی کے تمام اعمال کا آخرت میں محاسبہ ہو گا۔ جواب وہی کرنی ہوگی تو انسان بے نیازی کا رو تیرے اختیار کرے گا؟۔

یہ بات اچھی طرح جان لیجئے کہ ایمان بالآخرت پر قرآن نے سب سے

زیادہ زور دیا ہے۔ ابتدائی مکی ساری سورتوں کا مرکز و محور انذار ہے۔ وہی بات ہے
 نوار تبلیغ ترمی زین چوں ذوق نغمہ کمیابی۔ تاکہ آخرت اور اس کے محاسبے کا خوف
 انسان کے قلوب و اذہان میں پوری طرح جاگزیں اور ان پر مستولی ہو وہاں کی پکڑ
 کا احساس اور جواب دہی کا استحضار رہے۔ اسی خوفِ آخرت کے انذار کی کیفیت
 ہی کا نقشہ مولانا حاکمی مرحوم نے اس شعر میں کھینچا ہے کہ

وہ بجلی کا کرط کا تھا یا صوتِ ہادی عرب کی زمین جس نے ساری ہلا دی
 جب نبی اکرم صلی اللہ علیہ وسلم نے حکمِ ربانی "تم فَاذْذِرْکِ تَعْمِیلِ مِیْنِ وَجْهِ الْہٰی
 پیش کی جس میں دعوتِ توحید اور دعوتِ ایمان بالترسالت کے ساتھ انذارِ آخرت پر
 سب سے زیادہ زور تھا اور اس پر ایمان لانے کی پُر زور اور پُر تاثیر دعوت تھی۔ قیامت
 میدانِ حشر، اور احتساب کے احوال اور شدائد کا انتہائی پُر تاثیر، پُر جلال، پُر ہیبت
 اور دلوں کو لہزراں و ترساں کرنے والے بلیغ انداز میں پیش کیا گیا تھا۔ جیسے :

الْقَارِعَةُ مَا الْقَارِعَةُ ۚ وَمَا أَدْرَاکُ مَا الْقَارِعَةُ
 یَوْمَ یَکُونُ النَّاسُ کَالْفَرَاشِ الْمَبْثُوثِ
 وَتَکُونُ الْجِبَالُ کَالْعِهْنِ الْمَنْفُوشِ ۚ
 فَاَمَّا مَنْ ثَقُلَتْ مَوَازِیْنُهُ فَنُھُو فِی عِیْشَتِهٖ
 رَاضِیَةً وَاَمَّا مَنْ خَفَّتْ مَوَازِیْنُهُ فَاُمُّ
 هَٰوِیَةٍ ۚ وَمَا أَدْرَاکُ مَا هِیَ نَارٌ حَامِیَةٌ

"عظیم حادثہ ہے وہ۔ کیا ہے وہ عظیم حادثہ؟ تم کیا جانو کہ وہ عظیم
 حادثہ کیا ہے؟ وہ دن جب لوگ بکھرے ہوئے پردانوں کی طرح اور
 پہاڑ رنگِ بزمگ کے دھلکے ہوئے اُون کی طرح ہوں گے۔ پھر جس کے
 پلڑے بھاری ہوں گے وہ دلپسند عیش میں ہوگا اور جس کے
 پلڑے ہلکے ہوں گے اس کی جائے قرار کھائی ہوگی اور تمہیں کیا خبر کہ
 وہ کیا چیز ہے؟ بھر دیکھتی ہوئی آگ۔"

اور جیسے الْحَاقَّةُ ۙ مَا الْحَاقَّةُ ۚ اور قیامت میں نفسی نفسی کے عالم کا نقشہ
 سورہ المعارج میں بایں الفاظ کھینچی گیا :

يَوْمَ تَكُونُ السَّمَاءُ كَالْمُهْلِ وَتَكُونُ
الْجِبَالُ كَالْعِهْنِ وَلَا يَسْأَلُ حَمِيمٌ حَمِيماً
يُبْسِرُ وَنَهْمٌ يَوْمَ الْمُجْرِمِ لَوْ يَفْتَدِي مِنْ
عَذَابٍ يَوْمَئِذٍ بِبَنِيهِ وَصَاحِبَتِهِ وَأَخِيهِ
وَفَصِيلَتِهِ الَّتِي تُؤَيِّبُهَا وَمَنْ فِي الْأَرْضِ جَمِيعاً ثُمَّ
يُنْحِيهِ ۚ كَلَّا اتَّهَاظُ نَزَاعَةً لِلشَّوَى -
تَدْعُو مَنْ أَدْبَرَ وَتَدَلَّى وَجَمَعَ فَأَوْعَى -

ڈوہ عذاب اس روز ہوگا جس روز آسمان پگھلی ہوئی چاندی کی طرح
ہوگا اور پہاڑ رنگ برنگ کے دھنکے ہوئے اُون جیسے ہو جائیں گے۔
اور کوئی جگرئی دوست اپنے جگر کے دوست کو نہ پوچھے گا۔ حالانکہ وہ
ایک دوسرے کو دکھائے جائیں گے۔ مجرم چاہے گا کہ اس دن کے
عذاب سے بچنے کے لیے اپنی اولاد کو، اپنی بیوی کو، اپنے بھائی کو، اپنے
قریب ترین خاندان کو جو اسے پناہ دینے والا تھا، اور روئے زمین کے
سب لوگوں کو فدیہ میں دے دے اور تمہیرا سے نجات دلا دے،
ہرگز نہیں۔ وہ تو بھڑکتی ہوئی آگ کی لپٹ ہوگی جو گوشت پوست
کو چاٹ جائے گی، پکار پکار کر اپنے رب کی طرف بلائے گی ہر اس
شخص کو جس نے حق سے من موڑا اور بیٹھ پھیری اور مال جمع کیا اور
سینت سینت کر رکھا۔

احوال قیامت اور اس کے شدائد و مصائب کے نقشے مختلف اسلوب سے
کئی سورتوں میں کھینچے گئے۔ چند مزید سن لیجئے۔ سورہ غنص کے آخر میں فرمایا:
يَوْمَ يَفْعُ الْمَدْمُؤِمِنَ أَخِيهِ وَأُمَّهُ وَابْنِيهِ وَ
صَاحِبَتِهِ وَبَنِيهِ ۚ لِكُلِّ امْرِئٍ مِّنْهُمْ يَوْمَئِذٍ مَّمْدُ
شَانٌ يُغْنِيهِ ۚ وَجُؤَةٌ يَوْمَئِذٍ مُّسْفِرَةٌ ۚ
صَاحِبُكُؤُ مُسْتَبْشِرٌ ۚ وَوَجُؤَةٌ يَوْمَئِذٍ عَلَيْهَا
غَبْرَةٌ ۚ تَرَ هُنَّ قَتَرَةٌ ۚ أُولَئِكَ هُمُ الْكُؤِرَةُ ۚ
الْفَجْرَةُ ۚ - (آیات ۳۳ تا ۳۴)

” اُس روز آدمی اپنے بھائی، اور اپنی مال اور اپنے باپ اور اپنی بیوی اور اپنی اولاد سے بھاگے گا۔ ان میں سے ہر شخص پر اس دن ایسا وقت آپڑے گا کہ اسے اپنے سوا کسی کا ہوش نہ ہوگا۔ کچھ چہرے اُس روز دمک رہے ہوں گے۔ ہشاش بشاش اور خوش و فرح ہوں گے اور کچھ چہروں پر اُس روز خاک اُڑ رہی ہوگی اور کلوسن چھان ہوئی ہوگی۔ یہی کافروں کا جبر لوگ ہوں گے۔“

سورہ قیام میں استفہا میرہ انداز میں فرمایا: کیا انسان نے یہ سمجھ رکھا ہے کہ وہ یونہی سرکش اونٹ کی طرح بے محابہ چھوڑ دیا جائے گا؟ اَيَحْسَبُ الْاِنْسَانُ اَنْ يُّتْرَكَ سُدًى. اس سے اس و نبوی زندگی کا حساب نہیں لیا جائے گا۔ اور سورہ المؤمنین میں فرمایا: اَفَحَسِبْتُمْ اَنْتُمْ اَخْلَقْتُمْكُمْ عَبَثًا وَاَنْتُمْ كُفْرًا اِلَيْنَا لَآتُرْجَعُوْنَ۔ اس کا جواب سورہ انفطار میں بایں الفاظ دیا گیا کہ: كَلَّا بَلْ تَكْفُرُونَ بِالَّذِينَ لَا وَاَنْ عَلَيْكُمْ لَحِيفَاتٍ لَّا كَرَامًا كَاتِبِينَ لَا يَعْلَمُونَ مَا تَفْعَلُونَ. اور سورہ ق میں فرمایا گیا: مَا يَلْفِظُ مِنْ قَوْلٍ اِلَّا لَدَيْهِ رَقِيبٌ عَتِيدٌ. سورہ الزلزال میں یہ اصول پیش کر دیا گیا: يَوْمَ مَسَدٍ يَّصْدُرُ النَّاسُ اَشْتَاتًا لِّيُرَوْا اَعْمَالَهُمْ فَمَنْ يَعْمَلْ مِثْقَالَ ذَرَّةٍ خَيْرًا يَرَهُ اَمْ مَنْ يَعْمَلْ مِثْقَالَ ذَرَّةٍ شَرًّا يَرَهُ.

سورہ کہف میں میدانِ حشر کا نقشہ بایں الفاظ کھینچا گیا،

وَوَضِعَ الْكِتَابَ فَتَرَى الْمُجْرِمِينَ مُشْفِقِينَ
مِثَابِهِ وَيَقُولُونَ يَا وَيْلَتَنَا مَا لِهَذَا الْكِتَابِ
لَا يَغَادِرُ صَغِيرَةً وَلَا كَبِيرَةً اِلَّا اَخْطَاهَا
وَوَحْدًا وَاَمَّا عَمِلُوا حَامِرًا اَوْ لَا يَنْظُرُوْا
رَبِّكَ اَحَدًا۔ (آیت ۴۹)

” اور نامہ اعمال سلنے رکھ دیا جائے گا۔ اس وقت تم دیکھو گے کہ مجرم لوگ اپنی کتاب زندگی کے اندراجات سے ڈر رہے ہوں گے اور کہہ رہے ہوں گے کہ ہائے! ہماری کم بختی، یہ کیسی کتاب ہے کہ ہماری کڑھواڑ ٹری حرکت ایسی نہیں رہی جو اس میں درج نہ ہو گئی ہو۔ جو

کچھ انہوں نے کیا تھا وہ سب اپنے سامنے حاضر پائیں گے اور تیرا رب
کسی پر ذرا ظلم نہ کرے گا۔"

میں نے صرف چند مثالیں پیش کی ہیں۔ لیکن ہوا یہ کہ مکہ میں ان اخبار و احوال
یامت و آخرت اور محاسبے سے ایک ہل چل بچ گئی۔ ان کے حاشیہ خیال اور تصور میں یہ
بات آتی ہی نہیں تھی کہ مرنے کے بعد پھر جی اٹھنا ہے۔ انہوں نے اس کا مختلف انداز میں مذاق
اڑانا شروع کیا۔ اور چھیڑ چھاؤں شروع کر دیں۔ وہ استفہامی انداز میں اس خبر کا اتہنا
کیا کرتے تھے۔ ان کی ان مختلف باتوں کا مختلف انداز میں قرآن مجید میں ذکر کیا گیا ہے۔

مَثَلًا سُوْرَةُ النَّمْلِ فِي انْ كَافِرُوْنَ كَا قَوْلِ نَقْلِ هُوَ : وَقَالَ الَّذِيْنَ كَفَرُوْا اِذَا
كُنَّا تُرَابًا وَّ اَبًا وَّ اَبًا وَّ نَا اَبْنَا لِمُهْجَرٍ جُوْنًا . لَقَدْ وُعِدْنَا نَحْنُ
وَّ اَبَاؤُنَا مِنْ قَبْلُ اِنْ هٰذَا اِلَّا اَسَاطِيْرُ الْاَوَّلِيْنَ . مشرکین و غدار
کہ جسے حقوڑے سے فرق کے ساتھ سورہ المؤمنین میں ان کا یہ اعتراض نقل ہوا : قَالُوْا
اِذَا مِتْنَا وَ كُنَّا تُرَابًا وَّ عِظَامًا ؕ اِنَّا لَمَبْعُوْثُوْنَ . اسی سورہ میں دہریوں

کا بھی قول نقل ہوا۔ یہ وہ بات ہے جو تمام خدا ناسنا قدیم و جدید فلسفوں میں
اصل الاموال کی حیثیت رکھتی ہے۔ اَلَيْدُكُمْ اَنْتُمْ اِذَا مِتُّوْا وَ كُنْتُمْ
تُرَابًا وَّ عِظَامًا اَنْتُمْ مَخْرُجُوْنَ . هٰٓهٰنَا هٰٓهٰنَا لِمَا
تُوْعِدُوْنَ . اِنَّ هِيَ الْاٰحْيَاۤئُتْنَا الدُّنْيَا نَمُوْتُ وَ نَحْيَا وَ مَا
نَحْنُ بِمَبْعُوْثِيْنَ . " (نبی) تم سے وعدہ کرتا اور تمہیں خبر دیتا ہے کہ جب

تم مر کر مٹی ہو جاؤ گے اور جب تمہاری ہڈیاں بھی گل سڑ کر رہ جائیں گی تو پھر تم کو
(قبروں) نکالا جائے گا؟ یہ وعدہ بعید ہے بلکہ بعید از قیاس ہے۔ زندگی کچھ نہیں ہے
مگر بس اسی دنیا کی زندگی۔ ہم یہاں خود مرتے ہیں اور خود جیتے ہیں۔ اور ہم ہرگز
اٹھائے جانے والے نہیں ہیں۔" سورہ المجاثمہ میں ان دہریوں کا قول ایک دوسرے
الطوب سے نقل ہوا : وَقَالُوْا مَا هِيَ الْاٰحْيَاۤئُتْنَا الدُّنْيَا نَمُوْتُ وَ

نَحْيَا وَ مَا يَهْدِيْكُمْ اِلَّا الدُّهْرُ . " اور یہ لوگ کہتے ہیں کہ زندگی بس اسی ہماری
دنیا کی زندگی ہے۔ یہیں ہم خود جیتے اور خود مرتے ہیں اور گردشِ آیام کے سوا ہمیں کوئی
چیز ہلاک نہیں کرتی۔"

متعدد سورتوں میں آخرت کے بارے میں کفار و مشرکین کی کٹ جتنی کا ذکر کیا گیا

ہے۔ تین مثالیں مزید سن لیجئے :- سورہ بنی اسرائیل میں فرمایا : وَقَالُوا آوَاذِ احْتِنَانٍ عِظًا مَا قُورُنَا تَا مَا اِنَّا لَنَبْعَثُ شَوْنَ خَلْقًا جَدِيدًا ۝ دوسری سورہ لیس پر اپنی قدرت کے ساتھ ہی انسان کی حجت بازی کا بھی ذکر فرمایا : اَدَلَّوْا عَلَی الْاِنْسَانِ اَنَّا خَلَقْنَاهُ مِنْ نُطْفَةٍ فَاذًا هُوَ خَصِيْمٌ مُّبِينٌ ۝

قرآن حکیم نے ان تمام اعتراضات کے مختلف اسالیب نہایت مدلل اور جامع جوابات دیئے ہیں۔ اتنا موقع نہیں کہ میں مختلف سورتوں سے متعلقہ آیات پیش کر دوں، البتہ چند جوابات پیش کیے دیتا ہوں۔ سورہ لیس میں وارد اعتراض کے جواب میں فرمایا : قُلْ يٰحَيُّ يٰقَيُّمُ اَلَّذِيْ اَنْشَاَهَا اَوَّلَ مَرَّةٍ ط وَهُوَ بِكُلِّ خَلْقٍ عَلِيْمٌ ۝ اے نبی ان سے کہہ دو، ان کو وہی ذات تُو دوبارہ زندہ کرے گی جس نے ان کو پہلے پیدا کیا تھا۔ غور کیجئے کہ کتنی مسکت اور معقول دلیل ہے۔ سورہ ق میں فرمایا : اَفَعَلَيْنَا بِالْاَوَّلِ ط بَلْ هُمْ فِي لَبْسٍ مِّنْ خَلْقٍ جَدِيْدٍ ۝ (لوگر! غور کرو) کیا ہم پہلی بار کی تخلیق سے عاجز تھے! مگر یہ لوگ دوبارہ کی تخلیق کے بارے میں شک میں پڑے ہوئے ہیں۔ اسی سورہ ق میں مزید فرمایا :

وَاسْتَمِعْ يَوْمَ يٰنَادِ الْمُنَادِ مِمَّنْ تَمَكَانِ تَرِيْبٍ ۝ يَوْمَ
يَسْمَعُوْنَ الصَّيْحَةَ بِالْحَقِّ ط ذٰلِكَ يَوْمُ الْخُرُوْجِ ۝
اِنَّا نَحْنُ نُحْيِيْ وَنُمِيْتُ وَاِلَيْنَا الْمَصِيْرُ ۝ يَوْمَ
نَشَقُّ الْاَرْضَ عَنْهُمْ سِرَاعًا ذٰلِكَ خَشْرٌ عَلَيْنَا
يَسِيْرٌ -

(آیات ۴۱-۴۲)

” اور سنا! جس دن منادی کرنے والا ہر شخص کے (قریب ہی سے پکارے گا جس دن سب لوگ آوازہ حشر کو ٹھیک ٹھیک سن رہے ہوں گے، وہ زمین سے مڑوں کے نکلنے کا دن ہو گا۔ ہم زندگی بخشتے ہیں، اور ہم ہی موت دیتے ہیں اور ہماری طرف ہی اس دن سب کو پلٹنا ہے جب زمین پھٹے گی اور لوگ اس کے اندر سے نکل کر تیز تیز بھاگے جا رہے ہوں گے۔ یہ حشر ہمارے لیے بہت آسان ہے۔“

سورہ الانشقاق میں فرمایا :

يَأْتِيهَا الْإِنْسَانُ إِنَّكَ كَادِحٌ إِلَىٰ رَبِّكَ كَدْحًا فَمُلَاقِيهِ
فَأَمَّا مَنْ أَوْقَىٰ كِتَابَهُ بِيَمِينِهِ فَسَوَّاهُ نَسَبًا
حِسَابًا يَسِيرًا وَيَنْقَلِبُ إِلَىٰ أَهْلِهِ مُسْرَرًا وَأَمَّا
مَنْ أَوْقَىٰ كِتَابَهُ وِرَاءَ ظَهْرِهِ فَسَوَّاهُ نَسَبًا
شُبُورًا وَيَصْلِي سَعِيرًا إِنَّهُ كَانَ فِي أَهْلِهِ مُسْرَرًا
إِنَّهُ ظَنَّ أَنْ لَنْ يَحُورَ . بَلَىٰ إِنَّ رَبَّهُ كَانَ بِهِ
بَصِيرًا . (آیت ۶ تا ۱۵)

”اے انسان تو کٹھن کٹھن اپنے رب کی طرف چلا جا رہا ہے اور اس سے
لٹنے والا ہے۔ پھر جس کا نامہ اعمال اس کے سیدھے ہاتھ میں دیا گیا، اس سے ہکا
ساب لیا جائے گا اور وہ اپنے لوگوں کی طرف خوش خوش پلٹے گا۔ رہا وہ
شخص جس کا نامہ اعمال اس کی پیٹھ کے پیچھے دیا جائے گا تو وہ موت کو
پکارے گا اور بھڑکتی ہوئی آگ میں جا پڑے گا۔ وہ اپنے گھر والوں میں گن
تھا۔ اس نے سمجھا تھا کہ اس نے کبھی پلٹنا نہیں۔ پلٹنا کیسے نہ تھا اس کا رب
اس کے کرتوت دیکھ رہا تھا۔“

الغرض جیسا کہ میں نے عرض کیا تھا کہ ابتدائی کئی سورتوں کا مرکز و محور انداز ہے۔
تاکہ نیند کے ماتے جاگیں اور ان کو معلوم ہو جائے کہ زندگی صرف یہی زندگی نہیں ہے،
بلکہ مرنے کے بعد ان کو پھر زندہ کیا جائے گا اور ان کو عدالتِ خداوندی میں محاسبہ
کے لیے پیش ہونا ہو گا۔ آخرت کی پیشی اور جواب دہی اور جزا و سزا کا اگر انسان کو
واقعی دلی یقین حاصل ہو جائے اور ان کے قلوب و اذہان میں راسخ اور جاگزیں ہو جائے
تو یہ خوف کا جذبہ دنیا میں ان کو ایک بہترین انسان دوست شخصیت بننے میں انتہائی
مؤثر ثابت ہو گا۔

اسلام انسان کے قلوب و اذہان میں اللہ کی محبت کا مثبت جذبہ اور آخرت میں
اللہ کی ناراضگی اور اس کی پکڑ کے خوف کا منفی جذبہ پیدا کر کے اس کی ایسی تعمیر سیرت و
کردار کرتا ہے کہ ایسا انسان ایک طرف نیکی اور عبادت کا پیکر بن جاتا ہے، دوسری طرف
انسان دوستی، انسانی ہمدردی، قوم و وطن کی محبت بھی اس کے وجود میں موجود رہتی

ہے۔ چنانچہ یہ نقشہ ہمیں صحابہ کرام رضوان اللہ تعالیٰ علیہم اجمعین کی زندگیوں اور خلافتِ راشدہ کی حکومت کے دورِ سعید میں کمال و تمام نظر آتا ہے۔ میں نے عرض کیا تھا کہ انسانوں کی اکثریت "نوار تلخ تری زن کہ ذوقِ نغمہ کیابی" کے مصداق، خوف کے جذبے سے زیادہ محتاط رہتی ہے۔ اسی لیے اسلام نے اس جذبے پر نہایت زور دیا ہے اور *emphasise* کیا ہے۔ سورہ وَاللَّزْعَلت میں قیامت و آخرت کے نقشے کے بارے میں فرمایا۔

فَاِذَا جَاءَتِ الطَّامَةُ الْمُنْبَرِعَ . يَوْمَ يَتَذَكَّرُ
الْاِنْسَانُ مَا سَعَىٰ وَبُورَزَتِ الْجَحِيْمَةُ لِمَنْ سِيَّئِ
فَاَمَّا مَنْ طَغَىٰ . وَاَنْشَرَ الْحَيٰوةَ الدُّنْيَا . فَاِنَّ
الْجَحِيْمَةَ هِيَ الْاُمُّ وَاٰى . وَاَمَّا مَنْ خَافَ مَقَامَ
رَبِّهِ وَاَنْهَىٰ النَّفْسَ عَنِ الْهَوٰى . فَاِنَّ الْجَنَّةَ
هِيَ الْاُمُّ وَاٰى .
(آیت ۳۲ تا ۴۱)

”پھر جب وہ ہنگامہِ عظیم برپا ہوگا، جس روز انسان اپنا سب کیا دوسرا یاد کرے گا اور ہر دیکھنے والے کے سامنے دوزخ کھول کر رکھ دی جائے گی تو جس نے سرکشی کی تھی اور دنیا کی زندگی کو ترجیح دی تھی، دوزخ ہی اس کا ٹھکانا ہوگی اور جس نے اپنے رب کے سامنے کھڑے ہونے کا خوف کیا اور نفس کو بری خواہشات سے باز رکھا تھا، جنت اس کا ٹھکانا ہوگی۔“

”جب وہ بڑی آفت یعنی قیامت و آخرت کی گھڑی آئے گی، جس روز انسان اپنا سب کیا دھرا یاد کرے گا اور ہر دیکھنے والے کے سامنے دوزخ نمایاں کر کے رکھ دی جائے گی تو جس انسان نے ”دنیا کی زندگی میں سرکشی کی تھی، اپنی حدود سے تجاوز کیا تھا اور جس نے دنیا کی زندگی کو ترجیح دی تھی اور علاقوں و اسبابِ زندگی کی محبتوں ہی کے پیچھے لگا رہا تھا تو ایسے خود غرض و خود پرست کے لیے دوزخ ہی ٹھکانا ہوگی۔ اور جس نے دل میں اپنے رب، اپنے مالک، اپنے آقا کے سامنے کھڑے ہو کر جواب دہی اور محاسبے کا خوف کیا تھا اور نفس کو ضبط میں رکھا تھا۔ اس کو نفسانی خواہشات سے روکے رکھا تھا تو ایسے شخص کا ٹھکانا جنت ہوگا۔“ غور

کیجئے کہ یہاں وَأَمَّا مَنْ خَافَ مَقَامَ رَبِّهِ وَنَسَىٰ النَّفْسَ ۖ عَنِ الْهَوَىٰ ۖ
خوف کے معنی جذبے کو کتنے مؤثر طریق پر نمایاں کیا گیا ہے۔ اللہ کی عدالت میں کھڑے
ہونے کے خوف سے لرزاں و ترساں رہنا ہی انسان کو ہر بُرائی اور بدی سے روکنے
میں نہایت مؤثر کردار ادا کرتا ہے۔ یہ وہی ”کھڑا ہونا“ ہے جس کی حدیث شریف
میں تشریح و تفسیر باری الفاظ کی گئی ہے :

لَنْ تَزُولَ تَدْمِ ابْنِ آدَمَ حَتَّىٰ يُسْئَلَ عَنْ خَمْسٍ
عَنْ عَمْرِهِ فِيمَا أَفْنَىٰ وَعَنْ شَبَابِهِ فِيمَا أَنْبَلَىٰ
وَعَنْ مَالِهِ مِنْ أَيْنُ اكْتَسَبَهُ وَفِيمَا أَنْفَقَهُ
وَعَمَّا عَمِلَ فِيمَا عَلِمَ۔

آخرت میں کوئی انسان اللہ کی عدالت کے کٹہرے سے ہل نہ سکے گا جب تک اس
سے پانچ چیزوں کا حساب نہ لے لیا جائے۔ (۱) یہ کہ حساب دو کہ عمر کہاں گنوائی؟ ہم نے
تم کو ستر، اسی برس دیئے تھے، وہ کہاں گنوائے؟ (۲) بتاؤ کہ جوانی کا دورہ جوانی کی
راتیں اور مردوں کے دن، خاص طور پر وہ کس حال میں بسر ہوا تھا؟ اس کا حساب دو۔
(۳) یہ بتاؤ کہ مال کہاں سے کمایا تھا۔ حلال سے یا حرام سے؟ اس کا پورا حساب دو۔ اور
(۴) یہ بتاؤ کہ یہ مال فرح کہاں کیا تھا؟ ادائے حقوق میں یا اللوں تلقوں میں، اور عیاشی و
بدعاشی میں۔ اس کا بھی پورا حساب دو۔ اور (۵) جو علم تم کو حاصل ہوا تھا اس پر تم
نے کتنا عمل کیا؟ اس کا حساب بھی دو۔ ان پانچ باتوں کے حساب کتاب کے بغیر ابن آدم
کے قدم عدالتِ اُخروی سے جنبش نہ کر سکیں گے۔

ایک دوسری حدیث بھی سن لیجئے۔ نبی اکرم صلی اللہ علیہ وسلم نے فرمایا:
مَنْ جَعَلَ السُّهُومَ، هَمًّا وَاحِدًا، هُوَ أَحْسَرُتَهُ
كَفَاهُ اللَّهُ هُوَ دُنْيَاةٌ (جو اپنے تمام غموں کو ایک غم بنا لے یعنی آخرت کا
غم تو اللہ تعالیٰ اس کے دنیا کے غم کے لیے کافی ہو جائے گا۔)

اب ان دونوں احادیث کی روشنی میں ان آیات کو پھر غور سے سنئے : وَأَمَّا مَنْ
خَافَ مَقَامَ رَبِّهِ وَنَسَىٰ النَّفْسَ ۖ عَنِ الْهَوَىٰ ۖ فَإِنَّ الْجَنَّةَ ۖ هِيَ
الْمَأْوَىٰ ۖ جو شخص اپنے رب کے حضور میں جواب دہی کے احساس و یقین سے لرزاں و

ترساں رہا اور اس نے اپنے نفس کی خواہشات کی باگوں کو کھینچ کر رکھا۔ پس ایسے شخص کا ٹھکانا جنت ہوگا۔ یہ ہے وہ آخرت کے محاسبے کے خوف کا جذبہ۔ ایک مثبت جذبہ محبت الہی کا اور دوسرا منفی جذبہ آخرت کے خوف کا۔ تعمیر کردار اور سیرت سازی کے لیے یہ دونوں اساسات انسانیت کے لیے فراہم کی ہیں۔ جس کا لب لباب اور حاصل کلام کیا نکلا؟ یہ کہ اصلاحِ معاشیہ کے لیے اصل اساس ایمان ہے۔ اور اس کی کامیابی کی اصل راہ تجدید ایمان کی سعی و جہد ہے۔

اب سوال پیدا ہوتا ہے کہ تجدید ایمان کے لیے کیا طریقہ اختیار کیا جائے۔! تو اس وقت موقع نہیں ہے کہ اس موضوع پر تفصیلی گفتگو کی جائے۔ اس موضوع پر قرآن حکیم کے مطالعے کے لیے مرتب کردہ منتخب نصاب میں بھی کئی مقامات کے ذیل میں تفصیل سے بحث ہوتی رہی ہے۔ اجتماعات جمعہ اور دوسری تقریروں میں بھی میں اپنی استعداد کے مطابق گاہ بگاہ اس موضوع پر تفصیلی گفتگو کرتا رہا ہوں۔ میں اس وقت اختصار کے ساتھ ان باتوں کا اعادہ کروں گا تاکہ بات پوری ہو جائے اور ان کی کسی درجے میں تذکیر بھی۔

ایمان کا منبع اور سرچشمہ قرآن حکیم ہے۔ یا اصحاب یقین کی صحبت ہے۔ یعنی ان لوگوں کی صحبت، جن کے اذہان سے قرآن حکیم ان کے قلوب میں اتر چکا ہو۔ علامہ اقبالؒ کے ان اشعار کے مصداق:

ترے ضمیر پر جب تک نہ ہونزدل کتاب
گرہ کشا ہے نہ رازی نہ صاحب کشف
اور مجزہ قرآن ضیفی رو باہی است
فقر قرآن اصل شاہنشاہی است
فقر قرآن؟ اختلاط ذکر و منکر
نکر را کامل نہ دیدن مجزہ ذکر
اور سے ذکر؟ ذوق و شوق را دادن ادب
کار جاں است این نہ کار کام و لب تے
یہ اصحاب یقین آسمان سے نہیں اترتے اور نہ اتریں گے۔ یہ وجود میں آئے ہیں، اور آئیں گے۔ صرف اللہ تبارک و تعالیٰ کی نازل کردہ کتاب مبین، یعنی قرآن حکیم سے۔

وہ جنس نہیں ایمان جسے لے آئیں دکانِ فلسفہ سے
ڈھونڈے سے لے گے عاقل کو یہ قرآن کے سپاروں میں

اگر قرآن مجید کا اذہان و قلوب میں نفوذ ہو رہا ہو۔ میں نے یہاں جان بوجھ کر لفظ تعلیم استعمال نہیں کیا۔ لفظ نشر و اشاعت استعمال نہیں کیا۔ ان کی اپنی جگہ اہمیت ہے اور بہت بڑی اہمیت۔ لیکن فی الوقت جس چیز کی اصل اہمیت اور ضرورت ہے، وہ ہے قرآن حکیم کے اذہان و قلوب میں نفوذ کی۔ اگر علم قرآن اور اشاعت قرآن کا سیلاب بھی آیا ہو اور وہ سروں کے اوپر اوپر سے جا رہا ہو تو تعمیر سیرت نہیں ہوگی۔ وہی حقیقت کہ سے ترسے ضمیر پر جب تک نہ ہو نزول کتاب۔ ضمیر کسے کہتے ہیں باطن میں چھٹی ہوئی حقیقت کو۔ اس لفظ کو طلبِ حنا س اور نفسِ طامت گر کا ہم معنی اور مترادف سمجھئے۔ تو جب تک انسان کے باطن میں قرآن حکیم سرایت نہ کرے اور قلب میں اس کا نفوذ نہ ہو۔ اسلامی تعلیمات کے مطابق کردار سازی ممکن ہی نہیں ہے۔ اس بات کو علامہ اقبال نے اس طرح بھی ادا کیا ہے۔

چوں بجاں در رفت جاں دیگر شود جاں چوں دیگر شد جہاں دیگر شود
یہ کلامِ الہی، یہ قرآن حکیم جب کسی کے باطن میں اتر جاتا ہے تو اس کے اندر ایک انقلاب آجاتا ہے اور اس طرح ایک مکمل طور پر تبدیل شدہ شخصیت وجود میں آجاتی ہے اور یہی اندر کا انقلاب ہے جو ایک عالمگیر انقلاب کا پیش قدمی بنتا ہے۔ اگر حکومت فی الواقع اور سنجیدگی کے ساتھ اصلاحِ معاشرہ کے لیے کچھ کرنا چاہتی ہے تو اس کے لیے دو کام کرنے ضروری ہیں جو میں آگے بیان کروں گا۔ یہ احتساب، یہ تعزیرات اور یہ قاضی کورٹس۔ یہ اپنی جگہ کسی حد تک ضروری اور مفید

بقیہ ماشیہ صفحہ ۴۴

لے (ان اشعار کا ترجمہ)؛ قرآن کے بغیر شیر بھی گیدڑ بن جاتا ہے اور اصل بادشاہی قرآن کے تعلیم کردہ فقر میں ہے۔ جانتے ہو قرآن کا یقین کیا ہے؟ یہ ذکر اور فکر دونوں کے جمع ہونے سے وجود میں آتا ہے اور حقیقت یہی ہے کہ بغیر ذکر کے فکر کامل نہیں ہو سکتا۔ (لیکن یہ بھی جان لو کہ ذکر کی حقیقت کیا ہے؟ ذکر اصل میں ذوق و شوق کو صحیح راہ پر ڈالنے کا نام ہے۔ یہ محض زبان اور ہونٹوں کا وظیفہ نہیں بلکہ کامل وجود اور پوری ہمتی کے ساتھ کرنے کا کام ہے۔) (مرتب)

ہیں۔ میں ان کی نفی نہیں کر رہا۔ ان چیزوں کے بارے میں تو آغاز ہی میں عرض کر چکا ہوں کہ ان کی بھی ضرورت ہے اور یہ درمیانے درجے کی اشیاء بھی ہیں۔ اسی سے تو آج کی گفتگو شروع ہوئی تھی اور میں نے عرض کیا تھا کہ اصلاح معاشرہ کے عمل کا ایک سر ہے اور ایک پیر ہے اور ایک درمیانی دھڑ ہے۔ اس وقت جو کچھ ہو رہا ہے وہ صرف درمیانی دھڑ کی کچھ باتیں ہیں۔ نہ سر کی بات ہے نہ پیر کی۔ اس کا پیر ہے کہ معاشرے میں بحیثیت مجموعی ایک عادلانہ و منصفانہ نظام قائم ہو، پھر تعمیر اخلاق و کردار کے لیے محبت الہی، محبت رسولؐ اور محبت جہاد فی سبیل اللہ کی DYNAMIC مثبت محبتیں افراد و قوم میں پیدا کرنے کی ہر ممکن کوشش کی جائے اور اس کا پیر یہ ہے کہ آخرت کے محاسبے اور جواب دہی اور سزاؤم فردی کا منفی جذبہ لوگوں کے اذہان و تلوب میں اتارا جائے اور HAMMER کیا جائے۔ ٹھیک ہے کہ احتساب کا بھی، قانون و قہر کا بھی، جیل کا بھی، کوٹروں اور پھانسی کا بھی خوف اپنی جگہ رہے، اس کی ہرگز نفی نہیں ہے لیکن اصل خوف آخرت کا خوف ہی مؤثر ترین خوف ہے۔ اور یہ مثبت اور منفی جذبات لوگوں کے ذہنوں میں، ان کے تلوب میں سرایت کرانے کا کوئی معقول و مؤثر سلسلہ ہو تو کامیابی ہوگی۔ میں نے عرض کیا تھا کہ اگر واقعی اصلاح معاشرہ کے لیے حکومت کچھ ٹھوس اور نتیجہ خیز کام کرنا چاہتی ہے تو اس کے لیے دو کام کرنے ضروری ہیں۔ اب میں اس کے بارے میں کچھ عرض کروں گا۔

حکومت کے پاس دو سلسلے ایسے ہیں جن سے یہ کام بہ احسن و جود اور بخوبی سرانجام دیا جاسکتا ہے۔ پہلا نظام تعلیم اور دوسرا ذرائع ابلاغ۔ نظام تعلیم کے متعلق یہ بات جان لیجئے کہ جب تک پورے نظام تعلیم میں پرائمری سے لے کر یونیورسٹی کی سطح پر اعلیٰ تعلیم کے نصاب تک قرآن مجید سمویا ہوا نہیں ہو گا کوئی مفید نتیجہ ہرگز برآمد نہیں ہوگا۔ محض اسلامیات کا ایک ضمیمہ (APPENDIX) لگانے سے کوئی فائدہ نہیں ہوگا۔ اس کا تجربہ ہمیں پینتیس سال میں خوب ہو گیا ہے۔ اور ذرائع ابلاغ میں بھی اگر آپ گن کر یہ بتادیں کہ ہفتے میں ہم نے اتنے گھنٹے مذہبی پروگراموں کے لیے رکھے ہوئے ہیں تو اس سے ہرگز کوئی بات نہیں بنے گی۔ اصلاح کا عمل اس وقت تک جاری نہیں ہو سکے گا جب تک قرآن حکیم کا حقیقی فہم لوگوں کے باطن میں سرایت کرنے

کی صحیح، معقول اور مؤثر منصوبہ بندی نہ کی جائے۔ اگر ذرائع ابلاغ انتشارِ فکری، اہمیت
 لذت کوشی اور سرود و تفریح کا باعث بن رہے ہوں اور جملہ پروگراموں میں تو ایوں
 اور نعوتوں کے اوقات (HOURS) جمع کر کے یہ معالطہ دے دیا جاتا ہو کہ ہمارے
 ہفتہ وار پروگراموں میں اتنا وقت مذہبی حصے کے لیے مختص ہے۔ پھر دوسرے ایسے
 پروگرام بھی کثرت سے شامل ہوں جن سے جو کچھ برائے نام اور تبرکاً مذہبی پروگرام
 رکھے جاتے ہیں ان کا بالفرض کچھ اثر مرتب ہوتا بھی ہو تو وہ بھی WASH OUT
 ہو جاتے۔ لہذا سوال یہ ہے کہ ایسے نام نہاد مذہبی پروگراموں کا معاشرے میں کیا
 وقتاً کوئی اثر باقی رہے گا۔؟ ہر سلیم العقول اس کا جواب نفی پر دینے پر مجبور ہے۔
 لہذا میں عرض کروں گا کہ اس اعتبار سے جائزہ لیجئے۔ جانچئے اور پرکھیے۔ اور دیکھیے
 کہ کیا حقیقتاً ہمارے ذرائع ابلاغ لوگوں کے اذہان و قلوب میں قرآن حکیم کی انقلابی
 دعوت، اس کا انقلابی پیغام، اصلاحِ معاشرہ اور تعمیرِ سیرت و کردار کے لیے اس کی
 عطا کردہ محبتِ الہی، محبتِ رسول اور محبتِ جہاد فی سبیل اللہ کی مثبت جذبے
 کی اساسات اور خوفِ آخرت اور خوفِ محاسبہٴ اخروی کے منفی جذبے کی بنیادیں
 قائم کرنے کی کوششیں کر رہے ہیں یا نہیں! اگر یہ کام ہو رہا ہے تو ٹھیک ہے لیکن
 میں انتہائی دکھ اور رنج کے ساتھ عرض کروں گا کہ یہ دونوں چیزیں یعنی نظامِ تعلیم
 اور ذرائع ابلاغ کا ISLAMISATION تا حال مفقود کے درجے ہی میں نہیں
 ہے بلکہ اخلاق اور سیرت و کردار کی تعمیر کے لیے قرآن حکیم کی DYNAMIC اساسات
 تعلیمات کو اختیار کرنے کے بجائے یہ دونوں وسائل تخریب کے کام میں مصروف
 ہیں اور ہماری نوجوان نسل سے لے کر عوام اناس تک سب کو خدا ناسنا تہذیب
 اور اس کی اقدار نیز لذت کوشی، دنیا اور مادہ پرستی کی طرف کشاں کشاں لیے
 جا رہے ہیں اور ہمارے عوام و خواص میں الّا ماشاء اللہ یہ نظریہ پروان چڑھ رہا
 ہے اور روز بروز نشوونما پا رہا ہے کہ: بابر عیش کوش کہ عالم دوبارہ نیست۔
 انشاء اللہ والیراجون۔ ان شاء اللہ العزیز اس موضوع پر آئندہ جمعہ کو بھی گفتگو جاری رہے گی۔
 وعاونینی الّا باللہ۔



ایگل

ایک عالمگیر قلم

خوشخط، رواں
اور دیرپا
اسٹین لیس
اسٹیل کی
اریدیم پیڈنٹ
کے ساتھ
ہر جگہ دستیاب



آزاد فریڈرینڈ کبھی لینا

7780

اِنْ شَاءَ اللّٰهُ الْعَزِيزِ
۶ اپریل بروز بدھ بعد نماز مغرب
جناح ٹاؤن ہال میں

مرکزی
انجمن خدام القرآن لاہور
کا
گیارہواں سالانہ اجلاس
منعقد ہوگا

جسے میں
انجمن کی سالانہ رپورٹ پیش کی جائیگی اور
ڈاکٹر اسرار احمد صاحب
صدر مؤسس انجمن خدام القرآن لاہور
خطابے فرمائیں گے۔
مرکزی انجمن کے جملہ وابستگان کے علاوہ دیگر
حضرات کو بھی شرکت کی عام دعوت ہے۔
المعلنہ
ناظم اعلیٰ، مرکزی انجمن خدام القرآن لاہور



الْحَمْدُ لِلَّهِ

ڈاکٹر اسرار احمد

کی معرکتہ الآراء تالیف

تحریک جماعت اسلامی

ایک تحقیقی مطالعہ

کا دوسرا ایڈیشن زیر طبع ہے

اولیٰ جلد ہی قارئین کے ہاتھوں میں پہنچ جائے گا۔ اس کے لئے جو ویساچہ ڈاکٹر صاحب نے حال ہی میں تحریر کیا ہے وہ درج ذیل کیا جا رہا ہے۔

بِسْمِ اللّٰهِ الرَّحْمٰنِ الرَّحِیْمِ

دوسرا ایڈیشن

اس کتاب کا پہلا ایڈیشن اپریل ۱۹۶۶ء میں میرے ذاتی اشاعتی ادارے 'دارالاشاعت الاسلامیہ' کے تحت شائع ہوا تھا۔ کئی سال سے یہ بالکل نایاب تھی۔ لگ بھگ سترہ سال بعد اس کا یہ دوسرا ایڈیشن 'مرکزی مکتبہ تنظیم اسلامی' کے زیر اہتمام پیش خدمت ہے۔

ان سترہ سالوں کے دوران یقیناً بہت سا پانی وقت کے دریا میں بہہ چکا ہے اور حالات بہت کچھ بدل گئے ہیں۔ یہاں تک کہ بعض شخصیتیں اور جماعتیں تو ماضی کے دھند لکوں میں بالکل ہی گم ہو چکی ہیں اور جو باقی ہیں ان میں سے بھی بہتوں کا معاملہ یہ ہے کہ غلط

”کہ پہچانی ہوتی صورت بھی پہچانی نہیں جاتی!“

تاہم اس کتاب کا موضوع تاحال زندہ ہے۔ اس لئے کہ یہ تہہ صغیر پاک و ہند کی بیسویں صدی عیسوی کی جس اہم دینی تحریک کے ”تحقیقی مطالعہ“ پر مشتمل ہے اس کے کم از کم قدیم نام کے تسلسل کے ساتھ ایک نیم مذہبی اور نیم سیاسی جماعت پاکستان میں اور ایک نیم مذہبی اور نیم سماجی جماعت ہندوستان میں موجود ہے۔ اور یہ سوال دین اور تاریخ دونوں سے دلچسپی رکھنے والے لوگوں کے لئے اہمیت کا حامل ہے کہ تقریباً نصف صدی پیشتر شروع ہونے والی اس اسلامی تحریک کے ساتھ

جس کا ابتدائی انداز بڑا ’انقلابی‘ تھا کیا حادثہ پیش آیا کہ بظاہر ایک مضبوط تنظیم اور لاتعداد مخلص کارکنوں کی مخلصانہ مساعی کے باوجود وہ روز بروز منزل سے دور سے دور تر ہوتی چلی جا رہی ہے اور اندیشہ ہے کہ رفتہ رفتہ محض ایک مذہبی فرقے کی شکل اختیار کر لے؟ — آیا اس کا آغاز ہی غلط تھا اور صورت وہ تھی کہ غلط ”مری تعمیر میں مضمحل تھی اک صورت خرابی کی!“ یا یہ بعد میں کوئی غلط موڑ مڑ گئی؟ — اگر پہلی بات ہے تو تشخیص ہونی چاہیے کہ ابتدائی نظریات و تصورات میں کیا کجی یا خامی تھی اور اگر دوسری بات ہے تو تعین ہونی چاہیے کہ وہ غلط موڑ کس مرحلے پر مڑا گیا!

کسی دوسرے شخص کے لئے یہ معاملہ محض علمی دلچسپی کا بھی ہو سکتا ہے لیکن میرے لئے اس کی اہمیت واقعی اور عملی ہے۔ اس لئے کہ میں نے نہ کبھی پہلے اس اعتراف میں کوئی جھجک محسوس کی نہ آج کوئی عار محسوس کرتا ہوں کہ میرے قلب

و ذہن پر اس تحریک نے نہایت گہرے اور لازوال نقوش چھوٹے ہیں۔ چنانچہ
میں نے نہ صرف یہ کہ اپنی جوانی کے دس سال اس تحریک کے ساتھ بھرپور وابستگی کے
نذر کئے تھے، بقول شاعر

” یہ اور بات کہ تم پر نثار کر دی ہے

عسزیز اپنی جوانی کسے نہیں ہوتی !!

بلکہ اس سے تنظیمی تعلق کے انقطاع پر ربع صدی سے زائد عرصہ گزر جانے

کے باوجود تاحال صورت یہ ہے کہ

تخم جس کا تو ہماری کشت جاں میں بو گئی

شکرکت غم سے وہ الفت اور محکم ہو گئی!

چنانچہ اس وقت راقم جو کچھ کر رہا ہے اور جس دعوت کو لے کر کھڑا ہوا ہے اس
کے ذہنی و فکری پس منظر کو اچھی طرح سمجھنے کے لئے اس کے رفتار و احباب،
ناقداں و مبصرین اور مخالفین و معاندین سب کے لئے اس تحریک کے بارے میں اس
کی رٹے کو جاننا اور سمجھنا لازمی ملابدی ہے۔

مولانا سید ابوالاعلیٰ مودودی مرحوم و مغفور کے پیش کردہ تصور دین و مطالبات
دین پر ایک نہایت اہم اور اساسی اور نہایت مدلل اور زور دار تنقید جماعت اسلامی
ہند سے علحدہ ہونے والی ایک معروف شخصیت جناب وجد الدین خاں (حال مدیر الرسالہ،
دہلی) کی تالیف ”بعیر کی غلطی“ کی صورت میں پیش نظر کتاب کے طبع اول کے
تقریباً ساٹھ ہی منقہ شہود پر آتی تھی اور ایک نسبتاً نرم تنقید تقریباً تین سال قبل ہونا
سید ابوالحسن علی ندوی مدظلہ کی تالیف ”عصر حاضر میں دین کی تفہیم و تشریح“ کی صورت
میں سامنے آئی ہے۔ ان سطور کے راقم نے بھی اس موضوع پر اپنے ایک کتبچے
”اسلام کی نشاۃ ثانیہ: کرنے کا اہل کام“ میں ”بعیر کی کوتاہی“ کے عنوان سے اظہار
رائے کیا ہے۔

لیکن پیش نظر کتاب کے بارے میں یہ واضح رہنا چاہیے کہ اس کا اصل موضوع

یہ نہیں ہے بلکہ اس میں 'تحریکِ جماعتِ اسلامی' کا امکانی حد تک معروضی مطالعہ اس نقطہ نگاہ سے کیا گیا ہے کہ ۱۹۴۷ء میں اس تحریک کے آغاز کے وقت اس کے اصول و مبادی کیا تھے اور پھر ۱۹۷۴ء میں اس کا جزو اعظم یعنی جماعتِ اسلامی پاکستان کیا غلط موڑ مڑ گئی جس کے باعث وہ پاکستانی سیاست کی بھول بھلیوں میں اس طرح گم ہو کر رہ گئی کہ اُس کے قدیم متوسلین کی عظیم اکثریت حیران و پریشان ہے کہ

کونسی وادی میں ہے کونسی منزل میں ہے
عشقِ بلاخیز کات فسکہ سخت جاں؟

ہو سکتے ہیں کہ بعض حضرات کو تحریکِ جماعتِ اسلامی کے دور اول کے بارے میں جو رائے اس کتاب میں ظاہر ہوتی ہے اور بیسویں صدی عیسوی کی احيائی تحریکوں کے تصورِ دین کے ضمن میں جو رائے تعبیر کی گوتاہی، کے عنوان سے 'اسلام کی نشاۃ ثانیہ' میں سامنے آئی ہے اُن میں کچھ فرق و تفاوت بلکہ تضاد نظر آتے — اس لئے یہ وضاحت بے محل نہ ہوگی کہ دین کے دو پہلو ہیں: ایک ظاہری اور خارجی اور دوسرا داخلی و باطنی — مقدم الذکر کی جامع تعبیر اسلام ہے اور مؤخر الذکر کا جامع عنوان، ایمان — اسلام کا آغاز "اقتراؤ باللسان" یعنی کلمہ شہادت سے ہوتا ہے اور اُس کی اساس پر اولاً عبادات و معاملات کے ایک مکمل نظام کی وسیع و عریض عمارت وجود میں آتی ہے اور پھر شہادت علی الناس اور اقامت و اظہار دین حق کی بالائی منزلیں تعمیر ہوتی ہیں جن کے لئے دعوت و حرکت اور سعی و جہد کا جامع عنوان ہے 'جہاد فی سبیل اللہ' — دوسری طرف ایمان کا نقطہ آغاز "تصدیق بالقلب" ہے اور اس کی جڑیں انسان کے باطن کی گہرائیوں میں اتنی ہیں تو تدریجاً علم الیقین، عین الیقین اور حق الیقین تک رسائی حاصل ہوتی ہے اور نتیجتاً صبر و توکل، تسلیم و رضا، تضرع و اجابت، تقویٰ و الامران اللہ اور محبت الہی کے سوز و گداز کی کیفیات پیدا ہوتی ہیں — مولانا مودودی مرحوم کی تصانیف میں جہاں تک دین کے مقدم الذکر پہلو کی تشریح و توضیح کا تعلق ہے وہ میری رائے

میں نہایت جامع بھی ہے اور بحیثیتِ مجموعی صحیح اور درست بھی اور اسی کا منظر ہے
 تحریکِ جماعتِ اسلامی کا دورِ اول اور اس کے اصول و مبادی، البتہ جہاں تک
 مؤخر الذکر پہلو کا تعلق ہے اس کے ضمن میں افسوس ناک حد تک کمی اور کوتاہی پائی
 جاتی ہے جس کے باعث یہ تحریک مجموعی مزاج اور عمومی نتائج کے اعتبار سے 'دینی'
 سے زیادہ 'دنیوی' بن کر رہ گئی۔ اور راقم کے نزدیک اب دعوتِ دین اور
 حرکتِ اسلامی کے میدان میں 'کرنے کا اصل کام'، یہ ہے کہ دین کے خارجی تقاضا
 اور تقاضوں کی جامعیت اور ہمہ گیریت کو برقرار رکھتے ہوئے اس داخلی و باطنی عنصر
 کی کمی کی تلافی کی کوشش کی جائے نہ یہ کہ توجہات کو باطنی پہلوؤں پر اس طور سے
 مرکوز کر دیا جائے کہ دین اور اس کے تقاضوں اور مطالبوں کا تصور محدود ہو کر دنیا کے
 مروجہ مذہبی تصورات کی شکل اختیار کر لے!! اور اس طرح اذراط کی جگہ تفریط کی صورت
 پیدا ہو جائے۔ اعاذنا اللہ من ذالک!!

اس کتاب کا دوسرا ایڈیشن بغیر کسی تبدیلی کے بالکل جوں کا توں پیش کیا جا رہا
 ہے۔ صرف ایک مقام پر ایک لفظی تبدیلی کی گئی ہے اور وہ ہے صفحہ ۲۱۷ کی سطر
 ۱۳ میں جہاں توہین میں پہلے ایڈیشن کے "حُبِ عاجلہ" کو "عجلت پسندی" سے
 بدل دیا گیا ہے۔ یہ ایک تسامح تھا جس کی جانب ماہنامہ 'زندگی' (رامپور-بھارت)
 کے مدیر جناب عروج قادری نے توجہ دلائی تھی جس کے لئے راقم انکا ممنون ہے۔

اس کتاب کا دوسرا ایڈیشن (صفحہ ۲ تا ۲۴) آج سے سترہ سال قبل کا تحریر شدہ
 ہے اور بقیہ پوری کتاب اس بیان پر مشتمل ہے جو اس سے بھی دس سال قبل ۱۹۵۶ء
 میں ضبط تحریر میں آیا تھا جبکہ میری عمر کل چوبیس برس تھی۔ زبان و ادب کے
 میدان کا شہسوار ہونے کا تو راقم اب بھی مدعی نہیں ہے تاہم اس وقت تو بالکل
 گھٹنوں چلنے والی بات تھی۔ چنانچہ لغت اور انشاء دونوں کی بے شمار غلطیاں اس

میں موجود ہیں، بایں ہمہ چونکہ اب اس تحریر کی حیثیت ایک تاریخی دستاویز کی ہے لہذا اس میں کوئی اصلاح نہیں کی گئی۔

آخر میں ایک وضاحت ضروری ہے اور وہ یہ کہ اس کتاب کے صفحات ۱۸۸ تا ۱۹۳ میں ۱۹۵۲ء کی تحریک ختم نبوت کے ضمن میں جو بحث آئی ہے اس میں ایک تو اصلاً قادیانی مسئلے میں جماعت اسلامی پاکستان کا اس وقت کا طرز عمل زیر بحث آیا ہے، نہ کہ اصل مسئلہ قادیانیت اور دوسرے اُس سے یہ مغالطہ پیدا ہو سکتا ہے کہ شاید راقم کے نزدیک لاہوری احمدی دائرہ ملت اسلامی سے خارج نہیں ہیں۔ اس سلسلے میں راقم کو اگر پہلے کچھ تردد تھا بھی تو ۱۹۶۲ء کی تحریک ختم نبوت اور اس کے دوران سامنے آنے والے حقائق کے بعد وہ بالکل رفع ہو چکا ہے۔

میرے نزدیک اس امر میں ہرگز کسی شک و شبہ کی گنجائش نہیں ہے کہ انجمنی غلام احمد قادیانی نے نبوت کا دعویٰ کیا تھا۔ خاتم الانبیاء حضرت محمد صلی اللہ علیہ وآلہ وسلم کے بعد ایسے کسی بھی شخص کو نبی یا مجدد ماننے والا تو درکنار محض مسلمان ماننے والا شخص بھی دائرہ اسلام سے خارج ہو جاتا ہے۔

خاکسار

اسرار احمد عفی عنہ

تحریر ۳۱ جنوری ۱۹۸۳ء



بقیہ و عشرہ کاملہ

(نوٹ) حالیہ دورہ کراچی اور امیر متہم کے دروس قرآن اور خطابات کے بعد کافی حضرات ماہنامہ "میشاق" اور "حکمت قرآن" کے سالانہ خریدار بنے ہیں۔ جہاں تک حالیہ دوروں قرآن اور خطابات کے کیسٹس کا تعلق ہے تو کافی جوش و جذبہ کے ساتھ لوگ ان کی فراہمی و خریداری کا مطالبہ کر رہے ہیں۔ اللہ تعالیٰ ہم سب کو اپنی دینی فہم داری کا کماحقہ ادراک و احساس عطا فرمائے۔ آمین

بقیہ و عرض احوال

اختلاف بالکل علیحدہ بات ہے لیکن ان کی وجہ سے مستقل طور پر علیحدہ فرقوں میں بٹ جانا اور من و دگریم تو دگر گیری کا رویتہ و معاملہ کرنا بالکل دوسری بات ہے۔ بد قسمتی سے ان ہی اختلافات کی وجہ سے ہم فرقوں اور پھر فرقے بھی گروہوں میں منقسم ہیں۔ جس کے سبب ہم لادینی اباحت و تجدید پسند قلیل طبقے کے لئے نرم چارہ بن گئے ہیں۔ اتحاد و ملت کے لئے مولانا عبدالستار خاں نیازی مدظلہ نے حال ہی میں ایک چار نکاتی فارمولہ پیش کیا ہے۔ اخبارات میں تو اس کا ملخص شائع ہوا ہے۔ ہم اسے مکمل طور پر اس شمارے میں شامل کر رہے ہیں اور چند جزئیات سے اتفاق نہ ہونے کے باوصف اس بات کے متمنی ہیں کہ یہ محض کاغذی کاروائی اور اخباری بیان بن کر نہ رہے بلکہ فی الواقع عملاً اس پر کام ہو اور مختلف مسالک کے علماء میں تعبیر و رائے کی نوع کے اختلافات کے باوصف رجال دین کا لیکر اتحاد بالفعل ظہور پذیر ہو سکے۔

بعض مخلصین دین و ملت نے اس ضمن میں محترم ڈاکٹر اسرار احمد صاحب سے رجوع کیا تھا۔ ڈاکٹر صاحب نے ان حضرات کو یقین دلایا کہ وہ اگرچہ عالم دین نہیں محض ایک خادم دین ہیں اور انہوں نے دعوت رجوع الی القرآن کو اپنی زندگی کا مقصد بنا رکھا ہے۔ جس کے مقاصد میں جہاں تحریر کا تجدید ایمان — توبہ — تجدید شامل ہے وہاں اتحاد بین المسلمین بھی ایک اہم مقصد کی حیثیت سے شامل ہے اور ان کی رائے یہ ہے کہ اختلافات میں شدت و غلو کی بجائے اعتدال اور میانہ روی بھی اسی وقت پیدا ہوگی جب ہم اعتصام بالقرآن کو اختیار کریں گے۔ ڈاکٹر صاحب نے ایسے تمام مخلصین کو یقین دلایا ہے کہ وہ ان شاء اللہ حتی الوسع اور حسب المقدرت ہر ایسے مقصد میں تعاون کریں گے جس سے ایک مضبوط دینی اتحاد فی الواقع وجود میں آسکے۔

اللَّهُمَّ اتِّقِ بَيْنَ قُلُوبِ الْمُسْلِمِينَ وَاصْلِحْ ذَاتَ بَيْنِهِمْ وَانصُرْهُمْ عَلَى عَدُوِّكَ وَعِدِّ وَهُوَ
اللَّهُمَّ انصُرْ مِنْ نَصْرِ دِينِ مُحَمَّدٍ صَلَّى اللَّهُ عَلَيْهِ وَسَلَّمَ وَاجْعَلْنَا مِنْهُمْ وَاخْذِلْ مَنْ خَذَلَ دِينَ مُحَمَّدٍ
صَلَّى اللَّهُ عَلَيْهِ وَسَلَّمَ وَلَا تَجْعَلْنَا مِنْهُمْ

وَأَنْزَلْنَا الْحَائِلَ
فِي جِبَالٍ شَهِيدٍ
وَمَنْفَعٍ لِلنَّاسِ

(الحج: ۲۵)

اور ہم نے لوہا اتارا

جس میں بڑی قوت بھی ہے اور لوگوں کے لیے

بڑے فوائد بھی ہیں۔



اتفاق فاؤنڈریز لمیٹڈ

۳۲۔ ایس پیس روڈ۔ لاہور

احیاءِ اسلام کے لیے منظم عملی جہد و جہد

کی دعوت و تحریک پر علماء کرام کا ردِ عمل

اور اس پر

ایک دکھی دل کی صدا!

مولانا ابوالکلام آزاد مرحوم کی تفسیر ترجمان القرآن کا حاشیہ

متعلقہ آیت نمبر ۲۹ سورہ توبہ

إِذْ نَحْنُ لِحُبِّهِ وَلَا تَفْتِنِي ط

احادیث سے معلوم ہوتا ہے کہ جب پیغمبر اسلام نے تبوک کا ارادہ کیا، تو منافقوں کے ایک سردار جبرین قیس نے کہا "عورتوں کے معاملہ میں بہت کمزور ہوں مجھے ڈر ہے کہیں بنو اصفریٰ کی عورتیں دیکھ کر مفتون نہ ہو جاؤں۔ پس مجھے رہ جانے کی اجازت دیجئے اور مجھے اس فتنہ میں نہ ڈالیے (ابن جریر بنو اصفریٰ یعنی رومی) اہل سے معلوم ہوا جبرائیل کہی گئی ہوں گی، وہ اسی قسم کی ہوں گی بڑا یا یہ جھوٹے بہانے نکالنے کے لیے جھوٹے فتنے کا ذکر کرتے ہیں۔ حالانکہ یہ کہہ کر اصلی فتنہ میں گر پڑے کہ راہ حق میں جہاد کرنے سے جی چڑایا اور اس کے لیے جھوٹی نیکی و پیرہیز کاری کی آرٹ پکڑی۔

غور کرو گے تو نفاق کی یہ خصلت آج بڑے بڑے مدعیانِ علم و شیخت میں بولتی نظر آئے گی۔ جھوٹی دینداری اور وہمی

پر ہمیزگاری نے سعی و عزم کی تمام راہیں ان پر بند کر دی ہیں اور وہ ساسی ہیں کہ اُمت پر بھی بند کر دیں۔ ۱۹۱۴ء کی بات ہے کہ مجھے خیال ہوا ہندوستان کے علماء و مشائخ کو عزائم و مقاصد پر توجہ دلاؤں۔ ممکن ہے پینداصحابِ رشد و عمل سے نکل آئیں۔ چنانچہ میں نے اس کی کوشش کی۔ لیکن ایک تنہا شخصیت کو مستثنیٰ کرنے کے بعد سب کا متفقہ جواب یہی تھا کہ یہ دعوت ایک فتنہ ہے۔ اِنَّذَنْ لِي وَلَا تَلْفُتَنِيٰ یہ مستثنیٰ شخصیت مولانا محمود حسن دیوبندی کی تھی جو اب رحمت الہی کے جوار میں پہنچ چکی ہے۔۔۔۔۔“

(بقیہ د اتحاد ملت کے لئے ۴ نکات)

دے سکتے۔ اس فارمولے کے بعد تو لے کر دے مسلمان ایک ناقابلِ تسخیر قوت بن سکتے ہیں۔ اور باہمی تکفیر و تفسیق کا سلسلہ جس نے اُمت کے ٹکڑے کر دیے ہیں، یکسر ختم ہو سکتا ہے۔

مجھے یقینِ کامل ہے کہ اگر اس چار نکاتی فارمولہ کو شرح صدر کے ساتھ قبول کر لیا جائے تو اسلامیانِ پاکستان ایک زبردست طاقت بن کر سارے عالمِ اسلام کے لیے وحدت کی مثال قائم کر سکتے ہیں۔

ہر اک منتظر تیری یلغار کا تیری شوخی منکر و کردار کا

اگر کسی کتاب میں قابلِ اعتراض عبارت نظر آئے تو اس کی مراد معین کرنے کا حق مصنف کو ہو جس کی وہ عبارت ہے اور اگر وہ عبارت عام لوگوں کو غلط فہمی میں ڈالتی ہو تو اس کی ایسی وضاحت ساتھ کر دی جائے کہ غلط فہمی کا احتمال نہ رہے۔ اس پر بھی فریقین میں اتفاق نہ ہو تو اسے علماء کے متفقہ بورڈ سے فیصلہ کرایا جائے۔ اگر متفقہ بورڈ کی تشکیل نہ ہو سکے تو شرعی عدالت میں پیش کر کے فیصلہ کرایا جائے۔ ہر حال میں پلیٹ فارم پر بحث و مناظرے کا بازار گرم نہ کیا جائے اور تکفیر و تفسیق اور طعن و تشنیع سے کلی احتراز کیا جائے۔

بِسْمِ اللّٰهِ الرَّحْمٰنِ الرَّحِیْمِ

وَاعْتَصِمُوا بِحَبْلِ اللّٰهِ جَمِيعًا وَلَا تَفَرَّقُوا

علماء کرام، مشائخ عظام، قائدین قوم اور فرزندان اسلام کی خدمت میں

اتحادِ ملت کے لیے ہم نکاتی فارمولا

منے جانے : مولانا محمد عبدالستار خاں نیازی

نائب صدر الدعوة الاسلامیہ العالمیہ و سابق ڈین آف اسلامک سٹڈیز اسلامیکالج لاہور

سے ایک ہوں مسلم حرم کی پاسبانی کے لیے

ریل کے ساحل سے لے کر تاجخاک کا شاعر (اقبال)

میں نے اتحادِ ملت کے کئی رُوح پرور نظارے دیکھے ہیں۔ تحریکِ پاکستان، تحریکِ ختمِ نبوت اور تحریکِ نظامِ مصطفیٰ صلی اللہ علیہ وسلم میں امتِ محمدیہ نے جس ربط و ضبط اور ایثار و قربانی کا ثبوت دیا وہ ہماری تاریخ کا ایک درخشندہ باب ہے۔ مگر افسوس ہے کہ جو نہی مقصد نگاہوں سے اوجھل ہوا مسلمان باہم آویزی میں اُلجھ کر مکابرو و مناظرہ کی دلدل میں پھینس کر رہ گئے۔ آج جب ہر طرف سے امتِ مسلمہ اعداد و معاندینِ اسلام کے زخموں میں ہے اور توڑے کر ڈر ہوتے ہوئے بھی بے اثر ہے تو ملت کے درد مند طبقات نے اتحاد کی دعوت دینی شروع کر دی ہے۔ یہ دعوتِ اتحاد بفقوئے آیت قرآنی وَاعْتَصِمُوا بِحَبْلِ اللّٰهِ جَمِيعًا وَلَا تَفَرَّقُوا امت کا اجماعی فریضہ ہے۔ حکیم الامت حضرت علامہ اقبالؒ نے بھی اسی خواہش کا اظہار کیا ہے۔

منفعت ایک ہے اس قوم کی نقصان بھی ایک
 ایک ہی سب کا نبی، دین بھی ایمان بھی ایک
 حرم پاک بھی، اللہ بھی، شرآن بھی ایک
 کچھ بڑی بات تھی ہوتے جو مسلمان بھی ایک

فرقہ بندی ہے کہیں اور کہیں ذاتیں ہیں کیا زمانے میں پینے کی یہ باتیں ہیں۔
 لیکن دو اور دو چار کر کے کوئی متفقہ فارغ سولاپیش نہیں ہوا ہے۔ تحریک
 پاکستان، تحریک ختم نبوت، اور تحریک نظامِ مصطفیٰ میں چونکہ مقاصد متعین تھے،
 اس لیے اپنے نظری و سیاسی اختلافات بجائے خود رکھتے ہوئے وہ معین مقاصد
 کے لیے جمع ہو گئے۔ اب سوچنا یہ ہے کہ موجودہ پُر آشوب دور میں اُمتِ مسلمہ
 کے لیے وحدتِ فکر و عمل کا کیا راستہ اختیار کیا جائے جو دائمی ہو۔ پہلے جو خطرات
 تھے ان کا نقصان صرف ملت کے بعض مخصوص مفادات تک منتہی تھا۔ لیکن اب
 پوری ملت کا وجود ہی خطرے میں ہے۔ "سرخ سامراج" ہو یا "سفید سامراج" ہر
 دور کے درمیان انسان بمصداقِ ع "درمیانِ این دو سنگِ آدمِ زجاج" چکی
 کے دو پاٹوں میں پس رہا ہے۔ استعمار پرست طاقتوں اور ان کے پروردہ خانہ زاد
 گماشتوں نے طے کر لیا ہے کہ اُمتِ مسلمہ کو اعتقادی اور فکری اعتبار سے تباہ کرتے
 ہوئے اس کا وجود ہی ختم کر دیا جائے۔ جو کچھ "لبنان" میں ہوا اور "بھارت" میں
 ہو رہا ہے وہ کسی سے مخفی نہیں ہے۔ نیز اسلامی سلطنتوں میں غیر مسلم یا بے ضمیر مسلم
 سربراہ مسلط کرنے کی جو سازش تیار ہو چکی ہے، اس کی موجودگی میں ہمارا فرض ہے
 کہ ایک لمحہ ضائع کیے بغیر فی الفور اتحادِ اسلامی کا نقشہ مرتب کر لیں۔

اجماعِ امت کے خلاف پہلے اعتزال، انحراف، الحاد، زندقہ، رفض و فروع
 اور انکارِ سنت کی جو تحریکیں چلیں اُن کو ختم کرنے کے لیے کہیں امام ابو الحسن اشعریؒ
 اور امام محمد ابو المنصور ما توری دی رحمہ اللہ میں آتے ہیں تو کہیں امام رازی رحمہ
 اللہ اور امام غزالی رحمہ اللہ کی فلسفہ یونان کو رد کر کے اسلام کی بالادستی کے لیے نبرد آزما ہیں۔
 عجمیت، افرگیت، برہمنیت کے فلسفہ ویدانت کو ختم کرنے کے لیے امام ربانی
 مجدد الف ثانی شیخ احمد سرہندی رحمہ اللہ اپنے دور کے اندر جو کردار ادا کرتے ہیں عصر

حاضر میں علامہ اقبال نے اُن کی پیروی کی۔ اور پھر ہمارے مکاتیب فکر کے اکابر مولانا سید ابوالحسنات محمد احمد قادری، مولانا احمد علی لاہوری، سید عطاء اللہ شاہ بخاری، مولانا عبدالحامد بدایونی، مولانا سید ابوالاعلیٰ مودودی، مولانا سید محمد داؤد غزنوی مقصد و حمید پر جمع ہو گئے تھے تو آج ہم کیوں جمع نہیں ہوتے؟

جب کہ اس وقت ملکی اور بین الاقوامی سطح پر حالات اس طرح مخدوش و خطرناک ہیں کہ ہم ایک طرف سرخ و سفید سامراجوں کے زخموں میں ہیں اور دوسری طرف بنیاب رہن سامراج ہم پر دانت تیز کر رہا ہے۔ علاوہ ازیں ان طاقتوں کے تخریبی ایجنٹ داخلی طور پر اپنے مذموم عزائم کو پورا کرنے کے لیے سرگرم عمل ہیں۔ ساری دنیائے دیکھ لیا ہے کہ روسی درندوں نے افغانستان میں اس بات کا کوئی لحاظ نہیں کیا کہ سستی کو مار دیا جائے اور غیر سستی کو چھوڑ دیا جائے بلکہ انہوں نے بستیوں کی بستیاں اُجاڑ دی ہیں۔ معصوم بچیوں کی عزتیں لوٹ لیں۔ کھیتیاں، باغات ویران کر دیئے۔ مکانات پر بمباری کر کے انہیں پیوند زمین کر دیا۔ "لبنان" میں جو کچھ ہوا اس سے ساری انسانیت رنج و الم اور درد و غم سے کراہ رہی ہے۔ اسی طرح ہندوستان میں ہندو مسلم فساد کی آڑ میں "جن سنگھی" درندوں اور اندرا گاندھی کے پالتو "غندڑوں" نے اپنے پُرانے رفقاء کو بھی نہیں چھوڑا اور بلا امتیاز سستی، حنفی، اور بریلوی، دیوبندی سب کو تہ تیغ کر دیا۔ ان پُر آشوب واقعات کے بعد تمام مسلمانوں کی آنکھیں کھل جانی چاہئیں۔ افغانی مسلمان بھاگ کر ہمارے پاس آگئے۔ لبنانی فلسطینی اسلامی ممالک میں پناہ گزیں ہوئے۔ پاکستانی مسلمان بھاگ کر کہاں جائیں گے۔ اس رُوح گداز صورتِ حال کے پس منظر میں میں نے اتحاد بین المسلمین کے لیے ایک چار نکاتی فارولاً پیش کیا ہے جس پر عمل پیرا ہو کر ہمارے اندر اتحاد پیدا ہو سکتا ہے۔ یہ اتحاد نہ صرف پاکستان کے اندر تلی و دھرتی و استحکام کا حامل ہو گا بلکہ عالم اسلام کے لیے بھی زبردست قوتِ مؤثر بن کر کام دے گا۔

یہ دعوت ایک ایسے خادمِ ملت کی طرف سے پیش کی جا رہی ہے جس نے تحریکِ پاکستان، تحریکِ ختمِ نبوت، تحریکِ بحالیِ جمہوریت، تحریکِ نظامِ مصطفیٰ

میں بھر پور اقدام کیا۔ اور تمام مکاتیبِ فکر اکابر کے ساتھ بے مثال ربط و ضبط، اخوت و مؤدبت اور ایشار و اعتماد کا مظاہرہ کیا ہے۔

مولانا سید ابوالحسنات محمد احمد قادری ہوں، یا مولانا احمد علی لاہوری۔ سید عطار اللہ شاہ بخاری ہوں یا مولانا عبدالحامد بدایونی۔ مولانا سید ابوالاعلیٰ مودودی ہوں یا مولانا داؤد غزنوی۔ سب نے خاکسار کو اپنے اعتماد سے نوازا ہے۔ اب میں ان تمام اکابر سے عقیدت رکھنے والے علماء و زعماء سے درخواست کرتا ہوں کہ وہ اعدا و معاندین کی سازشوں کا مقابلہ کرتے ہوئے ایک پلیٹ فارم پر جمع ہو جائیں۔ ایک دوسرے کے جذبات کا احترام کریں اور حتیٰ الوسع تنقید و تعریف سے اجتناب کریں۔ بلکہ دنیا میں جہاں کہیں ان کے معتقدین اور حامیتین موجود ہیں، سب کو انتباہ کر دیں کہ وہ بیرونِ پاکستان بھی اسی جذبہٴ محبت و اتحاد کو قائم رکھیں اور مقامی حکومتوں کے ساتھ مل کر ایک دوسرے کو نقصان پہنچانے کی کوشش نہ کریں، بلکہ اندرونِ پاکستان جیسی فضا کو بیرونِ ملک بھی قائم رکھیں۔

اتحادِ ملت کے چار نکات

نکتہ نمبر ۱:

پاکستان کی تمام جماعتیں شاہ ولی اللہ محدث دہلویؒ، شیخ محقق عبدالحق محدث دہلویؒ اور شاہ عبدالعزیز محدث دہلویؒ کے افکار و نظریات پر اصولاً متفق ہیں۔ لہذا ہم اپنے تمام متنوع عقائد و نظریات کی روشنی میں حل کریں۔

لطف کی بات یہ ہے کہ ان اکابر سے لے کر حضور پُر نور صلی اللہ علیہ وسلم کی ذاتِ اقدس و اعلیٰ تک ہمارا مرکزِ اطاعت ایک ہے۔ بریلوی اور دیوبندی امامِ اعظم ابوحنیفہؒ کے غیر مشروط مقلد ہیں اور دوسرے ائمہٴ عظام کا پورا احترام و اکرام کرتے ہیں۔ حنفی و اہلحدیث قرآن و حدیث و اصحابِ رسولؐ کے پیروکار ہیں۔ اور کوئی مسئلہ ایسا نہیں جس کا حل کتاب و سنت اور سلفِ صالحین کی اتباع سے حاصل نہ ہو سکے۔

برصغیر میں مسلمان فرقوں کے اختلافات کی عمر سترہ اسی سال سے زیادہ نہیں ہے۔ مولانا رشید احمد گنگوہی مقتدائے علمائے دیوبند ۱۹۰۵ء میں فوت ہوئے اور شمس العلماء میاں نذیر حسین دہلوی کی وفات ۱۹۰۲ء میں ہوئی۔ انگریز کی آمد سے قبل مسلمانوں کا تعارف اور اجتماع جس ایک نام سے تھا وہ اہل سنت والجماعت ہے۔ تمام فرقہ وارانہ ناموں کو چھوڑ کر صرف اہل سنت والجماعت کہلائیں۔ کیونکہ یہ نام بوجہ ارشاد نبوت "علیکم وسنتی وسنة الخلفاء الراشدين المهديين" اور "علیکم بالجماعة فانہ من سذ سذ فی النار" خود حضور صلی اللہ علیہ وسلم نے رکھ دیا ہے۔

نکتہ نمبر ۲ :

حضرت حاجی امداد اللہ مہاجر مکی چشتی صابری رح کی عظمت اور مرتبے کو سب لوگ تسلیم کرتے ہیں۔ تمام اکابر علماء دیوبند بالواسطہ یا بلاواسطہ حضرت حاجی صاحب کے حلقہ ارادت میں شامل ہیں۔ برصغیر یا عالم اسلام میں جس قدر اختلافی مسائل پائے جاتے ہیں، ان کا جامع و مانع حل انہوں نے پیش کر دیا ہے۔ اگر تمام مکاتب فکر حاجی صاحب کی تصنیف "فیصلہ ہفت مسئلہ" کی روشنی میں ایک دوسرے کا احترام کریں تو فرقہ وارانہ اختلافات چشم زدن میں ختم ہو سکتے ہیں۔

نکتہ نمبر ۳ :

علماء دیوبند مولانا محمود الحسن اسیر مالٹا، مولانا اشرف علی تھانوی، مولانا شاہ عبدالرحیم رائے پوری، مولانا حافظ محمد احمد مہتمم دارالعلوم دیوبند ابن مولانا محمد قاسم نانوتوی۔ مولانا عزیز الرحمن مفتی اعظم دارالعلوم دیوبند۔ مولانا مفتی کفایت اللہ دہلوی کی مصدقہ کتاب مولانا خلیل احمد کی تصنیف "المہبت" جو اعلیٰ حضرت مولانا احمد رضا خان بریلوی کی تصنیفات "حسام الحرمین" اور "الدولۃ المکیہ" کے جواب میں شائع ہوئی جس میں انہوں نے اپنے عقائد و نظریات کی وضاحت کی ہے۔ اس پس منظر میں علماء دیوبند "المہبت" کو اختلافی مسائل میں نازد العمل کر لیں اور پبلک پبلیٹ فارم پر پبلک دوسرے کے خلاف طعن و تشنیع سے مکمل اجتناب کر لیں۔

نکتہ نمبر ۴ :

انگریزی محاورہ ہے (LIVE AND LET OTHERS LIVE) "زندہ رہو اور زندہ رہنے دو" اگر کوئی مسلمان سید الانبیاء صلی اللہ علیہ وسلم پر کھڑے ہو کر صلوٰۃ و سلام پڑھتا ہے تو اسے پڑھنے دیں۔ اور جو خاموشی سے بیٹھ کر درود شریف پڑھے تو اسے مجبور نہ کیا جائے کہ وہ کھڑا ہو کر بلند آواز سے ضرور پڑھے۔ تمام مسلمان نماز میں السلام علیک ایہا البتی پڑھ کر حضور صلی اللہ علیہ وسلم پر سلام بھیجتے ہیں تو نماز کے بعد میں اس پر کوئی اعتراض نہ ہونا چاہیے۔

مسجدوں، خانقاہوں اور اوقاف کے جھگڑے بھی اسی جذبے سے طے ہو سکتے ہیں کہ مسجدوں میں کسی کو نماز پڑھنے سے منع نہ کیا جائے۔ جن لوگوں نے مسجد تعمیر کی ہو انہی کے مسلک کی انتظاریہ ہو۔ اگر اس طرح سب فرقے مل کر مرکزی نکتہ عظمت و وقار کو سامنے رکھیں تو پھر اختلاف باقی نہیں رہتا ہے۔

اُغیار نے جب بھی کسی اسلامی ملک کو تباہ و برباد کیا تو مذہبی اختلاف پیدا کر کے مسلمانوں کو مسلمانوں سے لڑا دیا۔ فرقہ واریت نے اسلامی وحدت و اتحاد کا آکو زبردست نقصان پہنچا لیا ہے۔ کیا پاکستان کو اب جن مسائل و مشکلات کا سامنا ہے اس کا احساس تمام فرقوں کے رہنماؤں کو نہیں ہے؟ اگر کوئی غیبی ہاتھ انہیں باہم متحد کرنے میں حائل ہے تو پیشتر اس کے کہ خدا نخواستہ اُندلس، لبنان، تاشقند، سمرقند، بخارا، بغداد، دہلی اور افغانستان جیسے حالات پیدا ہوں، ہمارے مراکز دینی، مساجد اور سگاہیں و مزارات اُغیار کے ہاتھوں خاکستر ہو جائیں، ہماری بہو بیٹیوں، ماؤں بہنوں اور بیویوں کی عزتیں ظالمین و جاہلین شہروں قبضوں میں نیلام کرتے پھریں، ہمیں دل کی گہرائیوں سے فکری و ذہنی اتحاد قائم کر کے اُغیار کے منصوبوں کو ناکام بنا دینا چاہیے۔ برطانیہ جیسا چھوٹا ملک ایک دور میں تمام متمدن دنیا پر بالادستی حاصل کر سکتا ہے تو پاکستانی مسلمان منظم و متحد ہو کر کفر کی طاقتوں سے نبرد آزما کیوں نہیں ہو سکتے؟ اور اتحاد اسلامی کو زندہ حقیقت بنا کر "سرخ" اور "سفید" سامراجوں اور ان کے گماشتوں کو کیوں شکست نہیں

عشرہ کاملہ

امیر تنظیم اسلامی ڈاکٹر اسرار احمد کی کراچی میں مصروفیات

از قلم: حافظ محمد رفیق (کراچی)

(دوسرے قسط)

۲۵ دسمبر بروز ہفتہ | اس روز امیر محترم دفتر تنظیم اسلامی میں مقررہ وقت ۹ بجے سے بھی چند لمحے پہلے پہنچے۔ رفتہ رفتہ تعداد شرکاء میں اضافہ ہوتا رہا۔ یہاں تک کہ دفتر کا Main Hall بھر گیا اور کئی بار شرکاء سے نئے آنے والے حضرات کے لئے مکانت پیدا کرنے کی درخواست کرنا پڑی۔ جب مال بھر گیا اور مزید گنجائش باقی نہ رہی تو Annex میں بعد میں آنے والے حضرات کو Accommodate کیا گیا۔

۹ بجے سے ۱۲ بجے تک امیر محترم نے شرکاء کے مختلف (درس سے متعلق وغیرہ متعلق) سوالات کے جوابات دیئے اور ان اشکالات کو دور کیا جو پیش کئے گئے سوال و جواب کے بعد مجموعی طور پر ۱۵ نئے افراد نے عہد نامہ رفاقت پڑھا اور امیر محترم کے ہاتھ پر بیعت کر کے تنظیم میں شمولیت اختیار کی۔ نئے رفقاء میں ایک صاحب کا تعلق سکھ اور دوسرے صاحب کا تعلق لاہور سے تھا۔ باقی ۱۳ اصحاب کا تعلق کراچی سے ہے۔ نئے رفقاء کے تعارف کے بعد اجتماعی دعا ہوئی۔ اور اس طرح اس اجتماع کی کارروائی اختتام پذیر ہوئی۔

اس اجتماع کے خاتمے کے بعد امیر محترم عاصم صاحب کے ہمراہ ان کے مکان پر تشریف لے گئے اور پروگرام کے مطابق بعد نماز مغرب خالق دینا لال میں سٹی کونسل کے زیر اہتمام "اسلام کے عطا کردہ سماجی نظام" پر مفصل و مبسوط خطاب فرمایا جو ایک گھنٹہ اور ۸ منٹ تک جاری رہ سکا۔ چونکہ عشاء کی نماز کی اذان ہو گئی تھی لہذا امیر محترم نے یہ کہہ کر اپنی گفتگو ختم فرمائی کہ اس مختصر وقت میں جو کچھ میں عرض کر سکتا تھا وہ عرض کر دیا۔ اب ان شاء اللہ کل حضور کے لئے ہوئے معاشی نظام پر گفتگو ہوگی۔

الحمد للہ! سامعین و حاضرین کا معاملہ ہر جگہ کی طرح یہاں بھی انتہائی تسلی بخش رہا۔ سامعین ہر نئے پروگرام کی ٹوہ اور جستجو میں لگے رہے اور اپنی بھرپور حاضری سے اپنے وافر ذوق و اشتیاق کا مظاہرہ کیا۔ خالق دینا ہال میں مجوزہ احاطہ جہاں ٹینٹ ٹنٹ کئے گئے تھے اس کی تمام نشستیں پُر ہو گئیں تو باقی افراد خالی جگہ و بغلی اطراف میں سمٹتے گئے۔ یہاں تک کہ ایک طرف کی درمیانی قنات کو گرا کر حائل پردہ و رکاوٹ کو دور کیا گیا اور ان قناتوں کو بطور فرش استعمال کیا گیا۔ خالق دینا ہال میں اس پہلی نشست کا یہ عالم تھا کہ باقی تینوں روز نہ صرف سامعین کی عددی قوت میں اضافہ ہوا بلکہ سابقہ دروس قرآنی میں شریک حضرات کے علاوہ نئی کھیپ میں زیادہ تر وہ افراد تھے جو اچھے کاروباری حضرات تھے اور اچھی پوسٹوں پر فائز ملازم طبقہ تھا جس کے متعلق اگر یہ رائے قائم کی جائے کہ ایسے حضرات بہت کم ایسے مذہبی جلسوں میں شریک ہوتے ہیں گو یا معروف معنوں میں جنہیں سیکولر افاد کے لوگ کہا جاسکتا ہے یعنی مذہب محض ایک نجی معاملہ ہے اور اس کا تعلق محض عقائد اور رسومات سے ہے مگر اسی عنصر کو عرف عام میں Intellectual minority اور Social-Elite سے موسوم کیا جاتا ہے۔

خالق دینا ہال اور نماز عشاء سے فراغت کے بعد امیر محترم عاصم صاحب کے مکان پر تشریف لے گئے۔ رات سو ادس بجے فاروق اعظمؓ آرگنائزنگ کمیٹی والوں کی طرف سے جلسہ گاہ میں لے جانے کے لئے گاڑی آئی، جیٹ لائن بالمقابل سی ڈی او درکشاپ کے جلسہ عام میں امیر محترم نے سیرۃ النبیؐ کے علی پہلوؤں پر مفصل روشنی ڈالی اور نبوت و رسالت کی اتمامی و اکمالی شان کو اجاگر کیا اسی مناسبت سے امت مسلمہ پر عائد شدہ ذمہ داریوں کی ادائیگی پر زور دیا۔ حاضری عام جلسوں سے قدرے بہتر تھی مگر زیادہ تر مقامی آبادی سے پر مشتمل تھی۔ ایک گھنٹہ تقریر کرنے کے بعد امیر محترم علامہ مسدوسی صاحب کی معیت میں واپس عام صاحب کے مکان پر تشریف لائے۔ واپسی پر مسدوسی صاحب سے تقریباً ڈیڑھ بجے شب تک نظام بیعت اور دورِ حاضر میں جہاد و قتال فی سبیل اللہ کی شکل کیا ہو سکتی ہے اس موضوع پر قرآن و حدیث کے احکامات اور فقہی مسالک و مذاہب کی مختلف آراء کے روشنی میں اس کی مناسب حال شکل کے بارے میں گفتگو ہوتی رہی۔ راتم اپنی کم فہمی کے باعث مجموعی طور پر مسدوسی صاحب کے مخصوص طرزِ تکلم اور تفقہ، ”بھاری بھر کم“ اصطلاحات اور متحرک کن

تلفظ کے رعب سے وقتی طور پر مرعوب تو ہو گیا مگر حاصل تا حال میرے پتے نہیں پڑ سکا۔
۲۶ دسمبر بروز اتوار گذشتہ سے پیوستہ گفتگو کا سلسلہ جاری رہا اور پتے بچے

کے قریب مولانا سردار محمد عبدالحمید صاحب، محی الدین صاحب اور اویس صاحب،
امیر محترم کے پاس تشریف لائے، متصلاً بعد مولانا طاسین صاحب کو بھی گاڑی لے کر
آگئی۔ اس اجتماعی نشست میں زیادہ تر مولانا سردار عبدالحمید صاحب ہی گفتگو کرتے
اور امیر محترم زیادہ سنتے اور کم بولتے رہے۔ اس گفتگو سے سردار صاحب کی لائف سٹری
ان پر واقع ہونے والے نشیب و فراز اور ان کی موجودہ دینی خدمات اور خصوصاً قلمی
جہاد کا اندازہ ہوا۔ بقول ان کے، ان کی بعض انگریزی تصانیف کے مطالعہ سے ناٹھیجیا
میں چھ افراد نے عیسائیت سے اسلام قبول کر لیا۔ سردار صاحب کے کلام سے سادگی اور
اسلام کے درد و خلوص کی جھلک نمایاں تھی اور ان کا یہ خلوص و بے طمع دینی جذبہ عیاں ہو
رہا تھا۔ واضح رہے کہ سردار صاحب سابق مشرقی پاکستانی ہیں اور ان کی مادری زبان بنگلہ
ہے۔ اردو میں ان کے ہاں کافی روانی اور تسلسل تو موجود تھا مگر تذکیر و تائیت کی عدم تفریق
اور تلفظ کی ادائیگی سے پیداشدہ سامعین کی اندرونی کیفیت ان (سردار صاحب) کی عظمت و
قدر کے باوجود چہروں سے ظاہر ہو رہی تھی۔ اس عارضی رکاوٹ اور ظاہری بند کو سردار
صاحب کے ساتھی اویس صاحب نے اپنی ظرفیت و بندگی سے دور کیا۔

عالم صاحب کے مکان پر ناشتہ کے بعد جناب سردار صاحب اپنے ہمراہیوں سمیت
چلے گئے۔ اب مولانا طاسین صاحب، مسدوسی صاحب اور امیر محترم کے مابین گفت و شنید کا
دور چلا۔ مسدوسی صاحب نے اب مولانا طاسین صاحب کی موجودگی میں از سر نو اپنا فقہی موقف
دہرایا۔ مسدوسی صاحب کے چلے جانے کے بعد امیر محترم اور مولانا طاسین کے مابین
مختلف موضوعات زیر بحث آئے اور فی الوقت مختلف ممالک میں رائج جمہوری، روایتی اور
نظریاتی نظامہائے زندگی کے حوالے سے نظام بیعت زیر بحث آیا۔ اس گفتگو کے دوران امیر محترم
کے اصرار پر مولانا طاسین صاحب نے جلد اسی دینی مسئلے کی موجودہ نزاکت کے باعث علمی و
تحقیقی کام کا وعدہ فرمایا۔ غالباً اب تک یہ گفتگو جاری رہی بعد ازاں ڈاکٹر رفیع الدین مرحوم کے
فرزند جناب صلاح الدین صاحب کی دعوت پر دوپہر کے کھانے کے لئے ان کی رہائش

پرتشرفی لے گئے اور ان سے گفتگو ہوئی۔

اسی روز بعد نماز مغرب خالق دینا مال میں "اسلام کے عطا کردہ معاشی نظام" پر انتہائی جامع و پرمغز خطاب فرمایا۔ سامعین کی حاضری کے متعلق پہلے ذکر ہو چکا ہے۔ مزید اضافہ یہ کہ سامعین کی رغبت و تاثر کا یہ عالم بھی تھا کہ بعض حضرات سردھن رہے تھے۔ پھر ۱۰ بجے شب فاروق اعظم آرگنائزنگ کمیٹی کے تحت منعقدہ سیرت النبی کے جلسے بمقام کورنگی میں "نبی اکرم سے ہمارے تعلق کی بنیادیں" کے عنوان سے ایک گھنٹہ سے زیادہ خطاب فرمایا اور محسوس ہوا کہ سامعین سیرت کے اس انوکھے انداز سے کافی متاثر تھے۔

رما شاء اللہ لا قوۃ الا باللہ

۲۷ دسمبر بروز پیر | اس روز صبح گیارہ بجے تک کوئی باقاعدہ ملاقات و مصروفیت نہیں تھی۔ گذشتہ روز و شب کی تھکاوٹ و جگڑے کے باعث نماز فجر کے بعد ۹ بجے تک امیر محترم نے آرام کیا۔ برائے نام ناشتہ کیا اور اس دوران کچھ فون آتے رہے۔ گیارہ بجے کے بعد امیر محترم حاصم صاحب کے ہمراہ جامعہ اسلامیہ عربیہ نوری ٹاؤن میں مدیر "البنیات" جناب مولانا محمد یوسف صاحب لدھیانوی کے پاس تشریف لے گئے۔ مولانا صاحب اس وقت کسی تحریری کام میں مصروف تھے، رسمی استقبال مہمان او مصافحہ کے بعد حسب سابق اپنے تحریری کام میں مشغول رہے حتیٰ کہ ۷، ۸ منٹ بعد جب اپنے شغل سے ان خود فارغ ہوئے تو امیر محترم کی طرف عام ملاقاتی کی طرح التفات فرمایا، جوں جوں گفتگو آگے بڑھتی رہی، دھیرے دھیرے حائل حجابات اور بُعد قلبی کے فاصلے چھٹتے چلے گئے۔ گھنٹے سوا گھنٹے کی اصحاب علم و فضل اور اہل دل کی یہ مصاحبت آخری لمحات میں "یک جان دو قالب" کا نقشہ پیش کر رہی تھی اور فصل، وصل میں اور بُعد، قربت میں تبدیل ہو چکا تھا۔ ذرا پہلی کیفیت سے آخر کا تقابل کیجئے۔ اختتام صحبت پر مولانا لدھیانوی صاحب نے اپنی علمی اور دینی شفقت و محبت کے جذبات سے امیر محترم کو اپنی کتب کا سیٹ دے کر رخصت فرمایا۔ (اللھم الف بین قلوبہما)

مولانا لدھیانوی صاحب سے فارغ ہو کر امیر محترم سیدھے جناب لطف اللہ صاحب کے مکان پر ان کی دعوت پر تشریف لے گئے، ان سے "منتخب نصاب" کی ریکارڈنگ اور تبلیغی و اشاعتی فروخت کے متعلق گفتگو ہوئی کہ وہ EMI والوں سے بات چیت کریں کہ

سورہ حدید کے بقیہ منتخب نصاب کو بھی منظر عام پر لایا جائے۔ بصورت دیگر موصوف ماسٹر کاپیوں (اصل ریکارڈنگ) سے تنظیم کو استفادہ کرنے دیں۔

حسب پروگرام بعد نماز مغرب خالق دینا ہال میں "اسلام کے عطا کردہ سیاسی نظام" پر خطاب فرمایا اور یہاں سے سیدھے تنظیمی رفیق محترم محمد لقمان صاحب کی دعوت پر ان کے ہال رات کے کھانے میں شرکت کیا۔ اس عشا میں لقمان صاحب نے اپنے اعزاء و اقارب کے علاوہ بعض تنظیمی رفقاء کو مدعو کیا تھا۔ نماز عشاء باجماعت ان کے وسیع و عریض بنگلہ کے لانسج ہال میں ادا کی گئی اور کھانے سے قبل جملہ حاضرین کا تعارف لقمان صاحب نے اختصار کے ساتھ کرایا۔ اس دوران جناب محمد لقمان صاحب کے نسبتی ماموں جان اور راقم کے اسلامک سینٹر کے سابق استاذ محترم جناب مولانا عبدالرؤف صاحب سے امیر محترم کا تعارف ہوا۔ مولانا موصوف کے سابقہ عملی تجربات اور دوافر صلاحیتوں کو صحیح مصرف میں لانے اور تنظیمی سطح پر ان سے استفادہ کرنے کے لئے امیر محترم نے انہیں قرآن اکیڈمی کے لئے پیش کش فرمائی۔

عشا کے بعد تقریباً ۱۱ بجے شب امیر محترم کو فاروق اعظم آرگنائزنگ کمیٹی کے زیر انتظام منعقدہ جلسہ سیرت النبیؐ بمقام نیوکراچی ۱۱۔ جی ایریا میں خطاب کے لئے لایا گیا۔ مقصد بعثت نبوی کے حوالے سے سیرت کے عملی پہلوؤں پر روشنی ڈالنے، ایک گھنٹہ کا یہ خطاب تھا، حاضری دا جب سی تھی۔

۲۸ دسمبر بروز منگل | اس روز ناشتہ عام صاحب کے یہاں تھا۔ عام کے مکان پر دو خواتین نے صبح دس بجے امیر محترم کے ہاتھ پر بیعت کر کے تنظیم میں شمولیت اختیار کی۔ دوپہر کے کھانے کی دعوت جناب منصور بٹک صاحب کے یہاں تھی جو دہلی کی معروف پنجابی سوداگر برادری کے ایک صالح فرد ہیں۔

اسی روز بعد نماز مغرب خالق دینا ہال میں امیر محترم نے "اسلام کے عطا کردہ تعلیمی نظام" پر ایک گھنٹہ سے کچھ زائد انتہائی پر اثر اور مختصر وقت میں نہایت جامع خطاب فرمایا۔ جس کے متعلق شرکاء جلسہ کے خود اپنے تاثرات یوں سنئے کہ "یہ پورے خطابت کا مغز ہے" اور یہ حقیقت بھی ہے کہ جملہ دروس قرآنی اور خطابات کا یہ نچوڑ

اور جو ہر تھا۔ سورہ حدید وصف کے دروس قرآن اور دیگر جملہ خطابات اور خصوصاً خالقدینا ہال کے چار روزہ خطابات کے دوران حاضری کی کثرت کے علاوہ خطابات کی ریکارڈنگ کے لئے ٹیپ ریکارڈرز کی بھی فراوانی تھی۔

تقریر کے اختتام پر امیر محترم نے ان خطابات سے پیدا شدہ اشکالات و سوالات کے جوابات کے لئے کل مؤرخہ ۲۹ دسمبر صبح ۹ تا ۱۱ بجے کا وقت دفتر تنظیم اسلامی میں دیا۔ خالقدینا ہال سے امیر محترم سیدھے مولانا ظفر احمد انصاری کی قیام گاہ پر تشریف لے گئے اور ان سے ملکی و سیاسی حالات و واقعات پر تبادلہ خیال کیا۔

رات کا کھانا جناب طریقی الدین صاحب صدر مجلس منتظمہ جامع مسجد ہادی مارکیٹ کے یہاں تھا جس میں مقامی تنظیم کے امیر ڈاکٹر تقی الدین اور چند دوسرے رفقاء بھی مدعو تھے۔ دوران گفتگو جناب طریقی الدین صاحب نے مذکورہ مسجد میں خطابت جمعہ کے لئے امیر محترم سے تنظیم کا خطیب مانگا تو امیر محترم نے ڈاکٹر تقی الدین احمد صاحب کو یہ ذمہ داری تفویض کی۔ مسجد بطی جہاں جناب ڈاکٹر تقی الدین احمد صاحب گذشتہ چند سالوں سے خطاب جمعہ کا سلسلہ جاری کئے ہوئے تھے، امیر محترم کے حکم کے بعد مسجد کی انتظامیہ کو اس نئے فیصلے سے آگاہ کریں گے یا اس کا کوئی تبادلہ بندوبست کر کے دیں گے۔

فاروق اعظم آرگنائزنگ کمیٹی کے زیر انتظام اس شب کو ۱۲ ویں اور آخری سیرت کانفرنس کا انعقاد بمقام جامع مسجد فاروق اعظم بلاک جے نارنہ ناظم آباد میں تھا۔ جس کے اصل خطیب امیر محترم ہی تھے۔ ۱۱ بجے شب کمیٹی کی گاڑی امیر محترم کو جلسہ گاہ میں لے آئی۔ اور سوا بارہ بجے تک امیر محترم نے سیرت نبوی پر جامع تقریر فرمائی۔ یہاں حاضری بہت زیادہ تھی۔

امیر محترم کے خطاب سے قبل مولانا آصف قاسمی صاحب اور کمیٹی کے چیئرمین سہیل احمد خان نے امیر محترم کا شکریہ ادا کیا اور پھر مولانا آصف قاسمی صاحب نے "المعین فی فہم القرآن" کے عنوان سے ریکارڈنگ کیسٹ سیریز کا پہلا سیٹ، آٹھ کیسٹوں پر مشتمل سورہ بقرہ مع تلاوت و ترجمہ وغیرہ امیر محترم کو پیش کئے۔

۱۲ بجے شب امیر محترم یہاں سے فارغ ہو کر تیسرے جلسہ عام سے خطاب

کرنے کے لئے فرنیچر مارکیٹ لیاقت آباد تشریف لے گئے۔ واضح رہے کہ مختار فاروقی صاحب کے مکان پر مسرور صاحب نے فرنیچر مارکیٹ کمیٹی کے عہدیداران کی طرف سے سفارش کی تھی اور امیر محترم نے سابقہ تعلق اور مردت قلبی کے تحت اپنی طبیعت پر اضافی بوجھ ڈال کر ان سے وعدہ کر لیا اور اس طرح اس روزیہ میسر جلسہ عام سے خطاب تھا۔

۲۹ دسمبر بروز بدھ | پروگرام کے مطابق اس روز صبح ۹ بجے تا ۱۱ بجے دوپہر دفتر تنظیم اسلامی میں خالق دینا ہال میں کئے گئے خطاب کے ضمن میں سوال و جواب کی خصوصی نشست تھی۔ مگر صبح آٹھ بجے کے پی ٹی آرگنٹیشن آف ورکنز کے صدر محترم خورشید احمد خان صاحب گاڑی لے کر امیر محترم کو لینے آگئے۔ اور پروگرام کے مطابق امیر محترم کو ٹھیک ساڑھے آٹھ بجے کے پی ٹی میں Labour Hall کا صرف سنگ بنیاد کا افتتاح کرنا تھا۔ مگر وہاں پہنچنے پر معلوم ہوا کہ منتظمین حضرات نے سیرت البتہ کے جلسے کی تیاری مکمل کر لی ہے۔ اور خطاب کے لئے امیر محترم سے امید وابستہ کر رکھی ہے۔ اس طرح ان حضرات نے امیر محترم کو شش و پنج میں مبتلا کر دیا۔ امیر محترم کو ان کے ناگہانی پروگرام سے ناگواری تو محسوس ہوئی چونکہ دفتر میں ٹھیک نو بجے کا وقت دیا گیا تھا۔ مگر احساس ذمہ داری اور فطری مردت اڑے آئی۔ اور نتیجہً امیر محترم نے ایمانیات ثلاثہ میں سے ایمان بالمعاد کے حوالے سے آجر و متاجر کے حقوق و ذرائع کو آشکارا کیا۔ سامعین میں جناب ایم آئی ارشد صاحب چیئرمین کے پی ٹی و دیگر اعلیٰ افسران و عہدیداران وغیرہ تقریباً سو سو کی تعداد میں موجود تھے۔

امیر محترم وہاں سے دفتر تنظیم اسلامی چوبیس منٹ کی تاخیر سے پہنچے اور اس کا ازالہ مزید آدھ گھنٹہ اضافی وقت دے کر کیا۔ دو گھنٹے تک سوال و جواب کی یہ خصوصی نشست جاری رہی۔ اس دوران چار افراد نے تنظیم میں شمولیت کا تحریراً ارادہ ظاہر کیا۔ مگر امیر محترم کی ۲ بجے کی فلائٹ ملتان کے لئے تھی۔ جہاں سے پھر شجاع آباد جانا تھا اس لئے امیر محترم بقیہ کاروائی مقامی امیر تنظیم کے حوالے کر کے روانہ ہو گئے۔ اس طرح یہ عشرہ کاملہ تکمیل کو پہنچا۔

THE ORIGINAL



Have a Coke and a smile.

"COCA-COLA" AND "COKE" ARE THE REGISTERED TRADE-MARKS WHICH IDENTIFY THE SAME PRODUCT OF THE COCA-COLA COMPANY.

فتاویٰ

امیر محترم جناب ڈاکٹر اسرار احمد صاحب کی دعوتی سرگرمیوں کے متعلق گذشتہ ماہ کے میثاق کے عرض احوال میں ۱۵ جنوری ۸۳ء تک کی روداد تو قدرے تفصیل سے عرض کی گئی تھی اور اگلے پندرہ ہواڑے کے پروگراموں کا محض ذکر کیا گیا تھا۔ کراچی کے دورے کے علاوہ اب پنجاب کے ہر دوزے میں لاہور کے رفقاء کا کم از کم تین افراد پر مشتمل ایک گروپ جانے کا مستقل فیصلہ کر لیا گیا ہے تاکہ ہر مقام پر امیر محترم کی شخصیت اور تنظیم کی دعوت سے دلچسپی رکھنے والوں سے قریبی تعلقات قائم ہو سکیں اور ان روابط کو ان شہروں میں تنظیم اسلامی کی مقامی شاخ کے قیام کے سلسلہ میں مفید طریق پر استعمال کیا جا سکے۔ ۱۷ جنوری سے ۱۲ فروری ۸۳ء تک کی بیرون لاہور کی دعوتی دوسوں کی قدرے تفصیل سے روداد پیش خدمت ہے۔ جس میں لالہ موسیٰ، سرگودھا اور میانوالی کے دورے کی روداد آزاد کشمیر کے ہمارے رفیق سید محمد آزاد صاحب کی مرتب کردہ ہے:

لالہ موسیٰ

۱۷ جنوری بروز پیر امیر تنظیم اسلامی ڈاکٹر اسرار احمد صاحب انجمن اشاعت التوحید والستہ کی دعوت پر لالہ موسیٰ تشریف لے گئے اور اسی روز بعد نماز عشاء جامع مسجد تھڑے والی میں "سیرۃ النبیؐ" کے عنوان پر عظیم الشان جلسہ منعقد ہوا جس میں محتاط اندازے کے مطابق چار ہزار افراد کا مجمع تھا۔ مسجد میں تیل دھرنے کو جبکہ باقی رہتی۔ حاضرین میں بے پناہ جوش و خروش دیکھنے میں آیا۔ امیر محترم کا خطاب سُننے کے لیے بھمبر، ممبر پور، گوجر خاں، دینہ اور بہلم جیسے دور دراز مقامات سے لوگ تشریف لائے تھے۔ جلسہ کی کارروائی تلاوت قرآن حکیم سے شروع ہوئی۔ تلاوت کے بعد سید ضیاء اللہ شاہ صاحب بخاری نے مختصر خطاب کیا جو مشہور عالم دین اور مبلغ توحید جناب مولانا سید عنایت اللہ صاحب بخاری مدظلہ، تعالیٰ کے فرزند ارجمند ہیں۔ ازاں بعد امیر محترم نے "سیرت النبیؐ" کی روشنی میں ہمارے دینی فریضے کے موضوع پر ڈیڑھ گھنٹہ تک نہایت جامع انداز میں خطاب فرمایا۔

حاضرین جو جس جذبہ بات میں نغمہ ہائے تبکیر بلند کرتے رہے۔ اور یہ جوش و جذبہ جلسہ کے اختتام تک بڑھتا ہی رہا۔ حافظ محمد مطیع اللہ صاحب اور ان کے رفقاء جلسہ کا انتظام نہایت احسن طریق پر کر رکھا تھا۔ مسجد کے بیرونی حصہ میں انجن خدام اقرآن کی مطبوعات اور کیسٹ سیریز کے سٹال بھی لگائے گئے تھے۔ سٹال پر بھی لوگوں کی دلچسپی دیدنی تھی۔

سرگودھا

۲۳ جنوری بروز اتوار امیر محترم نوجوانان توحید و سنت کی دعوت پر بزرگوار سرگودھا تشریف لے گئے۔ اسی روز بعد از نماز عشاء جامع مسجد ضیاء العلوم، واٹر سپلائی روڈ میں ایک عظیم الشان جلسہ سیرت النبی سے آپ نے دو گھنٹہ تک مفصل خطاب فرمایا، آپ کی تقریر کا موضوع "سیرت النبی کی روشنی میں ہمارے دینی فرائض" تھا۔ مسجد کا وسیع احاطہ حاضرین سے بھرا ہوا تھا اور ڈاکٹر صاحب کا خطاب سننے کے لیے لوگ دُور دُور سے آئے تھے۔ جمعیت نوجوانان توحید و سنت کے صدر مولانا محمد عطاء اللہ صاحب بنڈیالوی اور ملک ضیاء الحق صاحب جنرل سیکرٹری نے اس جلسہ کے لیے بہت سرگرمی سے کام کیا تھا۔ اراکین نوجوانان توحید و سنت کا ذوق و شوق قابل ستائش تھا اور حاضرین کا جوش و خروش قابل دید۔ اس موقع پر مسجد کے گیٹ کے قریب امیر محترم کی تصانیف کا مکتبہ بھی لگایا گیا تھا جس کی نگرانی قاضی عبدالقادر صاحب قیوم تنظیم اسلامی کر رہے تھے۔

۲۳ جنوری بروز پیر گیارہ بجے قبل دوپہر گورنمنٹ ڈگری کالج سرگودھا میں عظیم الشان جلسہ سیرت النبی منعقد ہوا جس میں کثیر التعداد طلباء اور معزز شہریوں نے شرکت کی۔ کالج کی انتظامیہ نے خصوصی دلچسپی لے کر جلسہ کو کامیاب بنایا۔ امیر محترم ڈاکٹر اسرار احمد صاحب نے اپنے مخصوص انداز میں حضور کی سیرت مقدسہ کے اہم واقعات پر روشنی ڈالتے ہوئے حاضرین پر زور دیا کہ وہ حضور کی زندگی کے عملی پہلوؤں کو اپنی زندگیوں کے لیے مشعل راہ بنائیں۔ یہ تقریر بھی ڈیڑھ گھنٹہ تک جاری رہی۔ یہاں بھی مکتبہ لگایا گیا تھا اور اچھی خاصی نکاسی ہوئی۔

سرگودھا سے فارغ ہو کر امیر محترم ایک بجے بعد دوپہر میانوالی کے لیے روانہ ہوئے اور کنڈیاں میں حضرت مولانا

میانوالی

خاں محمد صاحب سجادہ نشین خانقاہ سراجیہ سے ملاقات کرنے کے لیے تشریف لے گئے اور وہاں کچھ وقت گزارا۔ بعد نمازِ عشاء جامع مسجد میاں سلطان علی مرحوم میاں محلہ میاں زوالی میں عظیم الشان جلسہ سیرت النبیؐ منعقد ہوا جس میں حاضرین کی تعداد چار ہزار سے زائد ہوئی جو سرگودھا سے بڑھ گئی تھی۔ امیر محترم نے جامع انداز میں حضورؐ کی سیرت پر مفصل خطاب فرمایا۔ یہاں بھی نوجوانانِ جمعیت اشاعت التوحید السنۃ کا دینی ذوق اور حسن انتظام قابلِ تعریف تھا۔ جلسہ کی صدارت مولانا محمد امیر صاحب نے فرمائی۔ موصوف یہاں کی معروف علمی شخصیت ہیں اور ان کی خدمات کا تذکرہ یہاں ہر کسی کی زبان پر ہے۔ محمد اقبال صاحب توحیدی، خواجہ محمد اسلم صاحب اور خواجہ محمد افضل صاحب (برادران) نیز ظفر اقبال صاحب صد جمعیت نوجوانانِ توحید و سنت نے اس جلسہ کے انتظامات میں بڑھ چڑھ کر حصہ لیا اور ہمانوں کی خدمت میں کوئی کسر نہ اٹھا رکھی۔ اقبال توحیدی صاحب دعوت نامہ لے کر لاہور تشریف لائے تھے اور پھر سرگودھا بھی آگئے تھے۔ اللہ تعالیٰ ان نوجوانوں کے دینی ذوق میں سبب از بیش ترقی عطا فرمائے۔ آمین!

ان مقامات کے اجتماعات کی خاص بات یہ ہے کہ ان میں شرکت کے لیے دور دراز مقامات سے لوگ آئے تھے۔ میاں زوالی کے جلسے میں شرکت کے لیے تنظیم کے رفیق ڈاکٹر احمد حسن ہاشمی صاحب کی سرکردگی میں داؤد خیل سے لوگوں سے بھری ہوئی کئی بسیں آئی تھیں۔ ان حضرات کا شدید اصرار تھا کہ آئندہ داؤد خیل میں پروگرام ضرور رکھا جائے۔ سرگودھا اور میاں زوالی میں ڈاکٹر صاحب کا یہ پہلا دعوتی دورہ تھا۔ ڈاکٹر صاحب کی کتب اور کیسٹوں کے تمام اجتماعات میں اسٹال لگائے گئے۔ جن کی فروخت ہماری توقع سے بہت زیادہ بڑھ کر رہی۔

ڈاکٹر محمد انور خان نیازی صاحب (جو امیر محترم ڈاکٹر اسرار احمد صاحب کے کلاس فیلو ہیں اور تیس سال بعد ملاقات ہوئی) نے قیام اور طعام کا ایسا بہترین انتظام کیا جو ہمیشہ یاد رہے گا۔ اللہ تعالیٰ انہیں جزائے خیر عطا فرمائے۔ ۲۵ جنوری منگل کے روز دس بجے دن امیر محترم نے منڈی میاں زوالی میں انجمن تاجران کے اجتماع سے خطاب کیا اور تاجران پر زور دیا کہ وہ تجارت کے اسلامی اصولوں کو ہمیشہ پیش نظر رکھیں۔

اس موقع پر حکیم اللہ صاحب (چپ میڈیکل اسٹوڈنٹ) اسکیٹیجی انجمن تاجران نے نہایت شاندار اور نچھے نچھے الفاظ میں امیر محترم کی دینی خدمات کو خراج تحسین پیش کیا۔ صدر جلسہ کی رقت انگیز دعا پر جلسہ ختم ہوا۔

ساڑھے گیارہ بجے ضلع کچہری میں بار روم میں وکلاء سے امیر محترم نے خطاب فرمایا اور بتایا کہ مملکت خداداد پاکستان کی بقا صرف اسی صورت میں ممکن ہے، کہ یہاں اسلامی نظام قائم کیا جائے۔ ازاں بعد پرسیں کے نمائندوں سے گفتگو ہوئی۔ میاؤالی سے واپسی پر امیر محترم وال بچھراں تشریف لے گئے جہاں انہوں نے جناب مولانا حسین علی کی قبر پر دعائے منفعت اور بلندی درجات کے لیے دعا کی۔ جو مولانا غلام اللہ مرحوم اور مولانا سید عنایت اللہ شاہ صاحب بخاری مدظلہ کے اتاذ تھے۔ نیز ان کے صاحبزادے سے ملاقات کی۔ اس طرح یہ کامیاب دورہ اپنے اختتام کو پہنچا۔ اور امیر محترم اپنے چند رفقاء کی معیت میں مراجع لاہور ہوئے۔

جیسا کہ اس سے قبل عرض کیا جا چکا ہے کہ امیر محترم ہر انگریزی ماہ پہلی پیر کو اسلام آباد راولپنڈی کے دورے پر تشریف لے جایا کرتے ہیں جہاں اسی روز بعد نماز مغرب انجمن خدام القرآن اسلام آباد راولپنڈی کی شاخ کے زیر اہتمام کمیونٹی سینٹر آب پارہ اسلام آباد میں ماہانہ درس قرآن ہوتا ہے۔ اس ماہ فروری میں تین دن (۵ تا ۷) فروری امیر محترم نے اسلام آباد راولپنڈی میں گزارے جس کی اجمالی روداد ہمارے نوجوان رفیق شعیب رحیم صاحب کی مرتب کردہ پیش خدمت ہے :-

امیر محترم ۶ فروری بروز اتوار حوالی جہاز سے اسلام آباد پہنچے۔ اسی روز اقبال ہال اسلام آباد میں جلسہ

اسلام آباد راولپنڈی

سیرت النبی زید صدارت جناب شاکر اللہ درانی منعقد ہوا۔ ڈاکٹر صاحب سے پہلے پروفیسر انعام اللہ جان صاحب نے سیرت کے موضوع پر مختصر تقریر کی۔ بعد ازاں امیر محترم نے پورے دو گھنٹے سیرت مطہرہ کے انقلابی پہلو پر تقریر فرمائی۔ ہال کے صدر دروازے کے سامنے مکتبہ لگایا گیا لیکن اس روز چونکہ سردی زیادہ تھی اس لیے حاضری تین سو تک رہی یہ جلسہ مغرب کے بعد شروع ہوا تھا۔ رات کا قیام تنظیم کے رفیق واسطی صاحب پرنسپل فیروز لینڈ ہائی اسکول کے گھر پر رہا۔ رات چوکھو ڈاکٹر صاحب بے آرام رہے اس لیے

فجر کی نماز کے بعد آپ نے آرام کیا۔ دوپہرانجکے سے ملاقاتیوں کا سلسلہ رہا۔ ۷ فروری بروز پیر ڈاکٹر صاحب کا درس کمیونٹی سوسائٹی اسلام آباد میں ہوا۔ یہ درس ہر مہینے کے پہلے پیر کو ہوتا ہے۔ حاضری لگ بھگ ۲۰۰ تھی۔ لوگوں نے پوری توجہ اور یکسوئی کے ساتھ درس سنا۔ درس کے بعد سوال و جواب کا سلسلہ بھی ہوا۔ مکتبے پر بھی لوگوں کا ہجوم رہا۔

تیسرا پروگرام ۸ فروری بروز منگل بعد نماز ظہر جامع مسجد گنج منڈی میں ہوا۔ یہاں پر زیادہ تہنڈی کے تاجران اور کچھ دوسرے افراد نے شرکت کی۔ حاضری پہلے دروس کی طرح رہی۔ خطاب کے بعد منڈی کے تاجران نے ڈاکٹر صاحب کی تالیفات اور دروس کے کیسٹ کثیر تعداد میں فریدے۔ عصر کی نماز وہیں ادا کی گئی۔

اس کے بعد فیملی لینڈ ٹائی اسکول میں عشاء تک سوال و جواب کی نشست رہی جس میں تقریباً ۱۵ افراد موجود تھے۔ بعد ازاں ۹ افراد نے بیعت کی۔

۹ بجے شب کی فلائٹ سے ڈاکٹر صاحب واپس لاہور تشریف لے آئے۔

عوضیہ رپورٹ میں امیر محترم دو مرتبہ دروس و خطابات کے لیے کراچی تشریف لے گئے۔ ان دوروں کی روداد حسب ذیل ہے :-

عوضیہ رپورٹ میں امیر محترم کے کراچی کے دو دعوتی دورے ہوئے۔

پہلا ۲۶ جنوری سے ۳۰ جنوری اور دوسرا ۹ تا ۱۱ فروری۔ ۲۶ جنوری ۱۹۸۲

کراچی

کو بعد نماز ظہر پی۔ آئی۔ ڈی۔ سی ہاؤس میں سیرت النبی کے موضوع پر خطاب ہوا۔ استقامت کی جانب سے نبی اکرم سے ہمارے تعلق کی بنیادیں نامی امیر محترم کے خطاب کے تین سو نسخے شرکاء میں تقسیم کیے گئے۔ کراچی کی تنظیم کا جو تربیتی اجتماع ہر بدھ کو دفتر تنظیم میں ہوتا ہے، امیر محترم نے بعد نماز مغرب اس میں شرکت کی۔ نیز شرکاء کے سوالات کے جوابات دیئے۔ ۲۷ جنوری کو بعد نماز عصر پی۔ ایس۔ او کیا ٹی ٹی سینٹر میں سیرت النبی کے موضوع ہی پر تقریر ہوئی۔ یہاں بھی مذکورہ بالا کتا بچہ

یونین کی طرف سے شرکاء میں تقسیم کیا گیا۔ ۲۷ جنوری کی شب کو انجمن باشندگان بلاک نمبر ۲ ناظم آباد (رحسٹریڈ) کراچی کے زیر اہتمام ایک جلسہ عام کو جو میونسپل پارک میں جناب عبدالستاد انصافی رئیس بلدیہ عظیم کراچی کی زیر صدارت منعقد ہوا، امیر محترم نے نبی اکرم کی سیرت کا انقلابی پہلو کے موضوع پر خطاب کیا۔ جلسہ کے واحد مقرر ڈاکٹر صاحب

ہی تھے۔ اس جلسہ میں حاضری بے پناہ تھی۔ تمام پنڈال کچا کچھ بھرا ہوا تھا۔ اور ہر سو لوگ کھڑے ہوئے تقریر سنتے رہے۔ شرکار کی تعداد چھ سات ہزار کے لگ بھگ ہو گئی۔ الحمد للہ تقریر نہایت جامع اور موثر تھی۔ پورے مجمع پر مسحوریت کی سی کیفیت تھی اور پورا مجمع گہرے انہماک سے اپنے پیارے نبی صلی اللہ علیہ وسلم کی سیرت کے انقلابی پہلو کو سنت رہا کہ کس طرح محبوب رب العالمین اور آپ کے صحابہ کرام نے جہاں گسلس مصائب و مشکلات برداشت کر کے اور جان و مال کی قربانیاں دے کر اور انسانی سطح پر قدم قدم چل کر جزیرہ نما عرب میں اسلامی انقلاب برپا کیا تھا۔ مجمع میں وہاں جو جوش و خروش تھا۔ اسی شب اللہ تعالیٰ کی قدرت کا یہ کہ شہد بھی نظر آیا کہ عشاء کے بعد ناظم آباد نمبر ۲ کے علاوہ ناظم آباد ہی میں دوسرے مقامات پر اچھی خاصی بارش ہوئی۔ اس جلسہ کو امیر محترم نے تقریباً دو گھنٹے خطاب کیا۔

۲۸ جنوری بروز جمعہ امیر محترم نے جامع مسجد بلاک نمبر ۴ نزد ہادی مارکیٹ میں اجتماع جمعہ سے خطاب فرمایا۔ اس خطاب کا موضوع تھا "دعوتِ اسلامی کا نقطہ آغاز: اندازہ بارہ بجے سے مسجد کا وسیع و عریض ہال پُر ہو چکا تھا اور ۱۲ بجے تک وسیع و عریض صحن بھی پورا بھر گیا تھا۔ پورے ناظم آباد کے علاقوں میں یہ سب سے بڑی مسجد ہے۔ مجمع کا یہ عالم تھا کہ مسجد کے باہر تین اطراف کی سڑکیں بھی پُر ہو گئی تھیں۔

۲۸ جنوری کو بعد نماز مغرب امیر محترم نے پاکستان اسٹیبل ملز کی یونین کے زیر اہتمام بل کے ٹاؤن شپ میں بعد نماز مغرب منعقد ہونے والے ایک جلسہ عام میں سیرت مطہرہ کے انقلابی پہلو کے موضوع پر تقریر کی۔ اس جلسے میں اسٹیبل ملز کے بے شمار کارکنان شریک تھے۔ حاضری اور شرکار کا ذوق و شوق اور جوش و خروش دیدنی تھا۔ جلسہ کے بعد امیر محترم کے اعزاز میں یونین اور انتظامیہ کی طرف سے عشاء کی کا بھی اہتمام کیا گیا تھا۔ ان تمام پروگراموں میں قاضی عبدالقادر صاحب قیم تنظیم اسلامی بھی شریک رہے تھے۔

۲۹ جنوری بروز ہفتہ امیر محترم نے کراچی ایڈمنسٹریشن سوسائٹی (ای ای سی ایچ ایس) کی مسجد میں بعد نماز فجر درس قرآن دیا۔ اس کا روز امیر محترم نے سٹی پوسٹ آفس چلوٹڈ میں بعد نماز ظہر سیرت النبی کے موضوع پر تقریر فرمائی۔ جس میں پوسٹ آفس سے متعلق

کارکنان بڑی تعداد میں شریک تھے۔ اسی شب کو ڈیفنس ہاؤسنگ سوسائٹی کی مقتدر شخصیت ولی محمد صاحب کے مکان پر "ہمارے دینی فرائض کے موضوع پر خطاب فرمایا۔ یہ ایک مخصوص نشست تھی جس میں میزبان کے اجاب اور سوسائٹی کے معززین شریک ہوئے تھے جو سب کے سب اعلیٰ تعلیم یافتہ تھے۔ خطاب کے بعد میزبان جناب ولی محمد صاحب کی طرف سے عشائیہ دیا گیا۔

۳۰ جنوری بروز اتوار امیر محترم کی ۱۲ بجے دن لاہور مراجعت ہوئی اور مختصر دورہ اختتام پذیر ہوا۔

دوسری مرتبہ دو دن کے مختصر دورے پر امیر محترم ۹ فروری بروز بدھ کراچی تشریف لے گئے جہاں اسی روز بعد نماز ظہر اسٹیٹ بینک آف پاکستان کے وسیع و عریض ہال میں میرت النبیؑ کا انقلابی پہلو کے موضوع پر تقریباً پونے دو گھنٹے تقریر فرمائی جسے شرکامنے بڑے انہماک سے سنا۔ اس اجتماع میں اسٹیٹ بینک کے اعلیٰ افسران اور اسٹاف ممبران کے علاوہ دیگر معززین بھی شریک تھے۔ اسی دن بعد نماز مغرب امیر محترم حکیم ممتاز احمد ہلال صدیقی صاحب کے مکان واقع مارٹن کوارٹرز جہانگیر ایسٹ میں مدعو تھے۔ جہاں انہوں نے حکیم صاحب موصون کے صاحبزادے کی تقریب بسم اللہ میں "مسلمانوں پر قرآن مجید کے حقوق" کے موضوع پر مختصر خطاب کیا۔ بعد ازاں عشائیہ میں شرکت کی۔

۱۰ فروری بروز جمعرات امیر محترم نیو کراچی گودہرا کمپ تشریف لے گئے۔ جہاں کچھ دن پہلے اہل تشیع اور اہل سنت کے دو گروپوں میں خون ریز آدیزش ہوئی تھی۔ سٹی آبادی کے گھروں اور ایک مسجد کو دوسرے فریق کے ہاتھوں شدید نقصان پہنچا تھا۔ امیر محترم نے وہاں بر موقع لوگوں سے ملاقات کی اور حالات معلوم کیے اور تشریف لے گئے۔ اہل سنت کی متعدد مشہور تنظیموں کی طرف سے بلائی گئی تھی جس میں علامہ طاہر الملکی نے اپنا بیان پیش فرمایا تھا۔ اس بیان میں دقت پذیر ہونے والے سانحے کے متعلق صحیح صورت حال بیان کی گئی تھی اور مقامی انتظامیہ کے اس رویے پر احتجاج کیا گیا تھا کہ دوسرے فریق کی کثیر تعداد کی جانب سے کراچی کی مشہور شاہراہ بردھنا

مارنے کے دباؤ میں آکر اس فریق کے تمام مطالبات جو سراسر ناصحانہ پر مبنی تھے، منظور کر لیے گئے تھے۔ علامہ الہکی صاحب نے اپنے بیان میں اس بات پر زور دیا تھا کہ اعلیٰ سطح کی تحقیقات کے بغیر محض طاقت کے خلاف قانون منظر ہرے سے دباؤ میں آکر ناجائز مطالبات منظور کر کے مقامی انتظامیہ نے ایک ایسی بڑی مثال قائم کی ہے جو کراچی ہی نہیں بلکہ پورے ملک کے لیے انتہائی تشویشناک ہے۔ اسی اخباری بیان میں تمام اہل سنت کی تنظیموں کی طرف سے حکومت پاکستان سے مطالبہ کیا گیا تھا کہ وہ مقامی انتظامیہ کے اس اقدام کو کالعدم قرار دے اور اعلیٰ پیمانے پر بغیر جانبداری تحقیقات کرائے اور جو مجرم ثابت ہوا انہیں قرار واقعی سزا دے۔

اسی دن امیرِ محترم ملک کی نامور دینی و سیاسی بزرگ شخصیت مولانا ظفر احمد صاحب انصاری رکن اسلامی نظریاتی کونسل سے ملاقات کے لیے ان کے مکان پر تشریف لے گئے جہاں مولانا موصوف سے ملک کے دینی-سیاسی اور اخلاقی حالات و معاملات پر تبادلہ خیالات ہوا۔ اسی روز شب کو امیرِ محترم نے کراچی ایڈمنسٹریشن سوسائٹی (پی-ای-سی-ایچ-ایس) میں ایک اجتماع عام میں سیرت النبیؐ کا بیان فرمایا۔

اگر فردی بروز جمعہ کی صبح ساڑھے دس بجے کی پرواز سے کراچی سے لاہور مراجعت ہوئی۔

لاہور امیرِ محترم کے بیرون لاہور کے دوروں کا عالم یہ ہے کہ اب ان کا قیام لاہور میں ایک ماہ کے دوران بحیثیت مجموعی ایک عشرے سے زیادہ نہیں ہوتا۔ وہ بھی اس طرح کہ عموماً ایک دورے سے رات واپسی ہوئی تو دوسرے دن کسی دوسرے مقام پر روانگی کا مرحلہ درپیش ہوا۔ یا صبح واپسی ہوئی تو رات کو کسی دوسرے مقام کا عزم سفر ہے۔ البتہ کوشش یہ ہوتی ہے کہ موصوف جمعہ اور ہفتہ لاہور میں گزاریں تاکہ مسجد دارالسلام باغ جناح کے خطاب اجتماع جمعہ اور ہفتہ کو مسجد شہداء ریگل چوک کا ہفتہ وار درس قرآن کا ناظر نہ ہو۔ لاہور کے قیام کے دوران بھی ملاقاتوں اور دیگر دروس و خطابات کا سلسلہ جاری رہتا ہے۔ ملاقاتوں کا اوسط کافی بڑھ گیا ہے۔ لاہور پاکستان کے دیگر مقامات اور اب بیرون پاکستان سے بھی بعض حضرات بالخصوص پریس

کے نمائندے رجوع کرتے رہتے ہیں۔ خود امیر محترم بھی مختلف حضرات سے ملاقات کے لیے جلتے رہتے ہیں۔ ۳۰ جنوری کو کراچی سے مراجعت کے بعد ۳۱ جنوری کو بعد نماز عشاء نیوشاد باغ کی مسجد جامعہ قاسمیہ میں "سیرت النبیؐ کا انقلابی پہلو" کے موضوع پر خطاب کیا۔ اس اجتماع کا انتظام انجمن دعوت الحق شاد باغ نے کیا تھا اور اس کے مہمان خصوصی جناب خواجہ شہزاد ناصر صاحب چیئرمین زکوٰۃ کمیٹی نیوشاد باغ تھے۔ ۲۸ جنوری کے مسجد دارالسلام کے اجتماع جمعہ اور ۲۹ جنوری کے مسجد شہداد کے درس کا کراچی کے دورے کے باعث ناغہ رہا۔ ان دو دنوں کے علاوہ بھگت اللہ یہ پروگرام باقاعدگی سے چل رہے ہیں۔ اجتماع جمعہ میں صلوٰۃ مجہد کے بعد محترم ڈاکٹر صاحب نے سوالات کے جوابات کا سلسلہ بھی شروع کر دیا ہے۔ مسجد شہداد میں مطالعہ قرآن حکیم کے منتخب نصاب میں سے سورۃ النکبت کا آخری درس ۱۲ جنوری کو بفضلہ تعالیٰ دعوت مکمل ہو گیا ہے۔ اب ان شاد اللہ ۱۹ فروری ۸۳ء سے اس مسجد میں قرآن حکیم کے مسلسل درس کی تجدید ہوگی جو بھگت اللہ پچیسویں پارے کی بیالیسویں سورت، سورۃ الشوریٰ تک مکمل ہو چکا ہے۔ ۲۱ جنوری کو قرآن اکیڈمی کی جامع قرآن میں بعد نماز مغرب تینتالیسویں سورت، سورۃ الزخرف کے درس کا آغاز ہوا تھا لیکن چند انتظامی تبدیلیوں اور ان لوگوں کے اصرار سے جن کو شہر سے ماڈل ٹاؤن آمد و رفت میں دشواری ہوتی ہے، اس مسلسل درس کو مسجد شہداد میں منتقل کیا جا رہا ہے۔ دو تین ماہ قبل سے جمعہ و ہفتہ کی درمیانی شب کو قرآن اکیڈمی میں زفقار تنظیم کے لیے تربیتی اور قیام الیل کا پروگرام ہوتا تھا۔ اب یہ پروگرام جمعرات اور جمعہ کی درمیانی شب کو کر دیا گیا ہے۔ اس پروگرام کا ۳ فروری ۸۳ء سے آغاز ہو گیا ہے۔ اس میں امیر محترم غرور کی تربیت کے نقطہ نظر سے قرآن حکیم کے منتخب مقامات کا درس دیا کریں گے۔ چنانچہ پہلا نہایت مؤثر درس جو سورہ المائدہ کی آیات ۵۴ تا ۵۶ پر مشتمل تھا، ۲۴ فروری کو ہوا۔ درس کے علاوہ اس اجتماع میں تربیتی نقطہ نظر سے درس حدیث، مذاکرہ، مطالعہ سیرت، ادبیہ مسنونہ و ماثورہ، حامل مطالعہ اور تنظیم اسلامی کی مطبوعات کے چیدہ چیدہ حصوں کا مطالعہ بھی شامل ہے۔ امیر محترم ۱۱ فروری کو کراچی کے دورے کی وجہ سے درس نہ دے سکے۔ نہ ہی ۱۲ فروری کو فیصل آباد کے دورے کے باعث اس پروگرام آدن ہو سکے گا۔ لیکن آئندہ ان شاد اللہ بیرون

لاہور کے پروگراموں میں اس کا لحاظ رکھنے کی پوری کوشش کی جائے گی کہ امیرِ محترم کا اس شب کو لاہور ہی میں قیام رہے۔ یہ پروگرام اللہ تعالیٰ کے فضل سے کافی کامیاب ثابت ہو رہا ہے۔ اس میں لاہور کی چاروں تنظیموں کے رفقاء شریک ہو رہے ہیں۔ لاہور کے رفقاء کے لیے اس پروگرام کو ہفتہ وار خصوصی اجتماع اور مسجد دارالسلام میں جمعہ میں شرکت کو عمومی اجتماع قرار دے دیا گیا ہے۔ ان پروگراموں کو ہمارے رفیق قمر سعید قریشی منظم کر رہے ہیں جن کو امیرِ محترم نے لاہور کے لیے اپنے نائب کی حیثیت سے امیر مقرر کیا ہے۔

امیرِ محترم نے ۱۱ دسمبر ۸۳ء کے اجتماع جمعہ میں حسب ذیل قرارداد پیش کی جو متفقہ طور پر منظور کی گئی۔

۱۔ اہالیانِ لاہور کا مسجد دارالسلام باغ جناح کا یہ عظیم اجتماع جمعہ حکومتِ پاکستان سے مطالبہ کرتا ہے کہ نیو کراچی گودھرا کیمپ میں مسجد اور امام باڑے کے تنازعے کے ضمن میں کراچی کی مقامی انتظامیہ نے ایک فریق کے جارحانہ مظاہرے کے پیش نظر جو ایک طرف فیصلے کیے ہیں، انہیں فی الفور واپس لیا جائے اور اس پورے معاملے کی اعلیٰ سطح کی عدالتی تحقیقات کرائی جائے اور جو لوگ بھی مجرم پائے جائیں انہیں قرار واقعی سزا دی جائے۔“

صلوٰۃ جمعہ کے بعد امیرِ محترم نے بھائی محمد رفیع بٹ رفیقِ تنظیم کے بھائی کا نکاح پڑھایا اور حسب دستور خطبہ نکاح کی حکمتوں پر مختصر روشنی ڈالی۔ نیز شادی بیاہ کی تقاریب میں جو غیر اسلامی رسوم شامل ہیں ان سے اجتناب کی نصیحت کی۔

بفضلہ تعالیٰ لاہور میں ۱۲ خواتین بیعت کر کے تنظیمِ اسلامی میں غمولیت اختیار کر چکی ہیں۔ (دو خواتین نے)

خواتین کا اجتماع

لے اس قرارداد کو اپس منظرِ نظر منہن ہی میں دورہ کراچی کی رپورٹ کے ضمن میں بیان کیا جا چکا ہے!

کراچی میں، دو خواتین نے ٹورنٹو (کنیڈا) میں اور سات خواتین نے شکاگو (امریکا) میں امیر محترم کے ہاتھ پر بیعت کی ہوئی ہے۔ فروری ۸۳ء سے لاہور میں ہر ماہ خواتین کے اجتماع کا سلسلہ شروع کر دیا گیا ہے۔ اس اجتماع کی غرض و غایت یہ ہے کہ ان خواتین کا باہمی تعارف ہو اور ربط و تعلق پیدا ہو۔ دوسری یہ کہ اپنے اپنے گھروں کو اسلامی رنگ میں رنگنے کی تدابیر اور ان کی عملی صورتوں کے لیے غور اور فیصلے ہوں۔ تیسری یہ کہ ان خواتین کی دینی ذمہ داریوں کی تذکیر کا انتظام ہو۔ اس سلسلہ کا پہلا اجتماع ۱۲۔ انسانی روڈ پر ۱۱ فروری کو بعد نماز عصر منعقد ہوا جس میں شامل تنظیم خواتین کے علاوہ دیگر خواتین بھی شریک ہوئیں۔ کل تعداد ۳۲ تھی۔ مغرب کے بعد پس پردہ بیٹھ کر امیر محترم نے اس اجتماع کو خطاب کیا جس میں اس بات کی تذکیر فرمائی ایک مومنہ خاتون کی حیثیت سے ان کی ذمہ داریاں کیا ہیں! اور یہ کہ اللہ تعالیٰ کے ہاں عورت اور مرد کو اپنے اپنے اعمال کا حساب دینا ہو گا۔ اس روز نہ شوہر کام آئے گا نہ اولاد اور نہ ہی مال باپ اور اعزہ و اقارب۔

صاحبِ خانہ کی طرف سے طعام کا انتظام بھی کیا گیا تھا۔ ان شاء اللہ خواتین کا یہ ماہانہ اجتماع باری باری ان خواتین کے گھروں پر منعقد ہوا کرے گا جو تنظیم میں شامل ہو چکی ہیں۔

۱۱ فروری تک امیر محترم کی دعوتی سرگرمیوں کی روداد الحمد للہ مکمل ہوئی جو ۱۲ فروری کو قلمبند ہوئی۔ اس تاریخ کو امیر محترم سیالکوٹ سیرت النبیؐ کے موضوع پر تقریر کرنے تشریف لے جا چکے ہیں۔ ۱۷ فروری کو فیصل آباد میں درس قرآن کا پروگرام طے ہے۔ وہاں سے ۱۸ فروری کو واپسی ہوگی۔ پھر اسی ماہ ڈاکٹر صاحب کے کراچی کے لیے دو دعوتی دورے طے ہو چکے ہیں۔ ان شاء اللہ ان کی روداد آئندہ پیش خدمت ہوگی۔



يَا أَيُّهَا الَّذِينَ آمَنُوا تَقُوا اللَّهَ
 حَقَّ تَقَاتِهِ وَلَا تَمُوتُنَّ
 إِلَّا وَأَنْتُمْ مُسْلِمُونَ وَاعْتَصِمُوا
 بِحَبْلِ اللَّهِ جَمِيعًا وَلَا تَفَرَّقُوا

O ye who believe! Fear God as He should be feared, and die not except in a state of Islam. And hold fast, all together, by the Rope which God stretches out for you, and be not divided among yourselves.



PREMIER TOBACCO INDUSTRIES LIMITED

کرکٹ کے بارے میں

ڈاکٹر ہرار احمد امیر تنظیم اسلامی کا وصاحتی بیان

جو پاکستان کے متعدد روزناموں میں مختصراً شائع ہوا

ہمارے ملک میں سیاست پر پابندی کے باعث اخبارات کو چونکہ گرامر کم خیریں نہیں ملتیں لہذا بعض اخبارات نے یہ مشغلہ اختیار کر لیا ہے کہ بعض معاملات کو ان کی اصل اہمیت سے زیادہ اچھا لکرا اور — ان کے ضمن میں ادھر ادھر سے مخالفانہ یا موافقانہ باتیں حاصل کر کے جو بسا اوقات بالکل غلط اور سیاق سابق سے جدا بلکہ ”طبعاً“ بھی ہوتی ہیں، اپنے قارئین کی دلچسپی کا سامان فراہم کرتے ہیں۔ کرکٹ کے کھیل کے بارے میں میری رائے کے ساتھ بھی کچھ اسی طرح کا معاملہ ہوا ہے۔ چنانچہ کراچی کے بعض انگریزی اخبارات نے اس مسئلے کو سب سے بڑی سُرخی کا بھی موضوع بنایا ہے اور اسلام آباد کے ایک روزنامے نے تو یہاں تک کیا ہے کہ میری طرف ایک ایسی بات منسوب کی جس کا میری زبان سے ادا ہونا تو درکنار کبھی میرے حاشیہ خیال میں بھی گزرنہیں ہوا تھا اور ستم بلائے ستم یہ کہ اُس پر ایک ادارتی نوٹ بھی لکھ مارا۔ بنا بریں میں اس ضمن میں اپنے خیالات کو اختصار کے ساتھ پیش کر رہا ہوں اور قومی اخبارات سے اپیل کرتا ہوں کہ میرے اس بیان کو حتی الامکان من وعن شائع کر دیں۔

۱۔ جہاں تک کرکٹ کے کھلاڑیوں کا تعلق ہے، مجھے ہرگز ان سے نہ کوئی پرغاشش ہے نہ بغض۔ بلکہ ان میں سے جنہوں نے محنت، مشقت اور ریاضت سے اُس میں مہارت حاصل کی ہے، پوری قوم کی طرح میرے دل میں بھی ”کسب کمال کن کہ عزیز جہاں شوی!“ کے مصداق ان کی قدر ہے۔

۲۔ اسی طرح خود کرکٹ کے کھیل کے بارے میں بھی میں نے کسی کوئی اعتراض

دین و مذہب کے نقطہ نگاہ سے نہیں کیا۔ دین و مذہب کے اعتبار سے یہ بھی دوسرے کھیلوں کے مانند ایک کھیل ہے لہذا اگر ان سے مناسب تفریح یا جسمانی ورزش کے مقاصد حاصل ہوں تو ہرگز کوئی قابل اعتراض بات نہیں لیکن اگر ان کے باعث دینی فرائض سے غفلت ہو جائے تو سخت قابل مذمت ہے لیکن یہ معاملہ سب کھیلوں کا ہے صرف کرکٹ کا نہیں!

۳۔ البتہ قومی اور ملکی نقطہ نظر بالخصوص قومی معاشیات کے اعتبار سے میرے نزدیک کرکٹ کے کھیل میں متعدد پہلوؤں محل نظر ہیں اس لئے کہ اس میں وقت اور پیسے کا صرف بلکہ ضیاع بہت ہے اور اس کے مقابلے میں نوائڈ کا پہلو بہت کم۔ چنانچہ اس کا میچ پانچ پانچ روز تک جاری رہتا ہے جس کے دوران لوگوں کی ایک کثیر تعداد کی توجہ اس ہی کی جانب مرکوز رہتی ہے۔ نہ طالب علم اپنی تعلیم کی جانب متوجہ ہوتے ہیں نہ اہل کار اپنے اپنے فرائض منصبی کی جانب۔ پھر اس میں حرکت بھی بہت سُست رہتی ہے اور فاسٹ ایکشن بس کبھی کبھی ہی ہوتا ہے ان سب پر مستزاد یہ کہ اکثر و بیشتر میچ بارجیت کے فیصلے کے بغیر ہی ختم ہو جاتے ہیں۔ شاید یہی وجہ ہے کہ کرکٹ کے کھیل کو اولمپک کھیلوں میں شامل نہیں کیا گیا ہے۔ اس کھیل کے یہ نقائص اتنے اظہر من الشمس ہیں کہ ان کے باسے میں دلائل دینے کی قطعاً حاجت نہیں ہے۔ اور ان دنوں یہ باتیں بہت ملک و ملت کے ہی خواہوں کی جانب سے تفصیل کے ساتھ سامنے لائی جا چکی ہیں۔

۴۔ بنا بریں میری خواہش اول تو یہ ہے کہ اس معاملے پر کرکٹ کے شائقین اور کھیلنے والوں سمیت سب حلقے سنجیدگی سے غور کریں اور اس کھیل کو قومی و ملی مصلحتوں کے پیش نظر ملک بدر ہی کر دیں۔ بصورت دیگر اگر فوری طور پر یہ اتہائی قدم گوارا نہ ہو تو بھی کم از کم یہ اقدامات ضرور کئے جائیں!

(۱) ایک یہ کہ مجھ کے روز یہ کھیل کسی صورت میں نہ کھیلا جائے۔ (رواغ رہے کہ اس کھیل کی اصل جنم بھومی یعنی انگلستان میں انوار کو یہ کھیل نہیں کھیلا جاتا۔)

(۲) دوسرے یہ کہ اس کھیل کی تشہیر قومی ذرائع ابلاغ یعنی ریڈیو اور ٹیلی

کے ذریعہ بند کر دی جاتے۔ تاکہ شائقین اسے کھیل میدان میں جا کر دیکھیں اور وہاں بھر پور رونق ہو۔ لیکن ملک و قوم کے بقیہ پوسے ماحول پر اس کھیل کے باعث تعطل کی سی کیفیت نہ ہو۔

(۳) تیسرے یہ کہ اب تو محدود اور روز کے کھیل ان ممالک میں جہاں یہ کھیل زیادہ مقبول ہے کافی پسند کئے جاتے ہیں اگر پاکستان میں اس کھیل کو جاری رکھنا ہی ہے تو ایک روزہ محدود اور روزانہ ٹرینیشنل کرکٹ تک ہی اسے محدود کیوں نہ رکھا جائے۔ اس سے وقت اور سرمائے کی کافی بچت ہو سکے گی اور کھیل لازماً با رجحیت پر ختم ہو گا جو لوگوں کے لئے دلچسپی کا باعث ہو گا۔

حاکم اسرار احمد عفی عنہ

(بقیہ 'افکار و آراء')

میں حیران ہوں، کہ دین میں آپ کا مطالعہ اور معلومات کس قدر عمیق ہیں الہدیٰ بند ہونے پر قدرت کا یہی منشا تھا، کہ آپ منظر عام پر آکر دین کی خدمت کریں۔ الہدیٰ توئی وی کے پردہ پر محدود لوگ سنا کرتے تھے اب آپ کی مساعی مجلیہ سے عام لوگ استفادہ کر رہے ہیں۔ میں نے بہت دینی ادبی رسالے مطالعہ کئے ہیں۔ لیکن جس ترتیب فصاحت بلاغت پُر اثر اسلوب آپ کے الفاظ اور کلمات میں ہے وہ دل سے نکلی ہوئی بات معلوم ہوتی ہے اور ایسا محسوس ہوتا ہے کہ یہ سب کچھ حقیقت صداقت پر مبنی ہے۔ نام و نمود کا اس میں شائبہ نہیں اس لئے آپ کے مضامین کو بار بار پڑھنے پر بھی دل سیر نہیں ہوتا۔ میں نے میثاق سے آپ کے درس اور تقاریر کا پشتو میں ترجمہ شروع کیا ہے، اگرچہ ہم کلمات الفاظ کو وہ زینت نہیں دے سکتے۔ جو میثاق میں ہو ہو آپ کے زبان سے نکل کر ہم کو ملتی ہے لیکن حتی المقدور کوشش کر رہا ہوں، کہ آپ کی قرآن فہمی سے بہت زیادہ لوگ فائدہ اٹھا سکیں۔ اللہ تعالیٰ آپ کو صحت مند و یر سلامت رکھے۔ خاکسار کو ملنے کا شوق ہے۔ حیران ہوں، کہ کیسے مل سکونگا۔ والسلام

آپ کا عقیدہ تمدنِ ماضی و لا اور شاہ ساکن در سمند منیع کو پاٹ

التَّاجِرُ الْأَمِينُ الصَّدُوقُ الْمُسْتَمِعُ الشَّهَادَةُ يَوْمَ الْقِيَامَةِ
(قول رسولك)



IRAN-LAHORE TRADING CORPORATION

Flat Nos. 14-15, 63-Shadman Commercial Market
LAHORE — PAKISTAN

Cable Address :
PAYANDEPAK
Tel: 417353
TLX No. 44944 & 44942 CTO LH



Reliable Exporters of :

- ★ Canvas Cloth (Waterproofed & Grey), Tents & Tarpaulins.
- ★ Cotton Yarn (Single / Twisted).
- ★ Hand-knotted Woollen Carpets.
- ★ Auto Spare Parts.

افکار و آراء

(۱)

مکرمی و محترمی اسلام علیکم - گوئیں سمجھتا ہوں - کہ انتخابات سے بگڑے معاشرے کی بگڑی تصویر ہی سامنے آتی ہے - مگر جب آپ بات کریں گے تو اس کی صحت میں شبہ کی ہرگز گنجائش نہیں رہتی -

آپ کا قرآنی تعلیمات کا پروگرام اور دیگر درس و تدریس کا سلسلہ یقیناً ایک عظیم خدمت ہے - جو آپ انجام دے رہے ہیں -

صدر پاکستان رچیف مارشل لار ایڈمنسٹریٹو جناب منیر الحق صاحب کے نام آپ کا حالیہ خط اس سمت آپ کی نہایت پر خلوص کاوش ہے - آپ نے جس طور حالات کا تجزیہ اور لائحہ عمل تجویز فرمایا ہے وہ آپ کی قوت ایمانی اور اعلیٰ تدبیر کا مظہر ہے - ڈاکٹر صاحب! فی الواقع کسی فوری تبدیلی کی توقع کرنا مشکل ہوگا - کیوں کہ ہم مسلمانوں میں قول و فعل کا تضاد انتہا کو ہے - جبکہ ایمانی کمزوری ہر جگہ عیاں ہے ہم سوچ بھی نہیں سکتے کہ مال و دولت اور شہرت کے علاوہ کوئی اور ذریعہ انسانی تحفظ اور بہتری کی ضمانت ہو سکتا ہے -

اس کے باوجود آپ نے سچائی کی جو مشعل بلند کر رکھی ہے - وہ انشاء اللہ تادیر ہے گی اور فلاح و برکت کا باعث ہوگی -

۱۲ جنوری ۸۳ء - تالبدار - سردار اعوان - ڈیفنس کراچی

(۲)

السلام علیکم - ڈاکٹر صاحب محترم کے دوروں کا پروگرام نظر سے گزارتا رہتا ہے - لوگوں میں اُن کے نام اور کام کا چرچا شروع ہو گیا ہے - اور دن بدن زیادہ ہو رہا ہے - اللہم زد فزد

پرسوں ایک دوست کا خط کھاریاں گجرات سے آیا - اُس نے ڈاکٹر صاحب کی تقریر - سیرت نبیؐ - سنی - وہ لکھتا ہے - کہ زندگی میں پہلی بار حضور کی سیرت

کو اس مؤثر انداز میں بیان ہوتے سنی - ان کے خط کے الفاظ ہیں: "۱۷ جنوری کو ڈاکٹر اسرار احمد صاحب ہمارے قریبی شہر لالہ موسیٰ میں سیرت النبیؐ کے جلسہ میں تقریر کے لئے آئے تھے - انہیں پہلی بار دیکھا اور تقریر بھی پہلی بار سنی - خصوصی ملاقات کا تو وقت نہ تھا - بہر حال مصافحہ ہو گیا - میرے چند دوستوں نے کافی سعی کی اور وقت لے کر تقریر کروائی - واقعی مبلغ قرآن ہیں - سیرت پر انتہائی انقلابی تقریر کی - لالہ موسیٰ میں عامۃ الناس نے بھی یہ محسوس کیا کہ واقعی سیرت کا یہ مفہوم ہے - جو ڈاکٹر صاحب نے بیان کیا - وہ ایک اہل علم آدمی ہیں - لکھتے ہیں - کہ صرف مصافحہ ہی کا موقع مل سکا - والسلام -

دعا کا محتاج ڈاکٹر شیر بہادر خان پنی

(۲۳)

افسوسناک برطانی

روزنامہ شہباز پشاور کا ۲۳ جنوری ۱۹۷۳ء کا ادارہ

پشاور کے معززین کی طرف سے آج کل اکثر ایسے بیانات جاری کئے جا رہے ہیں جن میں مسجد مہابت خان کے امام مولانا محمد یوسف قریشی کو بحال کرنے کا مطالبہ کیا جا رہا ہے - مولانا محمد یوسف قریشی کو ایک ماہ قبل ان کی امامت سے سرکاری طور پر برطرف کر دیا گیا اور جامعہ اشرفیہ پشاور کی شاخ واقع مسجد مہابت خان کو جو کہ دو کمروں پر مشتمل تھی سربمہر کر دیا گیا صرف ان اور علاقے کے باشندوں نے حکومت کے اس اقدام پر سخت احتجاج کا اظہار کیا اور حکومت کی جانب سے مقرر کئے گئے مسجد کے نئے امام کو ایک مرتبہ بھی امامت کرنے کی اجازت نہیں دی جس کی وجہ سے اُسے واپس لوٹنا پڑا مولانا محمد یوسف قریشی کے خلاف اس کارروائی کی اصل وجوہات کیا ہیں اس سلسلے میں حکومت کی طرف سے کوئی واضح طوطہ پر اعلان نہیں کیا ہے - تاہم کہا جاتا کہ ان کی برطانی کی دو وجوہات ہیں پہلی وجہ مولانا محمد یوسف قریشی کے بھائی مولانا اشرف قریشی کی کالعدم جمعیت العلماء نے اسلام کو در فضل الرحمن گروپ

کے سربراہ مولانا فضل الرحمان کی گرفتاری کے خلاف تقاریر اور دوسرے وجہ صوبائی وزیر مذہبی امور کے مولانا محمد یوسف قریشی کے ساتھ ذاتی اختلافات ہیں جن کا اظہار وزیر موصوف متعدد بار کھلے عام کر چکے ہیں اور وہ بار بار یہ بھی کہتے ہیں کہ مجھے وزیرینے اتنا طویل عرصہ گزار چکا ہے لیکن مولانا محمد یوسف قریشی ایک مرتبہ بھی میرے سلام کیلئے نہیں آئے۔

اگر مولانا یوسف قریشی کی بوطرٹی کی یہی وجوہات ہیں تو یہ ایک نہایت افسوسناک بات ہے کیونکہ اگر حکومت کے خلاف تقریر کی ہے تو وہ مولانا اشرف قریشی نے کی ہے اور یہ تقریر اگر حکومت کی نظر میں ایک سنگین جرم تھی تو پھر بھی ہمارے ملک میں یا دنیا کے کسی بھی ملک میں یہ قانون نہیں ہے کہ ایک بھائی کے جرم کی سزا دوسرے بھائی کو دی جاتے اس کے علاوہ اگر مولانا اشرف قریشی نے بھی کوئی تقریر کی ہے تو پھر ایک ایسی حکومت کی جانب سے کسی عالم دین کے خلاف کارروائی انتہائی افسوسناک عمل ہے جو کہ ملک میں نظام اسلام کو نافذ کرنے کے لئے کوشش کرنے کی داعی ہو کیونکہ اس اقدام سے حکومت کے ان دعووں کی تردید ہوتی ہے اور ایک عام آدمی بھی یہ سوچنے پر مجبور ہو جاتا ہے کہ ایسی حکومت کس طرح سے نظام اسلام نافذ کر سکتی جو کلمہ حق کہنے کی بھی اجازت نہیں دیتی، حالانکہ اسلام میں صاف طور سے کہا گیا ہے کہ جابر حاکم کے سامنے کلمہ حق کہنا بھی جہاد ہے۔

علاوہ ازیں حکومت سے تو مولانا اشرف قریشی اور ان کے ایک ساتھی مولانا ادریس کو بھی مسجد بچوڑی گیٹ کی امامت سے برطرف کر رکھا ہے اس طرح مولانا محمد یوسف قریشی کے خلاف اقدام کا کوئی جواز نظر نہیں آتا نظام اسلام کی داعی حکومت کی طرف جامعہ اشرفیہ کی شاخ کے وفاتر سرزمہر کرنے اور ان کے بورڈ گرانے کی وجہ بھی سمجھ نہیں آتی کیونکہ جامعہ اشرفیہ کو نہ تو کبھی سیاسی مقاصد کے لئے استعمال کیا گیا ہے اور نہ ہی اب کیا جا رہا ہے یہ تو صرف اور صرف اسلامی تعلیمات کے لئے مخصوص ہے پھر ایسے اسلامی تدریسی ادارے کی بندش بھی سمجھ نہیں آتی مولانا محمد یوسف قریشی کی بوطرٹی کی دوسری وجہ جو اس وقت بتائی جاتی ہے اگر یہ صحیح ہے تو یہی ایک

انتہائی افسوسناک بات ہے کیونکہ اسلام کسی بھی عالم دین کو اس بات پر مجبور نہیں کرتا کہ وہ کسی وزیر کے سلام کے لئے حاضری دے بلکہ اسلام میں اس قسم کی باتوں کی سختی سے ممانعت کی گئی ہے۔

مسجد مہابت خان کی امامت ۳۵ سال سے زیادہ عرصہ سے مولانا محمد یوسف قریشی کے خاندان کے پاس ہے پہلے مولانا محمد یوسف قریشی کے والد بزرگوار مولانا عبدالوود قریشی امام تھے جن کی وفات کے بعد مسجد کی امامت انہیں ملی ان ۳۵ سال کے عرصہ میں جس طریقے سے اس خاندان نے مسجد کی خدمت کی وہ کسی سے پوشیدہ نہیں اس تمام عرصہ میں مسجد میں کوئی بھی فرقہ واریت کا ایک اقدہ بھی نہیں ہوا یہی وجہ ہے کہ مولانا محمد یوسف قریشی کی امامت کی بحالی کے لئے ہر فرقہ کے لوگ چاہتے ہیں کہ ان کا تعلق بریلوی فرقہ سے ہے یا دیوبندی سے چاہتے ہیں یا سنی سب ایک زبان ہو کر ان کی بحالی کا مطالبہ کرے ہیں ہم اس موقع پر صوبہ سرحد کے گورنر لیفٹیننٹ جنرل فضل حق سے اپیل کرتے ہیں کہ وہ اس سلسلے میں فوری طور پر مداخلت کریں اور مولانا محمد یوسف کی بحالی کے احکامات جاری کر کے مسجد مہابت خان کے تقدس کو بحال اور لوگوں میں پائی جانے والی بے چینی دور کریں اس کے علاوہ اگر مولانا محمد یوسف قریشی کی برطرفی کی وجوہات ایسی ہوں جو اوپر بیان کی گئی ہیں تو پھر ان کی برطرفی ایک انتہائی افسوسناک عمل ہے بلکہ اس سلسلے میں سرگرم عمل لوگوں کے کردار کا جائزہ لیا جانا چاہیے۔ کیونکہ پھر ان لوگوں کا مقصد صرف اور صرف موجودہ حکومت اور خاص طور سے صوبائی حکومت کو بدنام کرنا اور حکومت کی جانچے نظام اسلام کے نفاذ کے لئے کی جانے والی کوششوں کو ناکام بنانا ہے اس لئے ایسے عناصر کی سرکوبی خود صوبائی اور وفاقی حکومتوں دونوں کے مفاد میں ہوگی۔

گرامی قدر محترم جناب ڈاکٹر صاحب سلمہ الرحمان
السلام علیکم۔ قبلہ محترم و مینثاقے، میں آپ کے دروس اور تقاریر کو بغور
مطالعہ کر رہا ہوں، قرآن حکیم کے رموز آپ جس فصاحت بلاغت سے پیش کر رہے

انشاء اللہ العزیز — اس سال بھی

مرکزی انجمن خدام القرآن لاہور کے زیر اہتمام

محاضرات قرآنی

یکم اپریل (جمعہ) تا ۵۔ اپریل (منگل) ۱۹۸۳ء

(شام کے اوقات میں)

جناح ہال (ڈاؤن ہال) لاہور میں منعقد ہونگے

جن میں

پاکستان کے ممتاز علماء دین اور دانشور حضرات کے علاوہ

بھارت کے مولانا وحید الدین خان صاحب (مدیر الرسالہ دہلی)

پروفیسر محمد اقبال انصاری صاحب (صدر شعبہ اسلامیات، علی گڑھ

مسلم یونیورسٹی) شرکت فرمائیں گے۔ بھارت کے مزید اہل علم حضرات کی آمد

کی بھی توقع ہے۔

اہل علم سے شرکت کی خصوصی استدعا ہے،
خواتین کیلئے پردہ کا انتظام ہوگا

شرکت کی عام دعوت ہے



پنجاب بیورو سکر کمپنی لمیٹڈ - فیصل آباد - فون: ۲۶۰۳۱
۲۳۹۳۱

وَنَزَّلْنَا الْقُرْآنَ فَاهُو سِفَاءٌ

وَإِلَّا حَسِبْنَا لِلنَّاسِ لَكُمْ عَلِيمًا

سورة الاسراء - الآية ۸۲



عطیہ: حاجی محمد سلیم



حاجی شیخ نور الدین اینڈ سنز لمیٹڈ (Exporters)

۳۰۶۲۲۸
۳۰۵۲۶۹

۳۰۱، لنڈا بازار، لاہور

آپ کو پریسٹریڈ کنکریٹ کے معیاری
گارڈر، بالے اور سلیب وغیرہ
درکار ہوں تو وہاں تشریف لے جائیے جہاں

اظہار امید تیار چھتیں

کابلورڈ نظر آئے

صدر دفتر: ۶-کوثر روڈ-اسلام پورہ (کمرشننگر) لاہور

فون:- ۶۹۵۲۲ ۶۱۵۱۴

پچیسواں کیلومیٹر- لاہور شیخوپورہ روڈ

جی۔ ٹی روڈ کھٹالہ (نزد ریلوے پھانک) گجرات

انڈس ہائی وے۔ مختار آباد۔ نزد راجن پور ڈیرہ غازیخان ڈویژن،

فیروز پور روڈ۔ نزد جامعہ اشرفیہ۔ لاہور۔ فون:- ۶۱۳۵۶۹

شیخوپورہ روڈ۔ نزدیشنل ہوزری فیصل آباد۔ فون:- ۵۰۶۲۶

جی۔ ٹی روڈ۔ مریدکے

جی۔ ٹی روڈ۔ سمرائے عالمگیر

جی۔ ٹی روڈ۔ سوال کیمپ۔ راولپنڈی۔ فون:- ۶۸۱۲۶

ایکسپتاس ننگ وب آف کمینٹز

ملکی صنعت قوم کی خدمت ہے
قومی خدمت ایک عبادت ہے

سروس انڈسٹریز

اپنی صنعتی پیداوار کے ذریعے سال ہا سال سے
اس خدمت میں مصروف ہے




قدیم حسین قدیم آرزو

قدرتی گیسے کا ضیاع روکیے

ہمارے توانائی کے وسائل محدود ہیں ہم تو ان کے ضیاع کو تحمل نہیں کر سکتے

گیسے بچا کر
قومی معیشت کو
مستحکم بنائیے



ہماری معیشت کو ان کی کمی تو توانائی کی ضرورت ہے۔ زیادہ تر
گیسے کو برقی توانائی میں تبدیل کر کے صنعت و تجارت، زراعت کے شعبوں میں تو ان کی کمی
بڑھ رہی ہے۔ اس لیے ہمیں گیسے کی بچائی ہوئی توانائی ان ہر شعبوں کے فائدے میں کام
آنی چاہیے۔



قدرتی گیسے بہت زیادہ
قیمتی ہے
اسے ضائع نہ کیجئے

سوفے ناردرن گیسے پائپ لائنز لیٹڈ

